
निवेदन 


इस पुस्तक का प्रथम संस्करण “निर्वाचन नियम? नाम से सन्‌ 
१६२६ ई० में हुआ था उस समय यह हिन्दी में अपने विषय की सवे- 
प्रथम और एक-मात्र पुस्तक थी | विशेष खेद तो यह है कि अ्रठारह वर्ष 
बीत जाने पर भी, श्री० विजयसिंह जी 'पथिक? की “चुनाव पद्धतियाँ 
श्रौर जनसत्ता” को छोड़कर हिन्दी में इस विषय की कोई दूसरी पुस्तक 
हमारे देखने में नहीं आयी | यथेष्ट साधन न होने पर भी हमने सन्‌ 
१६३८ में इस पुस्तक का दूसरा संस्करण छुगने का दुस्ताहस किया। 
इस संस्करण में नित्य बदलने वाले निर्वाचन-नियमों को विस्तार से न 
देकर, सिद्धान्तों तथा प्रणाली का ही विशेष विचार किया गया ; 
पुस्तक का नाम भी कुछ बदल कर निर्वाचन पद्धति” कर दिया गया, 
जिससे यह किसी निर्वांचन-आन्दोलन के समय की ही चीज़ न रह कर, 
अधिक उपयोगी और अपेक्षाकृत स्थायी महत्व की हो । इस मंस्करण का 
अच्छा स्वागत हुआ | संयुक्तप्रान्त में बारह सौ से अधिक प्रतियाँ 
पुस्तकालयों के लिए ली गयीं | गवालियर राज्य ने इस पर ७ ५) का 
पारितोषक प्रदान किया | पीछे, नये नाम से ही इस पुस्तक का तीसरा 
संस्करण हुआ, ओर अ्रव यह चौथा संस्करण पाठकों की सेवा में 
उपस्थित है | 

आशा है कि उत्तरदायी प्रतिनिधि-मूलक शासनउद्धति तथा राज- 
नैतिक जाणति के प्रेमी इसके प्रचार में हमारा हाथ बठाना अ्रपनाँ आव- 
श्यक कतंव्य समझेंगे । 

इस संस्करण के तैयार करने में हमें सुहृदवर प्रोफेसर दयाशंकरजी 
दुबे, एम० ए०, एल०-एल० बी० का सहयोग पूववत्‌ प्राप्त हुआ है । 
तदर्थ आपके हम अत्यन्त कृतश हैं । : 





विनीत 
भगवानदास केला 


समपंण 





श्री० पण्डित अयोध्याग्रसाद जी शर्म्मा 


पुज्य गुरुवर | 
आपने मेरी प्रारम्मिक शिक्षा दीक्षा में कितना महत्वपूर्ण योग 

दिया है! में ने पीछे स्कूल और कालिज में कुछु अ्रध्ययन कर लिया, 
आ्ोर आज में राजनीति या अथंशासत्र की दो बातें लिखने लग गया 
हूँ तोक्या यह बात भुलाई जा सकती है क्रि मुझे हिन्दी की वर्ण॑माला 
आदि सिखाने वाले तो आप ही हैं ! अपनी जन्मभूमि गाँव बाबैल 
( पानीपत, पंजाब ) में पाँचवीं कक्षा तक की शिक्षा में ने आपके ही श्री 
चरणों में बैठकर पायी है। 

एक अक्ञर-शान की ही बात नहीं; मुझे शिष्टाचार, सभ्यता और 
सदाचार आदि गुणों का बुनियादी ज्ञान आपने हो कराया है। मेरी 
बचपन की बारबार की बीमारी में तो आपने धन्वन्तरी का ही काय 
किया है । गाँव के अध्यापक को वैद्यक का शान होने से वह कितना 
शग्रधिक उपयोगी हो सकता है, इसके आप उत्तम उदाहरण हैं | 

आपके उपकारों का क्षेत्र बहुत ही व्यापक है। मेरे पिता जी का 
देहान्त हो चुका था; फिर मेरे ज्येष्ठ भ्राता और बहिन का वियोग हुआ, 
तब आपने उससे स्वयं शोकातुर होते हुए भी, मेरी व्याकुल माता और 
भौजाई को थेय बंधाने का काय कितनी गंभीरता से किया | महाभारत 


( ४ 9 


आदि की अनेक कथाएं ओर दृष्टान्त खुना-सुना कर वे दुख के दिन 
काटने में आपने हमारी कितनी सहायता की | आप मेरी माता जी के 
लिए, पुत्रवत्‌ , और मेरे लिए बड़े भाई की तरह रहे | 

मेरा गाँव में रहना छूट गया, और आप भी वहाँ न रहे तो भी 
आपको हमारे दुख-छुख की बातें जानने और सदेत्र सत्परामश देने 
की चिन्ता रही । बाब्ैल गांव मेरे लिए तीर्थ है, लेकिन वहाँ जाने पर 
आपके निवास-स्थान किरमच ( थानेश्वर ) पहुँच कर आपके दर्शन न 
कर सक तो में अपनी तीथ-यात्रा अधूरी समभता हूँ । 

आह ! चिरकाल तक हमने गाँवों तथा ग्राम-शिक्षक को भुलाकर 
राष्ट्रोध्वान की बातें बनायीं। श्रब संसार-पूज्य महात्मा गाँधी ने हमारा 
वह मिथ्या स्वप्न दूर कर दिया है; और इसमें ग्रामप्रस्थी, और ग्राम-सेवक 
होने का आदेश किया है। हम इसे व्यवहार में लाये तभी हमारा 
वास्तविक हित-साधन होगा । 

पूज्यवर ! में आपका कितना ऋणी हूँ, ओर यह भेंट कितनी छुद्र 
है ! जो हो, में आप की कृपा-दष्टि और आशीर्वाद का अभिलाषी हूँ । 


विनीत 
), उावान इक वेज 


पहला अध्याय 
विषय प्रवेश 


जनतंत्र का मार्ग परिष्कत करने का इसके सिवाय कोई “राजमार्ग! 
नहीं है कि साधारण जनता को राजनीति के व्यावहारिक नियमों की 
शित्ता दी जाय | और, यह तब तक नहीं हो सकता, जब तक कि 
चुनाव-पद्धतियों के उद्देश्य, उनके सफल होने के कारण और साधन, 
तथा उनके श्रसफल होने के रहस्य सर्वसाधारण को न बताये जायूँ। 
--विजयसिंह पथिक! 
आधुनिक सभ्य और उन्नत शासन-पद्धतियों में निर्वाचन का 
महत्व-पूर्णं स्थान है| व्यवस्थापक सभाओं के संगठन में एक मुख्य 
विचारणीय प्रश्न यह रहता है कि उसमें निर्वाचन प्रथा का उपयोग 
कहाँ तक, तथा किस प्रकार किया जाता है| इस समय ब्रिटिश भारत के 
लगभग साढ़े तीन करोड़ पुरुष स्त्रियों को मताधिकार प्राम॑ है, ओर इस 
मताधिकार के बढ़ाये जाने की, अर्थात्‌ बालिग मताधिकार दिये जाने 
की माँग है। देशी राज्यों में भी निवाचित प्रतिनिधियों की व्यवस्थापक 
सभाएँ संगठित की जाने के लिए आन्दोलन हो रहा है। राष्ट्रीय महा- 
सभा कांग्रेस तथा दूसरी बहुत सी सभाश्रों और कमेटियों का संगठन भी 
निर्बाचन-पद्धति से होता है। इस लिए राजनीति के विद्यार्थियों के लिए 
ही नहीं, सवंसाधारण नागरिकों को भी निर्वाचन सम्बन्धी विविध विषयों 
का शान होना बहुत जरूरी है | नियम या कानून बनाने में नागरिक किस 
प्रकार भाग लेते हैं, और उसमें निर्वाचन प्रथा का उपयोग किस किस 
तरह किया जाता है, यह आगे बताया जाता है । 


२ निर्वाचन पद्धति 


नागरिक, ओर कानून-निर्माण--प्रत्येक राज्य में कुछ नियम 
या कानून होते हैं | इनका उद्द श्य यह होता है कि नागरिकों की उन्नति 
और सुब-्शान्ति की उद्धि होगी रहे। इनसे पारस्परिक व्यवहार की 
सुविधा होती है | परन्तु कानूनों का उपयोग तभी है, जब नागरिक 
उन्हें मान्य करें तथा भली भांति उनका पालन करे । नागरिक, राज्य के 
कानूनों का पालन इस लिए करते हैं के (१) कानून पालन न करने की 
दशा में उन्हें राज्य की ओर से दर्ठ मिलता है, (२) कानून नागरिकों 
के हित के लिए बटाये जाते हैं, शोर (३) कानून बनाने में नागरिकों का 
हाथ होता है। इनमें में प्रथम कारण का प्रभाव विशेष स्थायी नहीं 
होता, केवल भय से कोई कानून बहुत समय तक, बहुत से नागरिकों 
द्वारा पालन नहीं किया जाता | दण्ड का भय कानून पालन में सहायक 
अवश्य होता है, परन्तु यदि नागरिकों को यह विदित हो कि कानून 
उनके लिए हितकर नहीं है, तो वे दरड की जोग्वम उठा कर भी कानून 
भंग करने का साहस करने लगते हैं। अच्छा; क्‍या नागरिक केवल इस 
लिए कानूनों का मान करते हैं कि वे उनके लिए. हितकर हैं £ नहीं, 
सदैव ऐसा नहीं होगा । अनेक दशाओ्रों में बद्ुत से नागरिकों को कानुनों 
की उपयोगिता स्पष्ट शात नहीं होती, अथवा हर समय याद नहीं 
रहती । प्रायः नागरिकों को कानून का पालन करने की प्रेरणा विशेष- 
तया इस लिए होती है कि कानुनों के बनाने में उनका भी हाथ होता 
है| अपनी बनायी हुई चीज का आदर-मान करना; उसकी अवहेलना 
न करना, मनुष्य का स्वभाव है। इस लिए अपने बनाए कानून कुछ 
कठोर होते हुए भी पाहयय फ्िए जाते हैं; इसके विपरीत, दूसरों के बनाए 
कानून आशंका की दृष्टि से देखे जाते हैं। किसी राज्य में कानून बनाने 
में नागरिकों का हाथ जितना अधिक होता है, उतनी ही वहाँ नागरिकों 
द्वारा कानुन पालन की आशा अधिक होती है । इस लिए प्रत्येक सभ्य 
ओर शिक्षित राज्य में यह आवश्यक समभका जाता है कि वहाँ के कानुन 
अधिक से श्रघिक नागरिकों द्वारा बनाये जाये । 


विषय प्रवेश ३ 


प्रतिनिधि-प्रणाली का आविष्कार -- राज्य के सब नागरिकों के 
लिए, कानून बनाने में भाग लेना न तो सम्भव ही है, और न उपयोगी 
ही | आराज कल राज्य बड़े बढ़े होने लग गये हैं; उनका विस्तार 
सेकड़ों ही नहीं, हजारों बंग मील तक ओर जनसंख्या लाखों ही नहीं, 
करोड़ों तक होती है| ऐसी दशा में समस्त नागरिकों का कानुन बनाने 
के लिए. किसी एक स्थान पर एकत्र होना और शान्ति-यूवक विचार 
करके कानून बनाना कितना कठिन है, यद्द सहज ही अनुमान किया जा 
सकता है । परन्तु यदि राज्य छोटा दी थी, उत्का विस्तार और जनसंख्या 
बहुत परिमित हो तो भी सब नागरिकों का क़ानून बनाने के लिए 
इकट्ठा होना सम्भव नहीं है। प्रत्णेक स्थान के निवासियों मे बच्चों और 
नाबालिगों की खासी संख्या होती है; फिर, कुछ आदमी बूढ़े, रोगी या 
निबल होते हें। इन्हें छोड़ दिया जाय, तो भी शेष सब आंदमी 
नियम बनाने में प्रत्यज्ञ भाग नह ले सकते | उदाहरण के लिए एक 
साधारण नगर का विचार करो; इसकी आबादी बीस हज़ार है, इसमें 
से बालक, रोगी आदि दस हज़ार निकाल दिए जायें तो भी दस हज़ार 
शेष रहते हैं | इतने पुरुष स्री अपने घर ग्रहस्थी का सब काम-काज 
छोड़ कर एक स्थान पर एकत्र हों ओर विचार-विनिमय करने तथा 
कानून बनाने का काय करे, यद व्यावहारिक नहीं है । 

प्राचीन समय में यूनान आदि देशों के छोटे-छोटे राज्यों में 
सकड़ों वष्र तक शासन सम्बन्धी विषयों पर निर्धारित श्रायु के सब 
नागरिक# इकट्ट होकर अपना मत प्रकट करते थे, ओर उनकी सब- 
सम्मति या बहुसम्माते से क़ानून बनते थे | इस प्रकार जनता को प्रत्यक्ष 
रूप से अपने यहाँ के क़ानून बनान में भाग लेने का अधिकार था। 
जब तक राज्य बहुत छोटे रहे, यह काय जेसे-तैसे चलता रहा | परन्तु 
क्रमशः उनके बड़े और विस्तृत हो जाने पर, एवं उनकी जनसंख्या 
.. $ थूनान भ्रांदि देज्ञों मे बहुत से गुलाम ( दास ) होते थे, उन्हें तथा स्त्रियों को 
नागरिक नहीं माना जाता था । 

बहुत बढ़ जाने पर यह काम शान्ति तथा सुगमता से होना असम्भव 
हो गया | 

तब प्रतिनिधि-प्रणाली का आविष्कार हुआ । यह सोचा गया कि 
राज्य के प्रत्येक भाग ( ग्राम या नगर ) के समस्त नागरिक क़ानून 
बनाने के कारय में योग देने के बजाय अपना यह अधिकार कुछ चुने 
हुए सजनों को दे दें, जो उनकी ओर से आवश्यक क़ानून बनावें, 
ओर शासन-कारय किया करें | ऐसे चुने हुए सजन 'प्रतिनिधि! कहलाने 
लगे । इस प्रकार यदि राज्य की जनसंख्या लाखों ही नहीं, करोड़ों भी 
हो तो उनकी श्रोर से केवल दो तीन सौ या अधिक आदमी यह काये 
कर सकते हैं। सुविधा और आवश्यकता होने पर यह संख्या बढ़ायी जा 
सकती है | यह ध्यान रखा जाता हैँ कि प्रतिनिधियों की संख्या इतनी 
अधिक न हो कि उनके एक स्थान में बैठने ओर विचार-विनिमय करने 
में कठिनाई हो | 

प्रतिनिधि-प्रणाली से सुविधा--अतिनिधि-प्रणाली से क़ानून 
बनाने के कार्य में लॉकसत्तात्मक भावों की रक्षा करना कितना सुविधा- 
जनक है, यह स्पष्ट है | इससे, बड़े-बड़े विस्तृत राज्यों में दूर-दूर से 
हज़ारों लाखों आदमियों को एक स्थान पर इक्ट्ठे होने की आवश्य- 
कता नहीं होती, उनकी ओर से थोड़े से आदमी शान्ति-पूवक विचार- 
विनिमय करने और क़ानून बनाने का कार्य करते हैं। साथ ही स्व- 
साधारण को यह संतोष रहता है कि जो आदमी क़ानून बनाते हैं, वे 
हमारे चुने हुए हैं, हमने उनको भेजा है, वे हमारे लाभ-हानि का 
विचार करके ही क़ानून बनाएंगे, मनमाने क़ानून नहीं बनाएँगे । एक 
प्रकार से, हम अपने ही बनाए हुए क़ानूनों से शासित होंगे, हम 
अपने ही अ्रधीन होंगे, श्रर्थात्‌ हम स्वराज्य का उपयोग करेंगे | 

प्रतिनिधि-प्रणाली में जनता अर्थात्‌ सवंसाधारण स्वयं क़ानून नहीं 
बनाते, वरन उनके प्रतिनिधि यह काये करते हैं। इस प्रकार इस प्रणाली 
का अवलम्बन करने वाले राज्य में प्रत्यक्ष प्रजातंत्र नहीं होता ( उसका 

होना व्यावहारिक या सुविधा-जनक नहीं होता ); हाँ, इसे परोक्ष. प्रजातंत्र 
कह सकते हैं। विशेष सुविधा-जनक होने के कारण इस प्रणाली का 
प्रचार क्रमशः संसार के बहुत से सभ्य देशों में हो गया ।# प्रत्येक देश 
में व्यवस्थापक ( क़ानून बनाने वाली ) समाओं के लिए, जनता की 
सर्वंसम्मति या बहुमत के श्रनुसार, प्रतिनिधि चुने जाने लगे। एक 
निर्धारित अवधि के पश्चात्‌ इन प्रतिनिधियों का नया निर्वाचन करने की 
रीति पड़ गयी । | 

प्रत्यक्ष और परोक्ष निर्वाचन-प्रतिनिधि-निर्वाचन दो प्रकार से 
हो सकता है, प्रत्यक्ष रीति से, और परोक्ष रीति से | कल्पना करो एक 
प्रान्त है, जिसकी कुल आबादी चार करोड़ है; इसमें नाबालिगों आदि 
को छोड़ कर दो करोड़ आदमी ऐसे हैं, जिन्हें मताधिकार प्राप्त है| ये 
दो करोड़ आदमी अपने अपने नगर की म्युनिसिपैलिटी या ज़िले के 
ज़िला-बोड आदि के लिए. प्रतिनिधि चुनते हैं। मानलो, प्रान्त की इन 
स्थानीय संस्थाओं के कुल प्रतिनिधियों की संख्या डेढ़ हज़ार है! अब 
इस प्रान्त की व्यवस्थापक परिषदके सदस्यों का निर्वाचन करना है | यदि 
उसके कुल दो करोड़ मतदाता इन सदस्यों का निर्वाचन करें तो इसे 
प्रत्यक्ष निवांचन कहा जायगा, और यदि व्यवस्थापक परिषद के 
सदस्यों के चुनाव का अधिकार हन सब लोगों को न होकर केवल इनके 
चुने हुए, म्युनिसिपल बोर्ड और ज़िला-बो्ड आदि के . पूर्वोक्त डेढ़ 
हज़ार सदस्यों को ही हो तो इसे परोक्ष निर्वाचन कहा जायगा। सन्‌ 
१६०६ ई० के शासन-सुधारों से भारतवष में परोक्ष निवाचन पद्धति ही 
प्रचलित की गयी थी | उसके अनुसार, प्रान्तीय व्यवस्थापक परिषदों के 
जो सदस्य निर्वाचित होते थे, उनमें से अधिकांश का निर्वाचन म्युनि- 
सिपल बोर्ड ओर ज़िला-बो्डों' के सदस्य करते थे | इसी प्रकार भारतीय 

+ जिन संस्थाओं का उद्देश्य राजनितिक भ द्ोकर, सामाजिक, धार्मिक या 
आर्थिक भ्रादि होता है, उनके सद्ठन के लिए भी प्रतिनिधि-प्रणाली का उपयोग 
किया जाता है । 

(केन्द्रीय) व्यवस्थापक सभा के चुने जाने वाले सदस्यों में से अधिकांश, 
प्रान्तीय व्यवस्थापक परिषदों के सदस्यों द्वारा निर्वाचित होते थे | 

परोक्ष निर्वाचन की दूसरी विधि यह है कि साधारण मतदाता पहिले 
कुछ निर्वाचकों का चुनाव करते हैं | ये निर्वाचक फिर प्रतिनिधियों का 
चुनाव करते हैं। इस प्रकार, कल्पना करो कि किसी प्रान्त की 
चार करोड़ आबादी में दो करोड़ मतदाता हैं, ओर इस प्रान्त में 
चालीस जिले हैं, तथा हर एक जिले में ओसतन पाँचु-पॉच लाख मत- 
दाता है, तो अगर एक ज़िले को दस-दस निर्वाचक-संघों में विभक्त किया 
गया तो उपयक्त पद्धति के श्रनुसार पहले प्रत्येक निर्वाचक-संघ के 
मतदाता श्रपनी ओर से कुछ निर्वांचकों का चुनाव करेंगे। कल्पना करो 
कि प्रत्येक निर्वाचक संघ के पच्रास-पचास हज़ार मतदाताओं ने पचास- 
पचास निर्वाचकों का चुनाव किया तो अब प्रान्तीय व्ववस्थापक सभा के 
सदस्यों का चुनाव करने में प्रान्त के समस्त दो करोड़ मतदाता भाग न 
लेंगे, वरन्‌ प्रत्येक निवांचक-संघ के केवल पचात-पचास निर्वांचक, 
अर्थात्‌ प्रान्त भर के कुल मिलाकर ४० »( १०८४० अथांत्‌ केवल बीस 
हज़ार निवांचक ही चुनाव करेगे | 

परोक्ष निवांचन के पत्ष में यह कहा जाता है कि यह सरल, सुगम 
तथा कम खर्चीला हे। एक बार स्थानीय संस्थाओं के सदस्यों का 
निर्वाचन हो चुकने के बाद प्रन्तीय या केन्द्रीय व्यवस्थापक परिषद के 
चुनाव के लिए फिर वेसा ही भंकेट उठाना नहीं पड़ता; करोड़ों 
आदमियों को बार बार मत देने का कष्ट उठाने की आवश्यकता नहीं 
होती । मध्यस्थ संस्था ( म्युनिसिपिल बो्ड आदि ) के सदस्य साधारण 
जनता की अपेज्ञा श्रधिक योग्य होते हैं, ओर वे अपने प्रतिनिधि विशेष 
रूप से सोच समझ कर भेज सकते हैं। 

परन्तु इसका दूसरा पहलू भी है, अर्थात्‌ इसके विपक्ष में भी कई 
बातें विचारणीय हैं। स्थानीय संस्थाओं के सदस्यों का चुनाव करने से 
सर्वसाधारण मतदाताओं में स्थानीय राजनीति में अनुराग उत्पन्न 

होता है, उनमें उसके अनुसार ही जाणति मी होती है। पर इससे उन्हें 
केन्द्रीय तथा प्रान्तीय विषयों के बारे में विचार करने का तथा व्यापक 
राजनैतिक शिक्षा पाने का यथेष्ठ अवसर नहीं मिलता । वे देश या प्रान्त 
के प्रश्नों ओर समस्याओं से अपरिचित रहते हैं। उन्हें अपने उत्तर- 
दायित्व का भी ऐसा अनुभव नहीं होता जैसा प्रान्तीय या केन्द्रीय सभा 
के लिये प्रतिनिधि चुनने की दशा में होता | पुनः इस प्रथा में साधा- 
रण मतदाताओं ओर प्रतिनिधि में सीवा सम्बन्ध नहीं रहता, इस- 
लिए वे उसके चुनाव को ओर उदासीन से रहते हैं । इस प्रकार प्रान्त 
या देश की राजनीति निर्धारित करने में उनका यथेष्ट भाग नहीं होता । 
इससे प्र जातन्त्र शासनपद्धति का उद्द श्य बहुत कुछ असफल हो जाता 
है। इसलिये प्रायः प्रतिनिधियों का सीधा, जनता द्वारा, निर्वाचित होना ही 
उत्तम माना जाता है, अर्थात्‌ परोक्ष निर्वाचन की अपेक्षा प्रत्यक्ष 
निर्वाचन बहुत अच्छा समभा जाता है | 

में इस देश को ऐसे भारतवर्ष के रूप में नहीं देखता 
जिसमें सित्र-भित्र जातियों के प्रतिनिधि हों, वरन्‌ में इसे ऐसे भारत- 
वर्ष के रूप में देखता हूँ जो सब जातियों और सभी श्रेणियों का हो, 
जिसमें हिन्दू, मुसलमान, योरोपियन और 88 प्रत्येक श्रेणी, जाति 
आओर धरम के लोग मिल कर काम करेंगे ओर भारतवर्ष को महान्‌ 
भारतवर्ष बनाने और उसे संसार के भावी इतिहास में अधिक उचच 

स्थान देने का अयत्न करेंगे | 
-लार्ड रीडिंय 

प्राकथन--प्रतिनिधि कई दृष्टियों से निर्वाचित किये जा सकते हैं--- 
क्षेत्र की दृष्टि से, पेशे या धंधे की दृष्टि से, तथा जाति या धर्म की दृष्टि 
से । उदारहण के लिए एक प्रान्त की व्यवस्थापक सभा के वास्ते प्रति- 
निधि चुनने हैं; इसमें यह विचार हो सकता है कि (१) इस प्रान्त के 
इस-इस ज़िले से इतने-इतने प्रतिनिधि लिये जायँ | यदि जिला बहुत बड़ा 
हो, ओर उससे एक से अधिक प्रतिनिधि लेना हो तो उस जिले के दो या 
अधिक ऐसे भाग किये जा सकते हैं, जिनमें से हर एक से एक-एक 
प्रतिनिधि लिया जाय; इसी तरह यदि जिला इतना छोटा है कि कुल 
प्रान्त का विचार करते हुए उस जिले से एक प्रतिनिधि लेना उचित 
नहीं है तो उस ज़िले को किसी दूसरे ज़िले या उसके किसी भाग से 
मिलाकर इस मिले हुए ज्षेत्र से एक प्रतिनिधि लिया जा सकता है। या 
(२) प्रान्त भर के किसानों के इतने प्रतिनिधि हों, उद्योग-धंधों में लगे हुए 
अ्रादमियों के इतने प्रतिनिधि हों, शिक्षकों की ओर से इतने प्रतिनिधि 
हों, इत्यादि । या (३) प्रान्त भर की आबादी के हिसाब से इतने हिन्दू 
हों, इतने मुसलमान, ओर इतने ईसाई आदि । 

प्रायः ऐसी प्रणाली बर्तो जाती है, जिसमें प्रथम दो प्रकार की 
दृष्टियों का मिश्रण हो अर्थात्‌ यह विचार किया जाता है, इतने क्षेत्र के 
अमुक-अमुक काय करने वालों के इतने प्रतिनिधि हों । 

निर्वाचक-संघ का ज्षेत्र--निवाचन के सुभीते के लिए. प्रत्येक 
प्रान्तन, जिला या नगर सरकार द्वारा कई भागों में बांद दिया जाता 
है। प्रत्येक क्षेत्र के निर्वाचक समूह को निर्वाचक-संघ कहते हैं । प्रत्येक 
निर्वाचक-संघ अपनी ओर से प्रायः एक एक ( कहीं-कहीं एक से अधिक ) 
प्रतिनिधि चुनता है । 

निर्वाचक-संघ कितना बढ़ा होना चाहिए! भिन्न-मिन्न संस्थाओं 
के निर्वाचक-सद्डों के ज्ञेत्र का, परिमाण मभिन्न-मिन्न होता है। 
म्युनिसिपिल बोड के चुनाव के लिये निवांचन क्षेत्र नगर का एक 
वार्ड! ( हल्का, एक मोहल्ला या कुछ मोहल्ज़ों का समूह ) होता है । 

ज़िला-बोड के चुनाव के लिए निर्वाचन-क्षेत्र कई-कई गाँवों का होता 
है। प्रान्तीय व्यवस्थापक सभा के चुनाव के लिये निर्वाचन ज्षेत्र एक 
एक ज़िला तक हो सकता है। इसमें ध्यान इस बात का रखा जाना 
चहिए कि निर्वाचकों और उनके प्रतिनिधियों में अ्रधिक-से-अधिक सम्पर्क 
रहे; इस लिए कोई निरवांचक-संघ बहुत बड़ा न हो | 

साधारण निवाचक संघ--निर्वाचक-संघ प्रायः दो प्रकार के होते 
हैं--साधारण और विशेष | भारतवष में व्यवस्थापक सभाओं, तथा कुछ 
स्थानों में म्युनिसिपिलटियों और ज़िला-बो्ों के लिए साधारण निर्वाचक- 
संघ जातिगत या साम्प्रदायिक निर्वाचक-संघों में विभाजित किये गये हैं, 
जैसे मुसलिम निर्वाचक-संघ, गेर-मुतलिम निर्वाचक-संघ, योरोपियन 
निर्वाचक-संघ, सिक्‍ख निर्वाचक-राघ, इत्यादि । प्रान्तीय व्यस्थापक 
परिषदों तथा भारतीय व्यवस्थापक सभा के लिए जाति-गत निर्वांचक-संघ 
प्रायः नगरों ओर ग्रामों में बांटे गये हैं, जेसे मुसलिम नगर-निर्वा चक-संघ, 
मुसलिम ग्राम-निर्वाचक-संघ, साधारण ( हिन्दू ) ग्राम-निर्वाचक-संघ 
इत्यादि | जिस क्षेत्र का निर्वाचक-संघ होता हे, उस क्षेत्र का नाम भी 
निर्वाचक-संघ के साथ जोड़ दिया जाता है, जैसे लखनऊ ज़िले का मुस- 
लिब ग्राम-निर्वाचक-संघ । जिस संस्था का निर्वाचक-संघ होता है, उस 
संस्था का भी नाम निर्वाचक-संघ के साथ जोड़ देन से निर्वाचक-सांघ का 
पूरा परिचय हो जाता है, जैसे संयुक्तप्रान्तीय व्यवस्थापक परिषद का, 
लखनऊ ज़िले का, मुसलिम ग्राम-निरवांचक-संघ । 

निर्वाचक-संघों का ग्राम-निर्वाचक-संघों और नगर-निर्वाचक-संघों 
में बाँठा जाना कृत्निम है। बंहुधा दूर-दूर के नगरों के निर्वाचकों के 
पारस्परिक हितों में इतनी समानता नहीं होती, जितनी पास पास के 
नगर और ग्राम के निर्वाचकों में होती हे। हाँ, नगरों के निर्वाचक, 
ग्रामवासियों की अपेकछा प्रायः अधिक शिक्षित होते हैं, तथा उनका 
जीवन कुछ अधिक ओ्रोद्योगिक या व्यापारिक होता है। परन्तु औद्योगिक 
ओर व्यापारिक दृष्टिकोश से तो विशेष निर्वाचक-संघों की योजना की 

र्‌ 

जाती है, जिनके सम्बन्ध में आगे लिखा जायगा। इस प्रकार सिद्धान्त 
से नगर-निर्वाचक-संधों को ग्राम-निर्वाचक-संघों से प्रथर्‌ करने की 
आवश्कता नहीं है 
विशेष निवांचक-संघ-भारतवर्ष में ज़मींदारों और मज़बूरों 
जैसे कुछ विशेष समूहों को, या विश्वविद्यालय तथा व्यापार सभा (चेम्बर- 
आफ़-कामस) श्रादि संस्थाओं को अपने प्रतिनिधि भेजने का विशेष 
अधिकार दिया गया है। ऐसे निर्वांचक-संघ, विशेष निर्वाचक-संघ 
कहलाते हैं। ये जिस ममुह या संस्था के होते हैं, उसी के नाम से 
इनका नाम पड़ जाता है, जैसे संयुक्तप्रान्तीय व्यवस्थापक परिषद के 
लिए प्रयाग विश्वविद्यालय का निर्वांचक-संघ | 
विशेष प्रतिनिधित्व --विशेष निर्वाचक-संघों के निर्वाचक साधारण 
निर्वांचक-संघों में तो मत दे ही सकते हैं। उसके अतिरिक्त इन्हें अपने 
विशेष निर्वाचक-संघों में मत देने का विशेष अधिकार भी होता है । 
इस बात को यों कहा जाता है कि इन्हें विशेष प्रतिनिधित्व प्राप्त होता 
है| विशेष प्रतिनिधित्व के बिषय में राजनीतिशों में मत-भेंद है। एक 
पक्ष का मत है कि किसी भी प्रकार का विशेष प्रतिधिनित्व अनावश्यक, 
अन्याय-युक्त, और देश के दिए दानिकर है | दूसरा पक्ष -सिद्धान्त से|तो 
पहले पक्ष का ही समथन करता है, परन्तु उसका कथन है कि जब तक 
समाज की स्थिति ऐसी है कि बहुत से आदमी सब के हित का विचार 
न करके अपनी दृष्टि छोटे-छोटे क्षेत्र तक ही परिमित रखते हैं, व्यवहार 
में विशेष प्रतिनिधित्व से काम लेना पड़ेगा । इस पक्ष का तक यह है कि 
देश में कुछ श्रेणियों के, या ऋछु स्वार्थों वाले आदमी ऐसे होते हैं, जिन 
पर सरकारी कानूनों और करों (टैक्‍्सों) आदि का काफ़ी असर पड़ता है, 
परन्तु साधारण जनता में इन लोगों की संख्या या प्रभाव कम होने से, 
ये चुनाव में नहीं आते; और, यदि आते मी हैं तो बहुत कम । इससे ये 
अपने लिए बनने वाले कानूनों, या अपने ऊपर लगने वाले करों के 
सम्बन्ध में अपना मत अच्छी तरह प्रकट नहीं कर सकते, और बहुत 

हानि उठाते हैं। इसलिए इन लोगों को अपने कुछ विशेष प्रतिनिधि 
भेजने का अधिकार मिलना चहिए | 

इस विषय में हमारी सम्मति यह है कि समाज की उस परिस्थिति 
को ही बदल देने का प्रयत्न होना चाहिए, जिसके 
आधार पर विशेष प्रतिनिःधत्व की आवंश्यकता बतायी जाती' 
हैं। राजनेतिक विषयों में सब नागरिकों की एक ही श्रेणी हो, 
ओर सबका समान हो स्वार्थ हो। इस प्रकार समाज का प्रत्येक 
आदमी सबके लिए हो। कोई सदस्य किसी विषय में अपना मत दे, 
तो सभी केहित को दृष्टि मं खखे। किसी विशेष श्रेणी के, या विशेष 
स्वार्थ वाले, व्यक्तियों को प्रथक्‌ प्रतिनिधित्व देना, समाज को छिल्न- 
भिन्न कर देना है | यह फूट की बेल एक बार लग जाने पर वढ़ती ही 
रहती है । इसलिए किसी समूह या संस्था को विशेष प्रतिनिधित्व देना 
अनुचित है | 

साम्प्रदायिक नि्वांचक-संघ--किसी जाति या सम्प्रदाय आदि 
को विशेष प्रतिनिधित्व देने के लिए जो निर्वाचक-सद्ठः बनाये जाते हैं, 
उन्हें जातिगत या साम्प्रदायिक (“कम्यूनल”) निर्वाचक-सद्डः कहते हैं | 
साम्प्रदायिक निर्वाचक-सद्छ के प्रतिनिधियों के चुनाव के लिए, वे हीं 
आदमी निर्वाचक हो सकते हैं, जो उसी जाति या सम्प्रदाय के हों, 
जिसका वह निर्वाचक-सद्ठ है | भारतवषं में, सन्‌ १६०६ में मुसलमानों 
को लक्ष्य में रखकर साधारण निर्वाचक-सद्ठढः साम्प्रदायिक निर्वाचक-सद्डों 
में विभक्त किये गये | पीछे कुछ दूसरी जातियों या सम्प्रदायों के लिए. भी 
प्ृथक्‌ निर्वाचक-सद्भु बना दिये गये । इस व्यवस्था से नागरिक अपनी 
अपनी जाति या सम्प्रदाय आदि के पीछे पड़ कर देश “प्रेम के भावों की 
अवहेलना कर रहे हैं। राष्ट्रीयवा का भयंकर हास हो रहा है। इसके 
बारे में विस्तार से अगले अ्रध्याय में लिखा जायगा | 

निवांचक-संघ एक-एक प्रतिनिधि वाला होना चाहिए, या 
कई-कई प्रतिनिधियों वाला --निर्वाचक-सद्डों के बारे, में एक 

बविचारणीय प्रश्न यह है कि कया उनके क्षेत्र की सीमा इस प्रकार 
निर्धारित की जाय कि एक निवांचक-सदछू से एक ही प्रतिनिधि लिया 
जाय, अथवा उसका क्षेत्र एसा हो कि उससे एक से अ्रधिक प्रतिनिधि- 
लिये जाये । साधारणतया सिद्धान्त से यही अच्छा है कि निर्वाचक-सड्डें 
की सीमा इस प्रकार निर्धारित की जाय कि एक निर्वांचक-सद्ढ से एक 
ही प्रतिनिधि लिया जाय । इससे निर्वाचन-कार्य में सुविधा तथा सरलता 
रहती है । परन्तु भारतवर्ष में साम्प्रदायिक निर्वाचन की व्यवस्था है, 
और कई सम्प्रदायें के प्रतिनिधियों की संख्या कानून से निर्धारित है| 
इस समय उनके प्रथक निर्वाचन की व्यवस्था है। लोकमत बहुत-कुछ 
इसके विरुद्ध है, और यहाँ संगक्त निर्वाचन की व्यवस्था की जाने के 
लिए प्रयत्न हो रहा है | परन्तु अ्रभी विविध सम्प्रदायों के प्रतिनिधियों 
की संख्या निर्धारित बनी रखने के विरुद्ध यथेष्ट लोकमत तैयार नहीं 
हुआ है। यदि संयुक्त निर्वाचन होने लगे और प्रतिनिधियों की संख्या 
जातिवार निधौरित रहे तो निर्वाचक-सड्ठडः एक-एक प्रतिनिधि' वाले 
नहीं बनाये जा सकते; कारण, कि उस दशा में एक निर्वाचकन्स्ड से 
एक ही सम्प्रदाय का ( एक ) प्रतिनिधि चुना जा सकेगा। इससे दूसरे 
सम्प्रदाय के निवांचकां को असन्तोंष होगा। साथ ही इस प्रकार समस्त 
निर्वाचक-सद्डंगं से जुदा-जुदा सम्प्रदायों के प्रतिनिधियों के निधोरित 
संख्या में चुने जाने की भी कोई गारण्टी नहीं रहती । निदान, संयुक्त 
निर्वाचक संघ होने की दशा में, जब तक कि जुदा-जुदा सम्प्रदायों के 
प्रतिनिधियों की संख्या कानून से निर्धारित है, निर्वाचक-छद्ड ऐसे ही 
रखने होंगे, जिनसे कई-कई प्रतिनिधि चुने जाये । 


चकरकरकिदाहगाक ०५००० नाम्राइ७.५७०नरमबूकरकमाक'.. अकमाकालम्याक, 

जब तक भारत के सभी समाज, सभी सम्प्रदाय और जातियाँ 
आपस में मिलकर एक राष्ट्र कायम नहीं करेंगे, तब तक स्वराज्य कौ 
आशा स्वप्नवत्‌ रहेगी | प्रथक्‌ निर्वाचन राष्ट्रीय भावना जादत करने 
में सबसे बड़ा वाघक हे । -ओ० अब्दुल मजीद खां 


पहले कहा जा चुका है कि मारतवष्ष में प्रथक और साम्प्रदायिक 
निर्वाचन की पद्धति प्रचलित है। देश हितैषी सजन इसकी सदेव निन्दा 
करते रहे हैं | फिर, यह पद्धति कैसे प्रचलित हुई ! 

प्रारम्मिक इतिहास -सन्‌ १६०५ ई० के बंग-भंग आन्दोलन 
का, भारतीय इतिहास में विशेष स्थान है। उससे भारतीय जनता में 
व्यापक असंतोष हुआ। अन्य असनन्‍्तोष-जनक बातों का मी अभाव न था | 
फल यह हुआ। कि गवर्नर-जनरल लाड मिन्टो को यहाँ की शासन-पद्धति 
में थोड़ा, बहुत सुधार करने की आवश्यकता प्रतीत हुई, उन्होंने नरम 
दल के भारतीयों को संतुष्ट करने के लिए भारत-मंत्री लाड्ड मारलें से 
विचार क़िया। लार्ड मिन्टो के विषय में अन् यह कोई रहस्य 
नहीं है कि वे कुछ महत्वाकांक्षी श्रोर साम्प्रदायिक मुसलमान नेताओं की 
सहानुभूति प्राम करने के बहुत इच्छुक थे। उनसे सन्‌ १६०६ ई० 
में, ह्िज़-हाईनेस सर आग्रा खां के नेतृत्व में, मुसलमानों का एक डेप्यू«- 
टेशन मिला, जिसके सम्बन्ध में पीछे कोकोनाडा कांग्रेस के सभापति 
की हेसियत से भाषण करते हुए स्व० मौलाना मोहम्मद अली ने कहा 

था कि यह तो सरकारी अधिकारियों के आशानुसार ही पहुँचा था !” 
मोलाना अब्दुल कलाम आज़ाद ने भी इसका समर्थन किया है | ४8 
अस्तु, सन्‌ १६०६ ई० के माले-मिन्टो सुधारों में मुसलमानों के 
लिए भारतीय व्यवस्थापक सभा में, और पंजाब 7 को छोड़कर अर 
प्रान्तों की व्यवस्थापक परिषदों में, प्रथक्‌ साम्प्रदायिक निर्वाचन प्रथा 
जारी की गयी । याद ' रहे कि उस समय तक साम्प्रदायिक निवांचन 
प्रथा ,जारी करने के लिए. हिन्दुओं श्रौर मुसलमानों में कोई समझौता 
नहीं हुआ था | लार्ड मालें भी इसे भारत में जारी करने के पक्ष में न 
ये, पर पीछे उन्होंने लाड मिन्टो का प्रस्ताव स्वीकार कर लिया । इस 
प्रकार एक गवनेर-जनरल के इशारे पर इस प्रथा की माँग की गयी, 
ओर, उस समँय के भारत-मंत्री ने अनुचित मानते हुए भी इसका समर्थन 
किया, और, यह अनिष्टकारी प्रथा भारत में प्रचलित कर दी। 
अधिकारियों ने साम्प्रदायिक निर्वाचन की प्रथा चलाकर साधारण 
मुसलमानों को अपनी ओर ञ्राकष्रित कर लिया | उनकी इस चाल में 
एक दूसरा उद्द श्य भी था, जो उनकी दृष्टि से, कहीं अधिक महत्व- 
पूर्ण था; वह उद्द श्य था, शासन-सुधारों की उपयोगिता को शुष्त रूप 
से कम कर देना, देश की राष्ट्रीयता को धक्का पहुँचाना, और इस 
प्रकार यहाँ विदेशी शासन को चिरायु बनाने का कूट प्रयत्न करना | 


*# ४ में स्वयं ह्स बात का गवाह हूँ कि आन्दोलन के फल-स्वरूप १९०६ ३० में 
जब कुछ शाखन-सुधार दिया जाने वाला था तब शिमले से तार भेजकर नवाब 
मोहसिनुलमुल्क को बम्बई से बुलाया “गया । शिमले में उनकी जो बात-चीत हुई, 
उसका नतीजा यह निकला कि भआगाशां यद्ञपि योरप जा रहे थे. उन्हें तार भेजकर 
अदन से. वॉपिस बुला लिया गया। हैदराबाद ( दक्षिण ) के सैयद विलग्रामी ने 
मुसलमानों की भोर से मेमोरियल तैयार लिया, जिसमें मुसलमानों के लिए प्रथक्‌ 
निर्वाचन की माँग पेश की थी। यह सब काण्ड शिमले के श्शारे पर किया 
गया था ।” 


| पंजाब में मुसलमानों की आबादी हिन्दुओं से अधिक है । 

सन्‌ १६१६ ई० में शासन सुधारों की योजना बनाते हुए भारतीय 
नेताश्रों ने यह विचार किया कि उसमें देश की सम्मिलित माँग का 
समावेश हो, कह केवल इिन्दुओ्ों या मुसमानों की माँग की सूचक न 
हो | इसलिए लखनऊ में एक योजना तैयार की गयी, यह पीछे कांग्र स 
ओर मुस्लिम लीग दोनों के द्वारा स्वीकृत होने से “कांग्र स-लीग योजना? 
अथवा लखनऊ का समभोता” कहलायी । क्योंकि मुसलमान साम्प्रदायिक 
निर्वाचनकों इस समय अपना एक विशेषाधिकार मानने लग गये थे,औ्र 
योजना को संयुक्त माँग वाली बनाने के लिए. उनसे समभौता करना 
आवश्यक था, इसलिए साम्प्रदायिक निर्वाचन की बुराइयों को भली 
भांति जानते हुए भी राष्ट्रीय नेताओं ने उस योजना में उसे स्थान 
दे दिया। इस बात से अधिकारियों ने अनुचित लाभ उठाया। सन्‌ 
१६१६ ई० के शासन-सुधारों में, उस योजना की अन्य बातों की अव- 
हेलना करके, ब्रिटिश सरकार ने उसके एक दूषित अज्ञ, साम्प्रदायिक 
निर्वाचन, को स्थान दे दिया; यद्यपि भारत-मंत्री मि० मांटेग्यू ने यह 
स्वीकार किया था कि यह प्रथा प्रजासत्तावाद के विरुद्ध, राष्ट्र को छिन्न- 
भिन्न करने वाली, तथा उसके निवासियों के पारस्परिक सम्बन्ध बिगाड़ने 
वाली है । 

सन्‌ १६०६ ई० के शासन-सुधारों से जो अनिष्टकारी प्रथा झ्रारम्म 
हुईं थी, उस पर सन्‌ १६१६ ई० के सुधारों ने अपनी स्वीकृति की 
मोहर लगा दी | इस बार सिक्‍खों के लिए भी यह प्रथा जारी कर दी 
गयी । सिक्‍्ख नेताओं का कथन यह रहा है कि यह राष्ट्रधातक प्रथा 
बन्द की जाय, परन्तु यदि मुसलमानों के साथ रियायत की जाती है 
तो सिक्‍खों के साथ भी क्‍यों न की जाय | अधिकारियों ने मुसलमानों के 
लिए, इस प्रथा को बन्द कर देने की अपेक्षा, इसे सिक्‍सखों के 
लिए, भी जारी करके अपनी कूट नीति का परिचय दिया । 

सन्‌ १६३५ के शासन-सुधारों में .साम्प्रदायिक निर्वाचन 
की वृद्धि--पहले यह आशा की जाती थी कि प्रान्तीय स्वराज्य की 


१६ निवाचन पद्धति 


स्थापना का दावा करने वाले आगामी शासन-सुधारों में इस दोष का 
निवारण कर दिया जायगा । परन्तु यह नहीं हुआ | इसके विपरीत 
सन्‌ १६३४ ई० के विधान से इसे और बढ़ा दिया गया। अब यहाँ १६ 
प्रकार के निर्वाच्रक संध हैं:--- 

१--साधारण ( हिन्दू )।| २- सिकक्‍्ख | ३--म्ुसलिम । ४--एंग्लो 
इण्डिन । ४--योरोपियन । ६०-भारतीय ईसाई। ७--व्यापार उद्योग 
और खणिज। ८- ज़मींदार। ६--विश्वविद्यालय | १०--श्रम । 
११--स्तरियां-साधारण ( हिन्दू )। १२-स्रियाँ--सिक्ख | १३-- 
स्त्रयाँ--मुसलिम । १४-स्त्रियाँ--एंग्लो-इंडियन । १५- स्तरियाँ-- 
भारतीय ईसाई | १६--पिछुड़ी हुई जातियों का निवाचक सच्ठ । 

सरकार ने हरिजनों को भी प्रथक्‌ निर्वाचन का अधिकार देने का 
विचार किया था। लेकिन महात्मा गाँधी ने अपने प्राणों की बाज़ो लगा 
कर हिन्दुओं का, हरिजनों के साथ समझौता करा दिया, और उनके 
लिये साधारण निर्वाचक-संघों से चुने जाने वाले प्रतिनिधियों में ही 
स्थान सुरक्षित करा दिये ।& नहीं तो ऊपर दी हुई सूची में एक ओर 
बढ़ जाता और निर्वाचक-संघ १७ प्रकार के हो जाते । भारतीय ईसाइयों 
ने प्रथक्‌ निर्वाचन की मॉँग नहीं की थी, तोभी उन्हें यह दे दिया गया । 
विशेष दुख की बात है कि महिला समाज को साम्प्रदायिक आधार पर 
मताधिकार देकर उनकी भी एकता नष्टकर दी गयी है; उन्हें जाति और 
धर्म के भेद-भावों से विभक्त कर दिया है। अरब प्रान्तीय व्यवस्थापक 
सभा की कोई महिला-सदस्य किसी क्षेत्र के पूर्ण स््नीसमाज की प्रतिनिधि 
न होकर केवल अ्रपनी जाति या धम विशेष की ही सर््रियों की प्रतिनिधि 
होगी । इससे महिला समाज की उन्नति में भयंकर वाधा उपस्थित होना 


स्पष्ट है । 
साम्प्रदायिक निवाचन से हानि--आजकल मुसलमान उम्मेद- 


वारों को केवल मुसलमान निर्वाचकों का, और हिन्दू उम्मेदवारों को 
*इसके विषय में विशेष भगले अध्याय में लिखा जायगा; 

केवल हिन्दू निर्वाचकों का मत संग्रह करना होता है | प्रायः ये उम्मेदवार 
अपनी अपनी जाति में जितने अधिक “कट्टर' प्रसिद्ध होते हैं, उतने ही 
इन्हें अधिक मत मिलने की आ्राशा होती है। इसलिये निर्वाचन के 
पहले अपनी “कट्टरता” दिखाना भी कुछ उम्मेदवार अपना आ्रावश्यक 
काये समभते हैं। ये लोग दूसरे सम्प्रदाय या जाति वालों की निन्दा 
करके, अपनी जाति-हितैषिता या सम्प्रदाय-भक्ति का परिचय देकर व्यव- 
स्थापक समभाश्रों में जाने का प्रयक्ष करते हैं। इससे ,मिन्न मिन्न जातियों 
में एक दूसरे के प्रति बैमनस्थ बढ़ता है। साम्प्रदायिक निर्वाचन की 
व्यवस्था होने की दशा में मतदाता व्यवस्थापक सभा में योग्य प्रतिनिधि 
भेजने की चिन्ता नहीं करते; “उम्मेदवार की योग्यता या श्रयोग्यता 
का विचार नहीं किया जाता । जो उम्मेदवार श्रन्य सम्प्रदायों के दोषों 
या अवगुणों को दिखाने में जितना अधिक समर्थ होता है, उतना ही 
वह अधिक योग्य समझा जाता है। ऐसी परिस्थिति में, साम्प्रदायिक 
प्रथकता के आधार पर निर्वाचित प्रतिनिधियों द्वारा, व्यवस्थापक 
सभाओं में नागरिकों के उपयोगी क़ानून बनाने की ओर यथेष्ट ध्यान कैसे 
दिया जा सकता है ! 
यह समभना भूल है कि कट्टर विचारों के आदमी ही श्रपनी-भ्रपनी 
जाति के सच्चे प्रतिनिधि होते हैं। पिछले निर्वाचनों से यह मली भांति 
सिद्ध हो चुका है कि हिन्दुओं की निन्दा, करने वाले व्यक्ति मुसलभानों 
के, या मुस्लिम-द्रोही व्यक्ति हिन्दुओं के, सच्चे प्रतिनिधि नहीं होते । वे तो 
झपना स्वार्थ सिद्ध करने या नेता बनभे के अ्रमिलाषी होते हैं, और जब 
तक साम्प्रदायिक .पएथक निर्वाचन की व्यवस्था रहेगी, तब तक उनका 
अस्तित्व बना बनाया है| 
.. साम्प्रदायिक निर्वाचम होने की दशा में व्यवस्थापक समा में अल्प- 
संख्यक समुदाय के सदस्यों की, विपक्षी दल के बहुमत के आंगे कुछ नहीं 
चशंती । यदि वे किसी विषय में; सरकारी दल के सहारे से, जीत मी 
अति हैं तो इस जीत से उनकी वास्तविक योग्यता यां सांभथ्यें नहीं 


श्८ निवाचन पद्धति 


बढ़ती, वरन्‌ उनमें परावलम्बन की भावना बढ़ती है, ओर वे देश की 
पराधीनता की कड़ियों को मज़बूत तथा अधिक स्थायी बनाने में सहायक 
होते हैं | 

लाभ कुछ भी नहीं--निर्वाचन के अवसर पर मुसलमानों, हिन्दुओ 
या सिक्‍सों श्रादि का अलग अलग दल होता है | पर उसके बाद ही इन 
दलों का लोप हो जाता है। व्यवस्थापक सभाओं में समय समय पर जो 
भिन्न भिन्न दल बनते हैं, उनका आधार जातिगत नहों होता, वरन्‌ 
राजनैतिक या आ्थिक आदि होता है । प्रत्येक हिन्दू, मुसलमान, सिक्‍्ख 
या ईसाई आदि अपने अपने विचारों के श्रनुसार इनमें से किसी एक दल 
का सदस्य बन जाता है | प्रथक निर्वाचन के आधार पर, किसी सदस्य 
को उसके मनचाहे दल में सम्मिलित होने से रोका नहीं जा सकता । 
जातिगत दलों की क्षण-मभंगुरता से यह स्पष्ट है कि प्थक्‌ निर्वाचन से 
चुने हुए सदस्यों से उनकी जाति का लाभ नहीं होता ! 

यह कहा जा सकता है कि कभी कभी व्यवस्थापकू सभाओ्रों में ऐसे 
प्रश्न उपस्थित हो सकते हैं करे सरकारी नौकरियाँ अमुक श्रनुपात में 
हिन्दुओं ओर मुसलमानों श्रादि को दी जाये, और, ऐसी दशा में हिन्दू 
या मुसलमान सदस्य अपनी जाति का पक्ष समर्थन कर सकते हैं। इस 
विषय में स्मरण रहे कि यदि किसी जाति के लाखों करोड़ों आदमियों में 
से सौ-पचास को विशेष रियायत से, या साम्प्रदायिक लिहाज से, सरकारी 
नोकरियाँ मिल भी जाये तो इससे उस जाति का विशेष लाभ नहीं होता । 
जाति का सामूहिक या वास्तविक हित होने के लिए तो यह आवश्यक 
है कि उस जाति के आदमियों की योग्यता बढ़े, ओर वे कुछ खास 
रियायतों का आसरा न तक कर स्वावलम्बी और साहसी बने | 

यदि थोड़ी देर के लिए यही मान लिया जाय कि किसी 
जाति के आदमी व्यवस्थापक सभाओं में जाकर अ्रपनी जाति के 
आदमियें के लिए तो कुछ रियायतें प्रात्त कर ही सकते हैं--जो 
रियायतें दूसरी जाति के आदमी उन्हें नही दिलाते--तो यद्द काम तो 


साम्प्रदायिक प्रथक्‌ निवाचन १६ 


व्यवस्थापक समाश्रों में उस जाति के प्रतिनिधियों की संख्या निधारित 
करने से, और संयुक्त निवांचन पद्धति का व्यवहार करने से भी हो 
सकता है ( जिसके सम्बन्ध में विशेष विचार आगामी अध्याय 
में किया जायगा )। इसके वास्ते प्रथक्‌ निर्वाचन की तो कोई आव- 
श्यकता ही नहों है, जिससे कि जातिगत राग-द्वेष बढता है । 

साम्प्रदायिक प्रथक्‌ निवाचन के पक्ष वाले विचार करें-- 
वतमान अवस्था में विशेषतया मुसलमान ( इनमें से भी ज़्यादहतर वे, 
जा अनुदार विचारों और संकीण दृष्टिकोण वाले हैं ), अपने प्रथक 
निर्वाचन के कल्पित अधिकार को छोड़ने के लिए तैयार नहीं होते । 
उनकी समझ में यह बात नहीं आती कि प्रथक्‌ निर्वाचन राष्ट्रीय दृष्टि से 
तो अनथकारी है ही, स्वयं उनके लिए भी बहुत हानिकर है। प्रो० 
अब्दुल मजीद खाँ ने “ट्रिब्यून! में ठीक लिखा है :-- 

“साम्प्रदायिक चुनाव अल्पसंख्यक जातियों के पारस्परिक मनमोटाव 
को स्थिर कर देता है | इस प्रकार की रियायतों से जातियों की स्वाभाविक 
उन्नति रुक जाती है, उनमें आत्म-विश्वास की भावना नहीं आती, ओर 
बे रियायती नीति की मियाद बढ़ाने की माँग जारी रखती हैं। जिस 
जाति या सम्प्रदाय को श्रपनी कमज़ोर या पिछड़ी हुई हालत के कारण, 
खास प्रतिनिधित्व मिल जाता है, उसे अपनी सुरक्षा के श्रधिकार की 
गारण्टी मिल जाती है, वह अपने को अधिक शिक्षित या योग्य बनाने 
की चिंता छोड़ देता है । दूसरी ओर, बहुसंख्यक जाति वाले यह अनु- 
भव करने लगते हैं कि उन्होंने अपने कमज़ोर देश-भाइयों के लिए, जो 
करना था, कर दिया, और अ्रब उन्हें अपने प्रयोजन सिद्ध करने के लिये 
अपनी शक्ति प्रयोग करने का अधिकार है | रातनेतिक जीवन का सार 
'दो और लो” की नीति नष्ट हो जाती है, दोनों जातियाँ अपने को 
नियंत्रण में नहीं रख सकती । प्रथक्‌ चुनाव के परिणाम-स्वरूप ' उन्नति 
होनी तो दूर रही, उलठी, मुसलमानों की अ्रवनति हुई है | सन्‌ १६०६ 
ई० की अपेक्षा अब मुसलमान भिखारियों और कज़ंदारों कौ संज़्या बढ़ 

गयी है, और मुसलिम मुजरिमों की संख्या भी कम नहीं हुईं | शिक्षित 
मुसलिमों की संख्या में कोई वृद्धि नही हुईं। सम्प्रदायवादियों ने कभी 
सम्मिलित चुनाव का अमृत चखने की कोशिश नहीं की, वही अकेला 
इस राष्ट्रीय बीमारी को दूर कर सकता है |? 

इन पंक्तियों पर मुसलमानों को, एवं एंग्लो-इंडयन ञआ्रादि उन 
अन्य जातियों के आदमियों को गम्भीरता-पूवंक विचार करना चाहिए, 
जो मुसलमानों की देखा-देखी साम्प्रदा येक निर्वाचन के अधिकार! को 
प्राप्त करने के लिए तरह-तरह का आन्दोलन किया करते हैं । 


ैकरन्मक * छ व _>न्‍मलासप्लाकम्लछ, 


न्रो 


चोथा अध्याय 
संयुक्त निवाचन 


“>ज्य-ब्नहं #०४>- 


साम्प्रदायिक बुराइयों और इनसे पेदा होने वाले रोगों की 
अचूक दवा संयुक्त निर्वाचन ही है।  --ओऔ० अब्दुल मजीद खाँ 


संयुक्त निर्वाचक-संघों की आवश्कता--४क्‌ निर्वाचन से 
होने वाली अ्ननेकता राष्ट्रीया का गला घोट रही है। जनता के 
स्वराज्य के लिए ऐसी व्यवस्था की जाने की आवश्यकता है कि 
किसी उम्मेदवार के लिए न केत्रल उसकी ही जाति वाले, वरन्‌ दूसरी 
जाति के भी निर्वाचक् अपना मत दे सके। अथवा, यों कह सकते 
हैं कि निर्वाचक-संघ जातिगत न रहैं, वे संयुक्त होने चाहिएँ। उदाहरण 
के लिए, यदि एक ज़िले या कमिश्नरी से एक हिन्दू और एक मुसल- 
मान सदस्य निर्वाचित करना है तो इस निर्वाचन क्षेत्र में ऐसी व्यवस्था 
न होनी चाहिए कि इसके केवल मुसलमान निर्वाचक, मुसलमान 
सदस्य को चुने और हिन्दू निर्वाचकं, हिन्दू सदस्य को | इसके विपरीत, 

फ़ानून ऐसा होना चाहिए कि मुसलमान सदस्य के चुनाव में हिन्दू 
निर्वाचक, और हिन्दू सदस्य के चुनाव में मुसलमान निर्वाचक भी 
अपना मत दे सके ॥४४ 
संयुक्त निर्वाचन से राष्ट्रीयता की वृद्धि--संयुक्त निर्वाचन 
होने की दशा में उम्मेदवार अपनी जाति या सम्प्रदाय के अतिरिक्त 
अन्य जाति या सम्प्रदाय वालों के भी मत प्राप्त करना चाहता है; 
ओर, ये मत उसे तभी मिल सकते हैं जब वह अपना दृष्टिकोण संकु- 
चित या जातिगत न रखकर उदार तथा राष्ट्रीय रखे, और अपने व्यव- 
हार से अन्य जाति वालों का भी विश्वास-पान्न बन सके। इस प्रकार 
संयुक्त निर्वाचन की व्यवस्था से, प्रतिनिधि बनने वाले उम्मेदवारों को 
गोण रूप में उदार तथा राष्ट्र-हितैष्ी होने की और सड्जीण जातिगत 
विचार छोड़ने की प्रेरणा मिलती है | 
संयुक्त निर्वाचन का समर्थन--कुछु आदमी कह दिया करते हैं कि 
बहुसंख्यक संप्रदाय के आदमी ( हिन्दू ) ही संयुक्त निर्वाचन का इतना 
समथन तथा शआराग्रह करते हैं| इस कथन में कुछ तत्व नहां है। पाश्चात्य देश 
के राजनीतिज्ञों ने भी संयुक्त निधाचन के पक्ष में सुन्दर विचार व्यक्त 
किये हैं ! हम पहले कह चुके हैं कि भारतवष में इस प्रथा को प्रचलित 
करने वाले अ्रँगरेज श्रधिकारी भी सिद्धान्त से तो संयुक्त निवाचन को ही 
अच्छा कहते हैं; किसी ने प्रथक या साम्प्रदायिक निवाचन को अच्छा 
कहने का दुस्साहस नहीं किया | हाँ, वे मारतवर्ष की वत्तमान परिस्थिति 
का आसरा लेते रहे हैं| खेद है कि वे कभी यह नहीं सोचते कि साम्प्र- 
दायिक निवाचन यहाँ के जाति-विद्वंष रूपी रोग का उपाय न होकर 
स्वतः उसका एक मुख्य कारण है | अस्तु, सोमाग्य से भारतवर्ष में उन 
मुसलमानों का अभाव नहीं है, जो राजनैतिक विषयों पर निस्पत्ष और 
स्पष्ट मत प्रकट करते हैं | मिसाल के तौर पर एक सज्जन का मत यहाँ 
*इसो प्रकार योरोपियनों या सिक्‍्खों आदि के लिए मी पृथक जातिगत निर्वाचक- 
संघ न रहें; सब का संयुक्त निर्वाचन हो । 

दिया जाता है। यह उनके सुदी्घ अनु मव के आधार पर होने के कारण 
बहुत महत्वपूर्ण है । 

एक सुग्रसिद्ध मुसलमान का मत--हेदराबाद के नवाब मिजा- 
यार जंग समीउल्लावेग ने सन्‌ १६२६ में कहा था कि “सन्‌ १६१६ 
ई० में हमने प्रथक निवाचन का समर्थन किया था। उस समय हम 
अशात मार्ग पर अग्रतर हो रहे थे, इसलिए सड्डट की कल्पना कर 
उसकी निश्कत्ति का यह उपाय भी आवश्यक प्रतीत हुआ था । तत्र से 
अब तक दस साल .हो गये हैं; यदि सावधानता उस समय प्रथक्‌ 
निवाचन पर जोर दे रही थी तो दस साल का अनुभव अब बता रहा है 
कि प्रथक्‌ निवाचन से जो लाभ हो सकते हैं, वे सब संयुक्त निवाचन 
से भी हो सकते हैं, बशरतें कि मुसमलान सदस्यों की संख्या निधारित 
कर दी जाय | प्रकृत अवस्था का विचार कीजिए। पृथक ज्षेत्र से जो 
मुसलमान सदस्य निवाचित हुए हैं, वे न भिन्न-भिन्न जातियों में बढ़ने 
वाले ढंघ की बाढ़ को रोक सके हैं, और न अपनी जाति के लिए विशेष 
अधिकार ही प्राप्त कर सके हैं |?” नव्वाब साहब ने संयुक्त निवोचन 
से होनेवाले लाभ भी बताये हैं। आप कहते हैं कि “संयुक्त निवा- 
चन-त्षेत्र से कम से कम यह तो होगा कि हिन्दू और मुसलमानों को 
परस्पर मिलने का अवसर अधिक मिलेगा, एक दुसरे की सहायता ग्रास 
कर लेने के अ्रवसर श्रधिक उपस्थित होंगे, उनके सहयोग के 
अवसर बढ़ जायेंगे, एक दूसरे को निमत्रण आदि देने की प्रवृत्ति बढ़ 
जायगी, संयुक्त सभाए होन लगेंगी, एक-दूसरे के भावां का अधिक 
बिचार किया जाने लगेगा; सारांश, इससे वह भाव कुछ घट जायगा 
जो वर्षों से दोनों के बीच का अन्तर बढ़ाये चला जा रहा है, ओर इस 
प्रकार स्वाभाविक सामाजिक सम्बन्ध स्थापित होगा ।?? 

कुछ आदमी संयुक्त निर्वाचन पद्धति को प्रथक अथन्ना साम्प्र- 
दायिक निर्वाचन पद्धति की अपेक्षा अच्छा तो मानते हैं पर उन्हें यह 
आशंका होती है, कि संयुक्त निवांचन की व्यवस्था होने से व्यवस्थापक 

सभाओं में अल्पसंख्यक जातियों के प्रतिनिधि: कम पहुँचेंगे। उनकी 
यह आशंकी निर्मल है; कारण, कि इनके प्रतिनिधियों की संख्या तो 
कानून द्वारा निर्धारित है, और जबतक देश की परिस्थिति में सम्यक 
सुधार न हो, वह निर्धारित रखी जा सकती है। 

अल्पसंख्यक जातियों के लिए स्थान सुरक्षित रखने की 
व्यवस्था; मुसलमानों के सम्बन्ध में विधार--अ्रव हम यह बतलाते 
हैं कि अल्प-संखयक जातियों के प्रतिनिधियों के लिए स्थान किस 
प्रकार सुरक्षित रहते हैं, अर्थात्‌ इस दशा में मत लेने की व्यवस्था 
किस प्रकार की जाती है। कल्पना करो कि एक संयुक्त निर्वाचक- 
संघ से तीन प्रतिनिधि लिये जाते हैं, और कानून से यह निर्धारित 
कर दिया गया है कि उन में से दो हिन्दू और एक मुसलमान होंगे | 
मान लो हिन्दू उम्मेदार चार हैं, ओर मुसलमान दो | संयुक्त निर्वाचन 
होने के कारण, हिन्दू हो या मुसलमान, प्रत्येक मतदाता को तीन मत इस 
प्रकार देने होंगेः--दो हिन्दू उम्मेदवारों को एक-एक मत, और एक 
मुसलमान को एक मत | मतदाता चाहे तो अपने एक या दो मतों का 
उपयोग न करे | परन्तु वह यह नहीं कर सकता कि दो से अ्रधिक हिन्दू 
उम्मेदवारों को, या एक से अधिक मुसलमान उम्मेदवार को, मत दे । 
स्मरण रहे कि इस प्रणाली में मतदाता एक उम्मेदवार को एक ही मत 
दे सकता है, अधिक नहीं ।४9 

अब कल्पना करो कि हिन्दू उम्मेदवारों को मत निम्नलिखित 
प्रकार से मिलते हैं :-- 


पहला उग्मेदवार राम ८००० 
दूसरा +» मोहन ७५०० 
तीसरा ,, सोहन ७२४० 
चौथा ,, गोविन्द ६८०० 


#इसलिए इस प्रणाली को 'एक उम्मेदवार; एक मत” पद्धति कद्दा जाता दै। 
श्सके सम्बन्ध में विशेष आठवें अ्रध्याय ( 'मत-गणना प्रणाली” ) में कहा जायगा । 


हे निवाचन पद्धति 


ओर, मुसलमान उम्मेदवारों के मत इस प्रकार हैं :-- 


पहला उम्मेदवार अब्दुल्ला ७००० 
दूसरा 99 रहीम ५९८०० 


अब यदि कानून द्वारा: मुसलमानों के लिए एक स्थान सुरक्षित 
न हो तो मत-गणना के विचार से राम, मोहन और सोहन तीनों हिन्दू 
ही. उम्मेदवार निवाचित हो जाये; किसी मुसलमान उम्मेदवार के 
निवाचित होने का श्रवसर न आये; कारण, मुतलमान उम्मेदवारों में 
से जिसे सब से अधिक मत मिले हैं, उसे भी तीसरे हिन्दू उम्मेदवार 
सोहन से कम मत प्राप्त हैं। परन्तु क्योंकि एक स्थान मुसलमानों के लिए 
सुरक्षिक है, अतः हिन्दू उम्मेदवारों में से राम और मोहन ये दो ही 
निवाचित घोषित किये जायेंगे। तीसरे प्रतिनिधि के चुनाव के लिए, 
मुसलमान उम्मेदवारों में से जिसे सब्र से अधिक मत मिले हैं, उसे 
चुना जायगा । इस प्रकार अब्दुल्ला भी निवाचित घोषित किया जायगा, 
यद्यपि उसे हिन्दू उम्मेदवार सोहन की अ्रपेक्ञा कम मत मिले हैं । 

हरिजनों के सम्बन्ध में विचार--पिछले अध्याय में यह कहा 
जा चुका है कि सरकार ने पहले हरिजनों को भी प्रथक्‌ निर्वाचन का 
अधिकार देने का विचार किया था, परन्तु महात्मा गांधी ने आजीवन 
उपवास आरम्भ करके वह बात चलने न दी । उन्होंने ऐसा समझौता 
करा दिया कि हरिजनों के प्रतिनिधियों के लिए प्रान्तीय तथा 
केन्द्रीय व्यवस्थापक सभाझ्रों में निधारित स्थान सुरक्षित रहें, पर इन 
प्रतिनिधियों का चुनाव प्रथक्‌ निर्वाचक-संघों द्वारा न होकर संयुक्त 
निर्वाचन पद्धति से ही हो। इसके लिए यह विधि निश्चित की गयी कि 
जितने हरिजन साधारण निर्वाचन में भाग लेने वाले श्रथांत्‌ मत- 
दाता हों, वे व्यवस्थापक सभा के प्रत्येक सुरक्षित स्थान के लिए पहिले 
चार-चार आ्रादमियों को चुनें । इन मतदाताओं को एक-एक ही मत 
देने का अधिकार होगा । प्रारम्मिक चुनाव में जिन चार आदमियों को 
सबसे अधिक मत मिलेंगे वे ही साधारण निर्वाचन में उम्मेदवार होंगे । 


संयुक्त निवाचन २५ 


उनके लिए हरिजन एवं अन्य हिन्दू निर्वाचक्त अपना-अपना मत देंगे, 
चारों हरिजन उम्मेदवारों में से जिसक्रे पक्ष में सबसे अधिक मः 
आयेंगे, वह निवाचित घोषित किया जायगा। इस प्रकार, हरिजन प्रति- 
निधि का चुनाव संयुक्त निवाचन के सिद्धान्त, और स्थान सुरक्षित 
रखने की व्यवस्था, के अनुसार होगा । 

हरिजनों के निवाचन में, उस विधि से कुछ अन्तर है, जो हमने 
ऊपर मुसलमानों के सम्बन्ध में बतायी है | उदाहरणवत, यदि किसी 
निवाचक-संघ से पांच उम्मेदवार हैं--दो हरिजन& और तीन सवर्ण 
हिन्दू--ओऔर उनमें से एक हरिजन और दो सवण हिन्दू लिये जाने वाले 
हैं, इनके निवाचन में कोई मतदाता यदि चाहे तो अपने तीनों मत 
किसी एक हरिजन या किसी एक सवण हिन्दू उम्मेदवार को दे सकता 
है |! हां, जब मत-गणना होगी तो दोनों हरिजनों में से जिस हरिजन 
उम्मेदवार के लिए अधिक मत मिलेंगे, वह निवाचित घोषित किया 
जायगा, चाहे उसे सवर्ण हिन्दू उम्मेदवारों में से सब से कम मत पाने 
वाले व्यक्ति से भी कम मत मिले हों। यदि स्थान-संरक्षण न होता तो 
सम्भव था कि मतों के हिसाब से तीनों ही सवण हिन्दुओं का निवोचन 
हो जाता, ओर किसी हरिजन उम्मेदवार को उनके मुक़ाबिले में सफलता 
न मिलती; पर अब हरिजनों के लिए स्थान सुरक्षित होने से हरिजन 
उम्मेदवार का म॒ुक़ाबिला सवण हिन्दुओं से है ही नहीं; उसे अपनी 
सफलता के लिए. केवल हरिजन उम्मेदवारों में ही सबसे अधिक मत 
प्राप्त करने हैं । 

विशेष वक्तव्य--इस प्रकार संयुक्त निवाचन में प्रतिनिधियों के 
.. + पहले कद्दा गया हैं कि प्रत्येक दरिजन स्थान के लिए चर-चार उम्मेदवार चुने 
जायंगे, यहाँ यइ्ट मान लिया जाता है कि उक्त चार उम्मेदवारों में से दो बैठ गये हें, 
वे भ्रपने चुनाव के लिए खड़े नहीं होते । 

+ यह पद्धति एकत्रित मत पद्धति? कद्दी जाती है | इसके विषय में विशेष 
आठवें भ्रष्याय ( मत-गणना प्रणाली ) में लिखा गया है। 

४ 





२६ निवाचन पद्धति 


स्थानों का संरक्षण दो प्रकार से हो सकता है, (१) 'एक उम्मेदवार-एक 
मत? पद्धति से, और (२) एकत्रित मत” पद्धति से । इन पद्धतियों के 
सम्बन्ध में विशेष आगे लिखा जायगा । अस्तु, संयुक्त निवाचन की 
व्यवस्था से यह आशंका करना व्यथ है कि अब्प-संख्यक जातियों के 
प्रतिनिधि कम चुने जायेंगे। इस विवेचन से स्पष्ट हे कि संयुक्त 
निवाचन पद्धति जातिगत वैमनस्य को दूर करने और जनता में देश-प्रेम 
का भाव बढ़ाने में बहुत सहायक होगी | अ्रतः हमें इसे कानून द्वारा 
प्रचलित कराने का प्रयत्न करना चाहिए । 

पश्चिमोत्तर सीमा प्रान्त की सरकार ने अपने प्रांत में, जब 
कि वहाँ कांग्रेस शासन या, स्थानीय संस्थात्रों के लिए संयुक्त 
निवाचन की प्रथा को स्वीकार करके उन साम्प्रदायिक मुसलिम नेताओं 
को बहुत ही अ्रच्छा जवाब दिया, जो सदेव यह कहा करते हैं कि 
मुसलमान कभी भी साम्प्रदायिक प्रथक निवाचन का त्याग नहीं कर 
सकते । पश्चिमोत्तर सीमा प्रान्त विशेषतया मुसलमानों का प्रान्त है, 
ओर, उसका साम्प्रदायिक तनाव को दूर करने का यह प्रयत्न बहुत 
आशाप्रद है । 


पॉचवाँ अध्याय 
निवाचक 


जब तक तुम्हारे देश-बन्धुश्रों में से एक भी ऐसा है, जिसका 
राष्ट्रीय जीवन की उन्नति के लिये अपना चुना हुआ प्रतिनिधि नहीं 
है, तुम्हारा देश सब का, ऋ्रर सब के लिए नहीं है, जेसा कि वह 
होना चाहिए । --मभेजिनी 


निरवांचक २७ 


मताधिकार का महत्व--जो व्यक्ति व्यवस्थापक्र सभा ( तथा 
म्युनिसित्रिल बोड या जिला-बोड ) के सदस्यों के निर्वाचन में मत देने 
के अधिकारी होते हैं, उन्हें निर्वाचक्र या मतदाता ( वोटर? ) कहते हैं, 
ओर उनका यह अधिकार “मताधिकार” कहा जाता है। इस अधिकार 
का आजकल बड़ा महत्व है; कारण, जो व्यक्ति व्यवस्थापक संस्थाओ्रों के 
सदस्य होते हैं, वे मतदाताओं के इस अधिकार के प्रयोग से ही सो चुने 
जाते हैं। जिस दल के, या जिन विचारों वाले आदमियों के पक्ष में 
मतदाताओं का बहुमत नहीं होता, वे प्रतिनिधि अथात्‌ व्यवस्थापक सभा 
के सदस्य नहीं ब्रन सकते। इस प्रकार देश का क़ानून निर्माण-कार्य 
प्रत्यक्ष रूप से व्यवस्थापक मभा के सदस्यों पर, ओर परोक्ष रूप से देश 
के निर्वाचकों या मतदाताओं पर निभर है । 

जिन व्यक्तियों को मताधिकार होता है, वे यह अनुभव करते हैं कि 
राज्य शासन में हमारा भी कुछ भाग है, चाहे वह परोक्षु रूप से ही 
क्यों न हो । इसलिये यह गआ्रावश्यक है कि यह अधिकार देश के अधिक- 
से-अधिक व्यक्तियों को हो; केवल किसी विशेष श्रेणी, विशेष जाति, 
धम या पेशे वालों को न हो । इसमें अमीर ग़रीब, स्त्री पुरुष, मालिक 
मज़दूर, कृपक ज़मीदार, हिन्दू मुसलमान, आदि का विचार न होना 
चाहिए | 

किन्हें मताधिकार नहीं मिलना चाहिए ?--कुछ पाठक सोचते 
होंगे कि यह अधिकार सभी को, शत-प्रति-शत जनता को मिलना 
चाहिए । परन्तु तनिक विचार करने पर वे समभ जायेंगे कि राष्ट्र के 
अपरिपक्क या विक्ृत अंगों को मताधिकार मिलना उचित नहीं। है। इस 
प्रकार, उन्नत प्रजातन्त्र राज्यों में भी बालकों ( प्रायः अठारह-बीस 
वष से कम श्रायु वालों ) को तथा पागलों को यह अधिकार नहीं दिया 
जाता। कारण, साधारणतया उनमें नागरिक प्रश्नों पर विचार करके 
उचित मत देने की योग्यता नहीं होती । 

क्रेदियों का क़ेद रहना दी इस बात का प्रमाण माना जाता है कि 


श्८ निवाचन पद्धति 


उन्होंने राज्य के नियमों का उलट्कन किया है। इसलिये उन्हें बहुधा 
केद की अवधि के बाद भी कुछ समय के लिये मताधिकार से वंचित 
'रखा जाता है । 

[ सम्भव है, बहुत से आ्रदमी किसी ख़ास शासन-विधान के विरुद्ध 
व्यवहार करने के कारण कैद किये जायँ, और इनका कोई नेतिक 
अपराध न हों; वरन्‌ जिस कार्य के लिये इन्हें दरड मिला है, वह देश- 
भक्ति या परोपकार की भावना से किया गया हो | कहीं कहीं इन लोगों 
को “राजनैतिक अपराधी” न मानकर साधारण अपराधी ही माना जाता 
है। इन्हें केद किया जाना राष्ट्रीय दृष्टि से अनुचित है। फिर, इस केद 
के आधार पर, केंद की अवधि समाप्त होने पर भी कुछ समय तक 
इनका मताधिकार से वंचित होना और भी अनुचित है। ] 

विदेशियों या अ्र-नागरिकों को भी प्रायः किसी देश में मताधिकार 
नहीं मिलता, क्‍योंकि इनकी इस देश से वैसी सहानुभूति नहीं होती, 
जैसी अपने देश से होती है। इसी विचार से एक प्रान्त, जिले या नगर 
के लिये प्रतिनिधि निर्वाचित करने में बहुधा दूसरे प्रान्त, जिले या नगर 
के निवासियों को मताधिकार नहीं दिया जाता। परन्तु कुछु समय 
निवास करने तथा कुछ नियमों का पालन करने पर उन्हें यह अधिकार 
दे दिया जाता है। हु 

निवांचक होने के अधिकारी--ऊपर बताये हुए आदमियों 
को छोड़कर ओर कोई आदमी निवाचक होने का अनाधिकारी नहीं 
माना जाना चाहिए | अब हम इस सम्बन्ध में कुछ विशेष विचार करते 
हैं। यद स्पष्ट है कि जो व्यक्ति राष्ट्र, प्रान्त, ज़िले या नगर आदि के 
अ्ड् हैं, अर्थात्‌ उसके नागरिक हैं, ओर जिन्हें उसके- नियमों से शासित 
होना है, उन सब को अपने अपने ज्षेत्र में मताधिकार मिलना आवश्यक 
है। अन्यथा यदि किसी खास श्रणी के या विशेष स्वाथ वाले व्यक्तियों 
की ही मताधिकार होगा, तो उनके द्वारा दूसरों पर अत्याचार होने की 
सम्भावना रहेंगी | इस प्रकार मताधिकार देने में अमीर ग्ररीब, या स्त्री 

पुरुष मालिक मज़दूर, अ्रथवा रज्ग, जाति या धर्म आदि का विचार न 
होना चाहिए। हाँ, जैता कि हम पहले कह चुके हैं, एक शर्त ज़रूरी है; 
राष्ट्र के जो अंग विकृत और अ्रपरिपक्क हों, अर्थात्‌ जो व्यक्ति पागल 
या नाबालिश आदि हों, उन्हें इस अधिकार से वंचित रखा जाना ठीक 
ही है, क्‍योंकि उनके द्वारा इसका दुरुपयोग होने की बहुत सम्भावना 
है। इस सिद्धान्त को सामने रखते हुए मताधिकार सम्बन्धी नियम 
बनने चाहिएँ | इस विषय की अन्य बातों,को तो, कम-से-कम सिद्धाँत 
रूप से, सब लोग मानने लगे हैं, परन्तु स्त्रियों को मताधिकार मिलने के 
विपय में अभी तक भी बहुत मतन्भेद है । अतः इस पर कुछु प्रकाश 
डालना आवश्यक है । 

स्त्रियों का मताधिकार--लोगो' का अधिकाँश में यही मत है 
कि स्त्रियों का कायक्षेत्र उनका घर है, राजनैतिक भमटों में पढ़ने से 
वे अपने ग्रहस्थी के कतंव्यों से विमुस्च हो जायंगी। हम यह बात 
मानते हैं कि स्त्रियों को पुरुष की सहधमणी, बच्चों की माता, 
तथा घर की मालकिन आदि के रूप में बहुत-कुछ काय करना आवश्यक 
है, परन्तु उनमें राज्य-कार्य में भाग लेने की जितनी सुविधा ओर 
योग्यता हो, उन्हें उसके उपयोग का अधिकार क्‍यों न दिया न जाय ! 

कुछ लोगों का कथन है कि स्त्रियों को मताधिकार देने का अथ 
यह होगा कि पुरुषों (उन स्त्रियों के पतियों) को दो-दो मत मिल जायेगे, 
क्योंकि प्राय: प्रत्येक स्त्री अपने पति के प्रभाव से उसकी ही इच्छानसार 
मत देगी; यदि कभी ऐसा न हुआ्रा तो पति पत्नी में विरोध होगा और 
घर की सुख-शान्ति नष्ट हो जायगी । परन्तु, सोचना चाहिए कि शिक्षा- 
प्रचार की वृद्धि से अधिकाधिक योग्य होकर क्या स्त्रियाँ अपना स्वतन्त्र 
मत स्थिर न कर सकेगी ? यदि इस समय स्त्रियों का मत स्वतन्त्र नहीं 
होता, या वे उसे प्रकट नहीं कर सकतीं तो उनकी इस मानसिक अवस्था 
को सुधारने का एक उपाय भी तो उन्हें शिक्षा तथा मताधिकार देना ही 
है। पुनः, मत-भेद के कारण पति पत्नी में विरोध होने की बात में भी 

कुछ सार नहीं है | सच्चा प्रेम वही हैं जो मत-मेद के होते हुए. भी रह 
सकता है | कया इसका इस समय अ्रभाव है ? क्‍या पिता पुत्र में, भाई- 
भाई में अनेक बार मत-भेद नहीं होता, और क्या इस मत-मभेद के होते 
हुए भी उनके परस्पर प्रेम-पूवक रहने के असंख्य उदाहरण मौजूद 
नहीं हैं ! फिर, पति पत्नी के मत-भेद से ही घर की सुख-शान्ति के भज्ग 
होने की आशका क्‍यों की जाती है ! 

यद्यपि कुछ देशों में स्त्रियों को मताधिकार मिलता जा रहा है, श्रभी 
तक बहुत ही कम को यह अधिकार मिल पाया है | प्रत्येक देश में मोटे 
हिसाब से जितने पुरुष होते हैं, उतनी ही स्त्रियाँ होती हैं, अर्थात्‌ स्त्रियां 
कुल जनसंख्या की आधी होती हैं। प्रजातन्त्र या उत्तरदायी शासन- 
पद्धति वाले राज्यों के इन आधे नागरिकों में से बहुत सों को मताधिकार 
से वंचित रखना आश्चयजनक है | स्त्रियों की अल्पज्ञता का बहाना 
भी ठीक नहीं | जहाँ कहीं वे यथेष्ट योग्य न हों, वहाँ उन्हें योग्य 
बनाने का यत्न करना चाहिए। निदान. उन्हें मताधिकार से वंचित 
रखा जाना अनुचित है । 

निवाचकों की योग्यता; शिक्षा--अ्रब इस प्रश्न पर विचार 
करना है कि निर्वाचकों की योग्यता क्या हो। यह तो स्पष्ट ही है कि 
प्रत्येक निर्वाचक को राजनैतिक विषयों का पूर्ण ज्ञान होना सम्भव नहीं, 
परन्तु कया उससे इतनी आशा भी न रखी जाय कि वह साधारण 
लिखना पढ़ना तथा हिसाब तो जानता हो १ अवश्य । इसलिये प्रत्येक 
व्यक्ति को इतनी शिक्षा पाने के लिए समुचित सुविधा मिलनी चाहिए | 
इसका यह आशय नहीं कि जब तक शिक्षा का यथेष्ट प्रचार न हो, 
तब तक सवसाधारण को मताधिकार ही न मिले । प्रायः यह अ्रनुभव 
हुआ है कि यह अधिकार मिल जाने पर शिक्षा-प्रचार भी श्रच्छी तरह 
हो सकता है। अस्तु, सवंसाधारण को शिक्षा-प्राप्ति की सुविधा तभी 
हो सकती है जब प्रत्येक म्युनिसिपिलटी, ज़िला-बोड और प॑चायत शअ्रपने- 
अपने क्षेत्र में प्रारम्मिक शिक्षा-प्रचार की यथेष्ट व्यवस्था करे। 

भारतवष में अ्रमी तक बहुत कम म्युनिसिपैलटियों ने अपने यहाँ 
यह शिक्षा अनिवार्य और निश्शुल्क की है। ज़िला-बोर्डों ने तो प्रायः 
अपने ज्षेत्र में इस ओर क़ृदम ही नहीं बढाया है | हाँ, आशा है कि वे 
शीघ्र ऐसा करेगे | निदान, शिक्षा-प्राप्त न होने के आधार पर नागरिकों 
को साधारणतया मताधिकार से वंचित करना ठीक नहीं है। उन्हें 
म्युनिसिपल बोड, ज़िला-बोड तथा व्यवस्थापक समाश्रों के जिए प्रति- 
निधि चुनने का अधिकार मिलना ही चाहिए । 

श्रम ओर स्वावलम्बन--कुछ लोगों का कथन है कि मताधिकार 
उन्हीं नागरिकों को मिलना चाहिए, जो देश के लिए कुछ उत्पादन- 
कार्य करते हों, शथात्‌ जो श्रमजीबी ओर स्वावलम्बी हों | इस प्रकार 
ख़ानदानी अ्रमीर, पू जीपति, खूदखोर, जम दार और महन्त या मठाधीश 
आदि इस अधिकार से वंचित रहें । ऐसी पद्धति रूस में प्रचलित है | 
यद्यपि हम स्वावलम्बन को नागरिकों का एक आवश्यक गुण समभते 
हैं, ओर चाहते हैं कि कोई भी व्यक्ति केवल पेत्रिक या धर्मादे की 
सम्पत्ति के बल पर मौज न उड़ावे, तथापि हमारी सम्मति से वतंमान 
पू जी वालों को मताधिकार से वंचित रखना उचित नहीं । 

साम्पत्तिक योग्यता--बहुत से देशों में निर्वाचकों के लिए 
कुछ सम्पत्ति के मालिक होना भी आवश्यक माना जाता है | साम्पत्तिक 
योग्यता की माप कर या टठेकस देने से की जाती हे |#& इस 
विचार से वे ही व्यक्ति व्यवस्थापक सभाओं के लिए अपने प्रति- 
निधि चुन सकते हैं, जो निधोरित टेक्स कर देते हों; इसके विप- 
रीत, जो उतना कर या टेक्स नहीं देते, उन्हें प्रतिनिधि-निवाचन में 
मताधिकार नहीं होता | ऐसे नियम के होने से बहुत से नागरिक दिमागी 
योग्यता रखते हुए भी इस अधिकार से वंचित रहते हैं। यह बहुत 

* इस की तह में यह भाव हें कि सम्पत्ति वालों से शान्ति रखने ओर नियम- 
पालन करने की विशेष आंशा होती है, और, जो आदमी टेक्स नहीं देते, उन में नये 
टेक्स लगाने आदि के सम्बन्ध में यथेष्ट विवेक होने की सम्भावना कम है। 

अनुचित है | हमारी समझ से मताधिकार के लिए साम्पत्तिक योग्यता 
की कसोटी इस अथंबाद के युग का एक अत्याचार है। जो आदमी 
लोकहित के प्रश्नों पर भली भांति विचार करने के योग्य है, उसे केवल 
निधारित सम्पत्ति न रहने के कारण ही, मताधिकार से वंचित न किया 
जाना चाहिए । 

बालिग मताधिकार--इस प्रकार, निवाचक होने के लिए किसी 
प्रकार की सम्पत्ति रखने या कुछ शिक्षित होने आदि की शत रखना 
' अनुचित है | नाबालिग, पागल तथा कुछ अपराधी आदमियों को 
हमने निवाचक होने का अनधिकारी बताया है, उन्हें छोड़ कर दूसरे 
सब आदमियों को मताधिकार मिलना चाहिए। इसे बालिग़ मताधिकार 
कहा जाता है | सभ्य और उन्नत देशों में यही प्रचलित है; वहाँ यदि 
शिक्षा या सम्पत्ति की कोई शत रहती है तो वह इतनी न्यून रहती है 
कि उसके होते हुए भी अधिकांश बालिग़ आदमी अपने इस अधिकार का 
उपयोग कर सकते हैं| वहाँ साधारण शिक्षा की शत रहती है तो लग- 
भग ६०, ६५४ प्रतिशत जनता के शिक्षित से होने के कारण, वहाँ के 
अदमी उस शत के कारण मताधिकार से वंचित नहीं होते। इसी 
प्रकार, वहाँ मतदाता होने के लिए उतनी ही सम्पत्ति अनिवाय समभी 
जाती है, जितनी वहाँ प्रायः प्रत्येक ध्यक्ति के पास होती है । 

सन्‌ १६३४ ई० के शासन विवान के अनुसार यहाँ त्रियिश भारत 
के लगभग साढ़े तीन करोड़ पुरुष स्त्रियों को, अर्थात्‌ चादह प्रतिशत 
जनता को, अथवा बालिग्र व्यक्तियों में से केवल अट्टाइस प्रतिशत को 
मताधिकार प्राप्त है । 

अधिकारियों के इस कथन में कोई सार नहीं है कि भारतवासी 
बालिश मताधिकार का उपयोग नहीं कर सकेंगे। यद ठीक है कि 
भारतवरष में अभी पढ़े-लिखों की संख्या बहुत कम है। परन्तु इसका 
उत्तरदायित्व तो विशेषतया सरकार पर ही है, उसके लिए लोगों को 
अपने आवश्यक नागरिक अ्रधिकार से वंचित क्‍यों किया जाय ! 

फिर यह कोई बात नहीं है कि केवल शिक्षित या पढ़े लिखे आदमी ही 
इस अधिकार का उपयोग कर सकते हैं। साधारण अनपढ़ भारतवासी 
भी अपनी प्राचीन पंचायत प्रथा से अनभिज्ञ नहीं है । वे यह सहज ही 
जान सकते हैं कि मताधिकार का क्या महत्व है, ओर केसे आदमी को 
मत दिया जाना चाहिए; इत्यादि । 

कुछ लोगों का मत है कि बालिग़ मताधिकार म्युनिसिपैलटियों 
ज़िल्ला-बोडों और प्रान्तीय व्यवस्थापक सभाओं के सदस्यों के निर्वाचन 
के लिए. ही ठीक हो सकता है, केन्द्रीय व्यवस्थापक सभाओं के चुनाव 
के लिए नहीं | कारण, यदि निर्वाचन प्रत्यक्ष हो और साथ ही बालिगग 
मताधिकार की प्रणाली का व्यवहार हो तो केन्द्रीय व्यवस्थापक सभा के 
लिए कई-कई लाख निर्वाचकों को एक-एक प्रतिनिधि के निर्वाचन में 
भाग लेना होगा | क्‍या यह व्यावहारिक है ? क्‍या एक उम्मेदवार का 
इतने निर्वांचकों के सम्पक में आना ( व्यक्तिगत रूप से न सही, एजन्टों 
द्वारा, अथवा समाचारपत्रों आदि द्वारा भी ) सम्भव है !? 

इसका उत्तर यह है कि व्यापक मताधिकार के व्यवहार में, उम्मेद- 
बार को प्रथक प्रथक निर्वाचकों के सम्पक में आने की आवश्यकता 
नहीं । मतदाताओं के लिए. यह जान लेना काफा है कि किस किस दल 
की ओर से उम्मेदवार खड़ै किये गये हें, कौन-कौन से राजनैतिक या 
नागरिक विषय विचारणीय हैं, तथा केती-केसी समस्याएँ निकट भविष्य 
में उपस्थित होने वाली हैं, उनके सम्बन्ध में किस दल की क्या नीति हे, 
ओर किस दल की नीति अधिक लाभकारी होगी | इस प्रकार 
आधुनिक निर्वाचनों में मतदाताओं को उम्मेदवार चुनने में व्यक्तियों 
की अपेक्षा दलों का विचार करना बेहतर है । उसमें उम्मेदवारों को भी 
सुभीता हे; उन्हें अपने पक्ष में प्रचार करने के लिए, हज़ारों या लाखों 
मतदाताओं से अलग-अलग और बारबार मिलने के वास्ते दोड़-घूप 
नहीं करनी पड़ती, और न उनके एजन्टों को ही इस काय में अपरिमित 
द्रव्य और शक्ति लगानी पड़ती है। प्रत्येक दल की ओर से उसकी 

नीति स्पष्ट घोषित हो जाने से मतदाताओं को आवश्यक बातें 
मालूम हो जाती हैं, और जिस दल की नीति को वे पसन्द करते हैं, उस 
दत्त के उम्मेदवार के पक्ष में अपना मत दे सकते हैं। इस प्रकार, भिन्न 
भिन्न दलों की ओर से संगठित रूप से प्रचार-काय बहुत किफायत से 
हो सकता है । 

मतदाताओं की संख्या-ब्ृद्धि से घत्रराने की कोई बात नहीं है | इस 
समय भी अनेक दशाय्रों में कई-कई ज़िलों का एक निर्वाचक-मह्ठ है । 
बालिग मताधिकार की व्यवस्था होने पर निवात्रन-क्षत्र का बढ़ना 
ग्रावश्यक नहीं है, केवल मतदाताओं की संख्या बढ़ेगी । इसके लिये 
निर्वाचन-स्थानों ( पोलिंग स्टेशनों ) और कमचारियों की व्यवस्था 
अधिक करनी होगी । इसमें सरकारी ख़्र भी कुछ बढ़ेगा। परन्तु लोक- 
मत्तात्मक भावों के प्रचार के लिये, ग्रोर सवबंसाधारण को नागरिकता 
सम्बन्धी शिक्षा देने के वास्‍स्ते यह काय आवश्यक और उपयोगी ही है । 
ग्रधिकारियों का यह तक निरथक है कि मतदाताओं की संख्या अधिक 
हो जाने पर यहाँ मतों की गणना करने के लिये योग्य और ईमानदार 
कायकर्ताओं की कमी रहेगी, तथा निर्वाचन-स्थानों का सुप्रबन्ध करने 
में असुविधा होगी । अस्तु, देश में राजनेतिक जागणति का काय्रू यथेष्ट रूप 
से होने देने के लिये बालिग़ मताधिकार की व्यवस्था होनी चाहिए |# 

ग्रब हम यह बतलाते हैं कि मतदाता अपने मताधिकार का 
उपयोग किस प्रकार कर सकते हैं । 

निर्वांचक-सूची - प्रत्येक निर्वाचक-सद्ठ के लिये एक-एक निर्वा- 
चक सूची साधारणतया चुनाव से तीन चार मास पहले, तैयार की जाती 
है । इसके लिए ख़ात अफ़सर नियुक्त किये जाते हैं। वे अपने निर्वाचन- 
केत्र के अन्दर ऐसे आदमियों का नाम जानने का प्रय्ष करते हैं, जो 

त्ब लिग़ मताधिकार का उपयोग साधारण निर्वाचक-सल्चों में दी होता है, 
विशेष निर्वांचक-सन्चों में तो निर्धारित पद या योग्यता वाले आदमी इ॒ मत दे 
सकते हें । 

उस निवाचक-सद्ड में निर्वाच्चक हो सकते हों, और जिनमें इस श्रध्याय 
में पहले बतायी हुई अयोग्यताएं न हों । 

यदि एक म्युनिसिपैलटी निर्वाचन-काय के लिये वार्डो? या हल्क़ों 
में विभक्त हो तो प्रत्येक वाड की अलगनञ्बलग निर्वाचक सूची 
तैयार की जाती है। कोई आदमी अपना नाम एक से अ्रधिक निर्वाचक- 
सँव्वी में दज नहीं करा सकता । जिन आदमियों का नाम जिस वाष्ट की 
निर्वाचक-सूनी में दज होता है, वे ही उस वाडे के उम्मेदवार 
के लिए अपना मत दे सकते हैं। ज़िला-बोर्डों' के सम्बन्ध में 
यह नियम है कि कोई आदमी एक ही ज़िले में, एक से अधिक निर्वा- 
चक-सूची में अपना नाम दज नहीं करा सकता, चाहे उसे उस ज़िले में 
एक से अधिक सकलों या हल्कों में मत देने की योग्यताएँ क्‍यों न प्राप्त 
हों। सकल या हल्के ज़िले की तहसीलों के वे भाग होते हैं, जिनमें 
निर्वाचन कार्य के लिए तहसील विभक्त की जाती है| प्रत्यक तहसील 
म॑ उतने हल्क़ रखे जाते हैं, जितने सदस्य उस तहसील के साधारण 
निर्वाचक-संघ से निर्वाचित करने होत हैं | 

बहुत से पढ़े-लिखे आदमी भी यह जानने की कोशिश नहीं करते कि 
उन्हें वतंमान नियमों के अनुसार किसी व्यवस्थापक सभा अथवा 
म्युनिसिपेलटी या जिला-बोड के निर्वाचन में मताधिकार है या नहीं | 
जो आदमी यह जानते हैं कि उन्हें मताधिकार है, थे भी प्रथम बार 
निर्वाचक-सूची प्रकाशित होने पर निधारित समय के अन्दर यह जानने 
का प्रयल्ल नहीं करते कि उनका नाम निर्वाचक-सूची में दर्ज कर लिया 
गया है, या नहीं | इस प्रकार बहुत से आदमी निर्वाचक की योग्यता 
रखते हुए भी मताधिकार से वंचित रह जाते हैं, क्‍योंकि निर्वाचन के 
समय वे ही व्यक्ति मत दे सकते हैं, जिन का नाम निर्वांचक-सूची में 
दज हो | 

पाठकों को चाहिए कि यदि वे किसी व्यवस्थापक समा, म्युनि- 
सिपैलियी या जिला बोडं के निर्वाचक हो सकते हों, और यदि उनका 

नाम प्रथम बार प्रकाशित होने वाली निर्वा बक-सूची में दर्ज न किया 
गया हो तो वे उस सूची के प्रकाशित होने से निर्धारित समय के अन्दर, 
दर्खास्‍्त देकर अपना नाम उस सूची में दज करा लें | 

संशोधित निवाचक-सूची - प्रथम निर्वाचक-सूची, तैयार होने 
पर, प्रकाशित की जाती है | यह प्रायः अपूण रहती है । यदि किसी ऐसे 
आदमी का नाम इस सूची में न दर्ज किया गया हो, जिसे निर्वाचन कौ 
अधिकार है, तो वद निर्धारित समय के अन्दर, दर्खरास्त देकर इसमें 
अपना नाम दज करा सकता है। और, यदि क्रिसी ऐसे आदमी का नाम 
उस सूची में दज हो गया है, जिसे नियमों के अनुसार निर्वाचन- 
अधिकार प्राप्त न हो, या जिसमें इस अध्याय में पहले बतायी हुई 
अयोग्यताएं हों, तो ऐसे आदमी का नाम निर्धारित समय के अन्दर 
दर्खास्त दिये जाने पर निर्वाचक-सूची से निकाला जा सकता है । 
यह दर्खाह्त वे ही आदमी दे सकते हैं जिनका नाम निर्वाचक-सूची 
में दज हो | 

निर्धारित समय के बाद संशोधित निर्वाचक-सूची प्रकाशित की 
जाती है; जिन आदमियों के नाम इममें दज होते हैं, वे ही निर्वाचन 
के समय अपना मत दे सकते हैं । निर्वाचक-सूची में प्रत्येक निर्वाचक 
का नम्बर, नाम, उसके पिता का नाम, और पता रहता है। निर्वाचकों 
को अपना नम्बर याद रखने से मत देने में सुभीता रहता है। 

निर्वाचकों का कतंव्य -निर्वाचक-सूची में मतदाता के नाम 
का समावेश हो जाने पर निर्वाचन-का्य की अगली मंज़िल यह 
है कि निर्वाचक अपना मत देने के सम्बन्ध में अपने उचित कतंब्य 
का पालन करे | खेद है कि वतंमान दशा में बहुत से.निर्वांचक किसी 
सम्पन्न या प्रभावशाली आदमी के लिहाज़ में आजाते हैं, त्रथवा तुच्छ 
साम्प्रदायिक विचारों में या लोभ में फंस जाते हैं। इससे ये अपना 
मत योग्य सजनों को नहीं देते, और, अयोग्य उम्मेदवार प्रतिनिधि 
बन जाते हैं | नये नये टेक्‍्स लगते हैं, मनमाना ख़्च होता है, ओर 

नागरिकों की उन्नति के यर्थष्ट उपाय नहीं किये जाते। इस प्रकार 
तमाम शासनयंत्र ब्रिगड़ जाता है | इसके वास्तविक दोषी वे निर्वांचक 
होते हैं जिन्होंने अपने मताधिकार का दुरुपयोग किया है। इसलिए 
यह बहुत आवश्यक है कि निरवांचक अपना कतंव्य भल्ली भाँति पालन 
करें | साथ ही, वे इस बात का भी निरीक्षण करते रहें कि. कहां मत 
बेचने या ख़रीदने का दुष्कम, अथवा निर्वाचन सम्बन्धी कोई अन्य 
ग्रनियमित कारवाई तो नहां हो रही है | यदि ऐसा जान पढ़े तो वे अप- 
राधियों को न्यायालय से समुचित दंड दिलावे । 

मत केसे उम्मेदवार को दिये जाये ?-निर्वाचकों को चाहिए 
कि वे ऐसे सजन को ही मत देकर अपना प्रतिनिधि चुनें, जो समुचित 
रूप से योग्य, श्रनुभवी तथा उदार ओर सुधारक हो: निस्वाथथ सेवा, 
स्याग और कष्ट-सहन का उच्च आदश रखता हो । उनकी जाति-पांति का 
विचार करना ठीक नहीं | किसी की मीठी या लम्बी बातों का विश्वास 
न कर उसके पहिले किये हुए कार्यो तथा व्यवहार और आ्राचरण पर 
विचार करना चाहिए । इस बात का भी ध्यान रहना आवश्यक है कि 
वह निडर ओर स्वतन्त्र प्रकृति का हो; खुशामदी, अधिकारियों के 
रोब में आने बाला, तथा उन्हें मानपत्र देने आदि में सार्वजनिक द्रव्य 
जुटाने वाला न हो । 

मतदाताओं को ध्यान रखना चाहिए कि जिस आदमी को मत 
देकर वे अपना प्रतिनिधि बनाते हैं, वह जो कुछ व्यवस्थापक सभा में 
कहेगा, वह उनकी तरफ से कहा हुआ समझा जायगा । प्रत्येक नाग- 
रिक का एक-एक मत बहुमूल्य है, वह किसी भी दशा में अयोग्य 
उम्मेदवार को नहीं दिया जाना चाहिए | 

मत देने में उपेक्षा न की जाय--कुछ नागरिक, निर्वाचन के 
ग्रवसर पर, मत देने के लिए जाते ही नहीं । यह उचित नहीं है । 

+ ह२ सम्बन्ध में कुछ विशेष बातों पर व्योरेवार विचार परिशिष्ट के लेख में 
प्रकट किये गये हे । 

उनकी उपेज्ञा से सम्मव है, योग्य उम्मेदवार के वास्ते मतों में कमी 
रह जाय, ओर अ्रयोग्य उम्मेदवार व्यवस्थापक सभा आदि के सदस्य बन 
जायें, जिसका दुष्परिणाम सब नागरिकों को अ्रगले निर्वाचन तक-- 
तीन-चार या अधिक वर्ष तक - भुगतना पड़े | अस्त, मतदाता की 
हैसियत से नागरिकों का कतंव्य है कि वे अपने मत का अवश्य 
उपयोग करे, मत देने में कभी उपेक्षा न करें । मत किस प्रकार दिये 
जाते हैं, यह आगे सातवे अध्याय में बतलाया जायगा। 


छठा अध्याय 
उम्मेदवार 

उम्मेदवार किसे होना चाहिए ?--क्रिसी व्यवस्थापक सभा 
अथवा म्युनितिपेलयी या ज़िला-बोई की मेम्बरी के लिए उम्मेदवार 
यथा-सम्मव नागरिक ही होने चाहिएँ; विदेशियों या श्र-नागरिकों से, 
तथा पराधीन देश में सरकारी आदमियों से प्राय, लोकहित की उतनी 
आशा नहों की जा सकती । 

' कुछ देशो में उम्मेदवार के पास कुछ सम्पत्ति होना भी आवश्यक 
समझा जाता है। इसके पक्ष में यह कहा जाता है कि निज की सम्पत्ति 
होने से उन्हें आर्थिक बातों का अधिक शान होता है, और, क्योंकि वे * 
अपनी सम्पत्ति की रक्षा चाहते हैं, उन्हें स्वाथवश देश-रक्षा की अधिक 
चिन्ता रहती है| परन्तु इस कथन में कुछ सार नहीं | बहुधा अपने 
परिश्रम से जीवन-संग्राम की कठिनाइयों का सामना करने वालों में, 
धनवानों की अपेकज्ञा अनुभव और ज्ञान विशेष पाया जाता है । रही, 
देश-रक्षा आदि की बात; साधारण श्रेणी के आदमी भी वेसे ही, तथा 
उनसे भी शअ्रधिक देश-प्रेमी हो सकते हैं । 

उम्मेदवार काफ़ी उम्र के, बहुत गम्मीर, योग्य, निर्भीक, और 
अनुभवी होने के अलावा ऐसे आदमी होने चाहिएँ जो लोभी न हों, 
ओर निस्स्वार्थ माव से काम कर सके । वास्तव में ऐसे उम्मेदवार अच्छे 
होते हैं, जिनमें सांसारिक प्रतिस्पद्धां, या रपये कमाने की वासना न हो, 
और जो साव जनिक कार्य में अपना सब समय दे सके | 

प्रायः व्यवस्थापफ सभाओं के सदस्यों को, उन दिनों के लिए, 
जिनमें सभा का अधिवेशन होता है, काफ़ी भत्ता श्रौर सफ़र ख़च्च दिया 
जाता है। कुछ दशाओं में सदस्यों के वास्ते ऐसा भत्ता निश्चय 
कर दिया जाता है, जो उन्हें प्रति मास मिलता रहता है, चाहे उस मास 
में सभा का, या उसकी किसी कमेटी का अधिवेशन द्वो या न हो | 

इस विपय के प्रसिद्ध विचारक श्री ० डाक्टर भगवानदास जी का मत 
है कि “उम्मेदवार में निम्नलिखित योग्यता ( गुण ) होनी चाहिए :-- 

(क) सम ज के इन चार मुख्य धर्मों ( कार्यों ) में से किसी एक 
का वह विशिष्ट अनुभवी हो, (१) ज्ञान विज्ञान, (२) शासन-काय 
( रक्षा और प्रवन्ध-कम ), (३) घन धान्योत्रादन अर्थात्‌ कृषि, शिल्प, 
वाणिज्य-व्यापारादि, (४) शरीर श्रम ( मजदूरी ) | 

(ख) सामाजिक जीवन के किसी विभाग में उसने अच्छा काम 
किया हों, और सद्बुद्धि [ ईमानदारी, नेकनीयती ) और लोक- 
हितैषिता का सुयश कमाया हो । 

(ग) उसके पास इतना अवकाश हो कि घम-सभा [ व्यवस्थापक 
सभा |] के काम को अच्छी तरह कर सके और जीविका साधन 
अथवा धन-संचय के कार्यो से निवृत्त हो; चुका हो, पर ऐसी निवृत्ति 
अनिवाय न हो ।”” 

“पमं-सभा [ व्यवस्थापक सभा ] के किसी सदस्य को कोई नकदी 
पुरस्कार या वेतन, सभा का काम करने के बदले में न दिया जाय, पर 
उस काय के लिए उसका जो कुछ विशेष ब्यय हो, यथा सफर-ख़चे, 
मकान का किराया आई, वह सब उसको सरकारी ख़बज़ाने से, 

राष्ट्रकोष से दिया ज्ञाय, और विशेष सम्मान के चिह्न भी उस को 
दिये जायें ।?? 

अब हम यह बतलाते हैं कि किसी आदमी को उम्मेदवार होने के 
लिए क्‍या क्‍या कार्य करने चाहिए । 

उम्मेदवारी का प्रस्ताव-पत्र निर्वाचन के निर्धारित समय से 
पूवं, सरकार एक विज्ञप्ति निकाल कर निश्चय करती है कि अ्रमुक दिन 
तक कोई निर्वाचक्त किसी आदमी के उम्मेदवार होने का प्रस्ताव एक 
निर्धारित फ़ार्म पर लिख कर दे सकता है| इस प्रस्ताव का एक दूसरे 
निर्वावक द्वारा समथन होना आवश्यक है। जो आदमी उम्मेदवार 
होना चाहता है, उसकी लिखित अनुमति भी उभमें रहनी चाहिए । 
जिस फ़ाम पर यह प्रस्ताव किया जाता है, उसे बड़ी साव८४४नी से भरा 
जाना चाहिए. । उसमें कुछ ग्रलती होने पर, नामज़दगी-अफ़सर 
( नामी-नेशन आफ़िसर” ) उसे नामंजूर कर देता है। 

जो आदमी उम्मेदवार होना चाहे, उसे चाहिए कि प्रस्ताव-पत्र का 
एक ही फ़ाम भर कर सन्तुष्ट न रहे, वरन भिन्न-भिन्न निवांचकों द्वारा 
भरे हुए. कई फार्म भिजवा दे, जिससे श्रगर कुछ फाम नामंजूर हो जाय 
तो कम-से-कम एक तो स्वीकृत हो सके | स्मरण रहे कि एक आदमी 
कई निर्वाचक-संघों से भी उम्मेदवार हो सकता है । 

उम्मेदवारी के प्रस्ताव-पत्र, नामजदगी-अ्रफ़सर द्वारा, एक निर्धारित 
दिन लिये जाते हैं। जो प्रस्ताव-पत्र उस दिन नहीं दिये जाते, वे नामंजूर 
कर दिये जाते हैं । इसलिए उम्मेदवार होने वालों को ये प्रस्तावन्यत्र 
उस दिन भिजवा देने की पूरी व्यवस्था कर देनी चाहिए। 

उम्मेदवार का एजंट--उम्मेदवार को यह लिखित सूचना देनी 
होती है कि वह किसे अपना निर्वांचन-एजंट नियत करता है, या, एजंट 
के काम को वह स्वयं ही करना स्वीकार करता है। एजट अच्छा योग्य 
होना चाहिए. | कोई ऐसा आदमी एजंट नहीं बनाया जाना चाहिए, जो 
किसी निवांचन सम्बन्धी अ्रपराध के लिए दोषी ठहराया गया हो, या 


उम्मदवार ४१ 


जिसने कभी उम्मेदवार होकर निर्वाचन-व्यय का झूठा हिसाब दिया हो, 
अथवा हिसाब ही न दिया हो | 

उम्मद्वार की ज़मानत--जों व्यक्ति किसी निर्वाचक-सच्च से खड़ा 
होना चाहता है, उसे कुछ रुपये ज़मानत के रूप में, निर्धारित समय के 
अग्रन्दर जमा करने होत हैं |& यदि वह ऐसा न करे तो उसके उम्मेद- 
वारी के प्रस्ताव-पत्र पर कुछ विचार नहीं किया जाता; वह नामंजूर कर 
दिया जाता है । 

प्रान्तीय सरकार उम्मेदवारी के प्रस्ताव-पत्रों की जांच करने के 
लिए एक दिन निश्चय करती है, और इस दिन की सूचना उम्मेदवार 
होन वाले आदमियों को दी जाती है | यदि उनमें से कोई चाहे तो इस 
जाँच के दिन के बाद निर्धारित समय तक अपनी उम्मेदवारी का 
प्रस्ताव-पत्र वापिस ले सकता है | इस दशा में उसे ज़मानत के रुपये 
वापिस मिल जाते हैं | 

उम्मेदवार होने की घोषणा--एक निर्धारित दिन, नामजदगी- 
अफसर उम्मेदवार होने वाते श्रादमियों की उपस्थिति में, उनके प्रस्ताव- 
पत्रों की जाँच करता है | जिन प्रस्ताव-पत्रों में कुछु गलतियां पायी जाती 
हैं, वे नामंजूर कर दिये जाते हैं, ओर जिनके प्रस्ताव पत्र ठीक पाये जाते 
हैं, उनके उम्मेदवार होने की घोषणा कर दी जाती है | 

यदि किसी निर्वा्चवक-सच्ड के उम्मेदवारों की संख्या उतनी ही हो, 
जितने उस सद्ढ की ओर से प्रतिनिधि हो सकते हैं, या जितने प्रति: 
निधियों के लिए जगह खाली हो, तो वे सब्र उम्मेदवार उस निर्वाचक- 
सड्ढ के निर्वाचित सदस्य, अर्थात्‌ प्रतिनिधि समझे जाते हैं; ओर, 
उस निर्वांचक-संघ के निर्वाचकों को अपना मत देने की आवश्यकता 
नहीं रहती । 

यदि उम्मेदवारों की संख्या उस निर्वाचक-संघ के अ्रभीष्ट 

ञ्जो उम्मेदवार निर्वाचित नहीं होते, उन्हे यदि ( निर्वाचर्कों क॑ ) निर्धारित मतों 
से कम मत मिलते हें, तो उनको जमानत ज़॒प्त द्वो जाती है । 

प्रतिनिधियों की संख्या से अधिक हो, तो प्रान्तीय सरकारे से निर्धारित 
किये हुए दिन निर्वाचन होता है। ' 

अब हम यह बतलाते हैं कि उम्मेदवार हो जाने वाले प्रत्येक 
आदमी को चुनाव में सफल होने के लिए, उम्मेदवारी के समय से 
निर्वाचन के समय तक, आधुनिक पद्धति के अनुसार, क्या-क्या कार्य 
करने चाहिए । 

उम्मेदवार के एजंट, और खच का हिसाब--यदि उम्मेदवार 
ने उस निर्वाचक-संघ्र की, जहाँ से वह उम्मेदवार हुआ है, निर्वाचक-सूची 
पहले प्राप्त नहीं की है, तो उसे वह शीघ्र ले लेनी चाहिए। उसे 
विश्वास-पात्र ओर योग्य आदमियों को अपने एजंट नियत करने 
चाहिए। इन कमंचारियों की संख्या निर्वाचन-क्षेत्र की सीमा, और 
निर्वाचन-काय की गुरुता पर निभर है | उम्मेदवार को चाहिए कि वह 
श्रपने कमचारियों को इस बात की ताक़ीद कर दे कि व उसकी लिखित 
स्वीकृति के बिना कुछ ख़च न करे; और, जो कुछ ख़्च करें उसका 
पूरा-पूरा, रसीद सहित, हिसाब रखे , तथा उसे बराबर उस (उम्मेदवार) 
के पास भेजत रहें, ओर कभी कोई ऐसा ख़्च न करें, जो निर्वाचन- 
काय के लिए गैर-काननी माना जाता है । 

जिस दिन उम्मेदवार निर्वाचन के लिए. काय करने लगे, उसी 
दिन से उसे निर्वाचन सम्बन्धी व्यय का पूरा-पूरा हिसाब रखना 
चाहिए | ख़च करते समय इस बात का हमेशा ध्यान रखा जाय कि 
कोई ख़र्च अनुजित तो नहीं हो रहा है ! 

ग़ेर-क़ानूनी खच--निर्वाचन-कार्य के लिए, निम्नलिखित कार्यों 
का ख़्च गेर-क़ानूनी माना जाता है :-- 

१ -मत प्राप्त करने के लिए, या अपने प्रतियोगी किसी उम्मेद- 
वार को मत न देने के लिए, अथवा मत देने में सबंधा उदासीन रहने 
के लिए रिश्वत, देना, या जल-पान या भोजन आदि कराना, या 
दावत देना । २--ऐसे कमरे का उपयोग करना, या किराये पर लेना, 

जहाँ शराब बेची जाती हो । ३--किसी प्रतियोगी उम्मेदवार को अपना 
नाम उम्मेदवारी से वापिस लेने के लिए, रिश्वत देना | 

उम्सेद्वार का सूचना-पत्र--उम्मदवार को चाहिए कि वह 
एक सूचना-पत्र प्रकाशित कराये जिससे यह स्पष्ट रूप से प्रकट हो कि 
यदि वह ( उम्मेदवार ) निवांचित हो जाय तो वह प्रतिनिधि की हेसि- 
यत से क्या-क्या कार्य करेगा | यह सूचना-पत्र बहुत सावधानी से तैयार 
किया जाना चाहिए. । यदि उम्मेदवार किसी दल (€ पार्टी ) की ओर से 
खड़ा हो तो उसे उस दल की नीति के अनुसार ही अ्रपना सूचना-पत्र 
प्रकाशित कराना चाहिए, ओर इसमें उस दल द्वारा प्रकाशित सूचना- 
पत्र से आवश्यक सहायता लेनी चाहिए। और, यदि उम्मेदवार स्वतंत्र 
रूप से खड़ा हुआ है तो उसे अपने सूचना-पत्र में वे ही बाते लिखनी 
चाहिएँ, जिन्हें करने में वह भली भांति समर्थ हो। सूचना-पत्र 
में लिखी हुई बातें प्रतिशा-स्वरूप होतो हैं, और किसी श्रादमी 
का ऐसी प्रतिशा करना अनुचित है, जिसे पूरी करने की उसे 
ऋआराशा न हो | 

यदि आवश्यक हो तो पहले सूचना-पत्र के बाद, उम्मदवार और 
भी सूचना-पत्र प्रकाशित कराये। यदि किसी दूसरे उम्मेदवार न उस 
पर, अथवा उसके दल की नीति पर, कोई व्यथ आक्षेप किया हो, तो 
उसका उत्तर दे देना चाहिए। परन्तु उम्मेदवार के सूचना-पत्रों की 
भाषा और भाव में शिष्टाचार का पूरा ध्यान रखा जाना चाहिए; उम्मेद- 
वार को व्यक्तिगत धवू-तू मैं-मैं! कदापि न करनी चाहिए। हाँ, उसे 
अपने प्रत्येक सूचना-पत्र का अपने निर्वाचन-त्तेत्र में यथष्ट प्रचार करने 
का पूरा प्रयत्न करना चाहिए । 

उम्मेदवार के काय--आधुनिक पद्धति के अ्रनुसार, उम्मेदवार को 
जहाँ तक हो सके स्वयं ही निर्वाचकों के पास जाना चाहिए और उनके 
अधिक-से-अधिक मत प्राप्त करने का प्रयत्न करना चाहिए,। इस कार्य 
में वह अपने एजंटों से सहायता ले सकता है। उसे अपने निर्वाचन- 

क्षेत्र में समाएँ करनी चाहिएँ ओर वहाँ योग्य व्यक्तियों द्वारा व्याख्यान 
दिला कर, या स्वयं व्याख्यान देकर निर्वाचकों का मत प्राप्त करने 
का प्रयत्न करना चाहिए। यदि हो सके तो उसे सभा में आये हुए 
व्यक्तियों को प्रश्न पूछने का अवसर देना चाहिए। इन प्रश्नों का 
उत्तर वह बड़ी सावधानी से देवे | उम्मेदवार को समाचायपत्रों में 
लेख भेज कर अथवा भिजवा कर भी अपने काये में सहायता 
लेनी चाहिए | 

निर्वाचन के दिन उम्मेदवार को विशेष काय करना होता है। 
उसे चाहिए कि उस दिन मत देने के सब्र स्थानों ( “पोलिंग स्टेशनों? ) 
पर अपने कमंचारी भेज दे, जो मतदाताओं को उनका नम्बर बताएँ, 
तथा उन्हें मत देने के स्थान पर ले जायें। उम्मेदवार कुछु-कुछु समय 
सभी पोलिंग स्टेशनों पर रहने का प्रय्ञ करे । उसका एक-एक एजंट 
तो प्रत्येक मत लेने वाले ग्रफसर के पास उपस्थित रहे, और, मत 
देने के लिए, आने वाले निर्वाचकों की पहिचान या शनाझुत में 
सहायता दे | 

निदान, आधुनिक पद्धति में, यह आवश्यक है कि उम्मेदवार 
अपने पत्त में प्रचलित क़ानून का ध्यान रखते हए, निर्वाचकों के 
अधिक-से-अधिक मत सग्रह करे । सम्भव है, वह अपने प्रतियोगी 
उम्मेदवार से केवल एक ही मत की कमी के कारण, हार जाय । इस- 
लिए जरूरी है कि कोई उम्मेदवार, जहां तक हो सके, अपने एक भी 
मतदाता की ओर से उदासीन न रहे । 

आन्दोलन की मयादा--परन्तु ग्रन्य आन्दोलनों की तरह निर्वा- 
चन आन्दोलन भी एक मर्यादा के अन्दर ही रहना उचित है। आज 
कल कुछ उम्मेदवार अपने वार्ड या निवास-स्थान, अथवा जाति या 
धम के नाम पर निर्वाचकों से अपील करते हैं, या अ्रपने प्रभाव या 
शक्ति का बखान करते हैं। उदाहरण के लिये एक उम्मेदवार अपनी 
जाति के मतदाताओं से कहता है, “आशा है.कि तुम अपने जाति-प्रेम 

का परिचय दोगे, और गेर आरदमियों से अपने जाति-भाई को हर दशा 
में अच्छा सममोगे” | दूसरा, अपने सहधर्मियों से निवेदन करता है, 
“हमारा तुम्हारा इष्टदेव एक ही है, वह ( दूसरा उम्मेदवार ) तो 
नास्तिक या विधर्मी है। उसके पक्ष में मत देना तो महापाप है ।” कोई 
कोई ज़मींदार उम्मेदवार अपने किसानों से कहता है “ख़बरदार ! तुम 
लोगों में से किसी ने भी दूसरे उम्मेदवार को मत दिया तो देख लिये 
जाओगे । मुझसे तो हमेशा ही काम है न !” कुछ उम्मेदवार निर्वा- 
चकों को तरह तरह की सोगन्ध दिलाकर अनुरोध करते हैं, कि श्राप 
मेरे ही पक्ष में मत दीजिए | कोई कोई उम्मेदवार किसी मतदाता से 
इस बात का बचन लेना या प्रतिशा कराना चाहता है कि वह उसी 
( उम्मेदवार ) के लिए मत देगा; ओर अगर मतदाता इस बात का 
विश्वास नहीं दिलाना चाहता या नहीं दिला सकता, तो उम्मेदवार 
नाराज़ हो जाता है| उम्मेदवार का, अपने पक्त की बातें कहना, या 
अपनी नीति की श्रेष्ठटती समभाना तो ठीक है, परन्तु यदि कोई मतदाता 
उससे संतुष्ट न हो, अथवा यह पहिले से प्रकट न करना चाहे कि वह 
किस उम्मेदवार को अच्छा समभता है, तो इसमें किसी उम्मेदवार के 
नाराज़ होने की बात नहीं है । 

कुछ उम्मेदवार मतदाताओं को विविध प्रकार के प्रलोभन देते हैं । 
-या उन पर मनमाना प्रभाव डालते हैं। अनुचित प्रभाव, क़ानून से 
वर्जित है; तथापि चालाक उम्मेदवार ( तथा उनके चलतेपुर्जे एजन्ट 
या सब-एजन्ट ) इससे परहेज़ नहीं करते । यह बहुत ख़रात्र बात हे ! 
उम्मेदवारों को कोई काम ऐसा न करना चाहिए, जिससे जनता में 
संकुचित भावों का प्रचार हो, चाहे इससे उनकी निर्वाचन में पराजय 
की ही संभावना क्‍यों न हो । 

भिन्न-भिन्न दलों की चार्ले-खेद है किन केवल उम्मेदवार 
निजी तौर से ही अनेक »नुचित कार्य करते हैं, वरन प्रायः भिन्न- 
भिन्न राजनैतिक दल (तथा उनके समाचारपत्र ) निरवांचन के समय 

निर्वाचकों में तरह तरह की अ्रफवाहें उड़ाकर अथवा उन्हें विविध 
प्रकार से धोखा देकर अपन अपने उम्मेदवारों की विजय का प्रयत्न 
करते हैं। पाश्चात्य देश इस काय में बहुत बढ़े-चढ़े हैं, उनके विविध 
दल ऐसी बातों में बड़े होशियार हैं | उनका अ्रनुकरण भारतवष ,में भी 
होने लग गया है । उम्मेदवार खड़े करन वाले भिन्न भिन्न दजों की 
घोपणाओ्रों और वक्तव्यों की बातों मे अत्युक्ति ही नहीं, असत्य तथा 
मिलावठ का भी बहुत अंश होता है, परन्तु निर्वाचन-सग्राम में विजय 
पाने की इच्छा रखने वाले पक्ष प्रायः इस बात का गम्मीरता स विचार 
नहीं करते | प्रत्यक दल. दूसरे को नीचा दिखाना और उसे जनता की 
दृष्टि में अपमानित करना अपना कतव्य समझता है। इस प्रकार 
बतमान निवांचन पद्धति में उम्मेदवारों अथवा भिन्न-भिन्न दलों का 
नैतिक पतन हो जाता है । 

हमारा आदश -- व्यवस्थापक सभाओ्रों तथा म्युनिसिपिलटियों और 
ज़िला बोर्डो के लिए जनता का प्रतिनिधि होना, देश-सेवा के विविध 
साधनों में से एक है ।# जो आदमी भूठ-सच बोलकर, ओर तरह-तरह 
की बातें बनाकर, प्रतिनिधि बनना चाहते हैं, तथा अपने लिए मत 
संग्रह करने वास्ते स्वयं अपने गुणों की विज्ञप्ति करत ओर अपने 
एजंट, सब-एजंट या मित्रादि से अपनी प्रशंसा कराने में संकोच नहीं 
करते, उनकी गिनती आज-कल चाहे जितने बड़े आदमियों में की जाय, 
प्राचीन भारतीय आदश के अनुसार उनकी सेवा सात्विक और निष्काम 
नहीं कही जा सकती । 

भारतीय आदश को ध्यान में रख कर यही व्यवस्था उत्तम है 
कि कोई व्यक्ति न तो स्वयं किसी संस्था का सदस्य होने के लिए 


की 





* देश की आ्थिक, सामाजिक, साहित्यिक आदि अनेक प्रकार को उन्नति करने 
के बहुत से माग हैं । व्यवस्थापक खभाओं तथा म्युनिशसिपैलदियों और जिला-बोर्डो' 
से बादर रद्द कर मी बहुत सेवा की जा सकती है, भौर प्रत्येक दे श में अ्रनेक स “जनों 
द्वारा को जाती है। 

उम्मेदवार बने, ओर न -अपने पक्ष में मत माँगने के लिए. मत 
दाताओ्रों के दरवाज़े खटखठाता फिरे । यदि निर्वाचक उससे उम्मेदवार 
होने की प्राथना करें तो वह जनता के सामने यह सूचित कर दे कि यदि 
मेरा निर्वाचन हो जायगा तो में इस कार्य-भार को ग्रहण कर लू गा । 

हमारी सम्मत्ति में, यदि इस बात को आवश्यक उपनियमों सहित 
कानून का स्वरूप मिल जाय, और इसके अनुसार काय होने लगे तो 
निर्वाचन-आन्दोलन बहुत सुधर जाय, और इसकी बहुत सी खराब्रियाँ 
हट जायें । 


>+जेंटॉक&# की पिखा+- 


सातवाँ अध्याय 
मत ( वोट” ) देना 


, इस अध्याय में हम यह बतलाएंगे कि निर्वाचन में मत ( 'बोट? ) 
किस प्रकार दिये जाते हैं। पहिले यह जान लेना आवश्यक है कि मत 
गुप्त रूप से दिये जाने की क्‍या आवश्यकता हे'। 

मतों का गुप्त रहना - मताधिकार से यथेए्ट लाभ तभी हो सकता 
है, जब कि मतदाताओं को अपना मत देने में, अर्थात्‌ प्रतिनिधियों के 
निर्वाचन में, पूरी स्वतन्त्रता हो; जिस आदमी को वे प्रतिनिधि बनने के 
लिए. सब से अधिक योग्य सममभे, उसे ही मत दे सके, उन पर किसी का 
अग्रनुचित दबाव न पड़े, ओर न उन्हें कोई प्रलोमन आदि दिया जाय । 
बहुत से मनुष्यों में एक बड़ी कमज़ोरी होती है, वे अपना मत 
खुले-आम स्पष्ट रूप से नहीं दे सकते । यदि किसी व्यवस्थापक सभा 
का सदस्य बनने के लिये तीन चार उम्मेद्ववार हों, तो मतदाता के 

सामने यह समस्या होती है कि उनमे से क्रिसके लिये वह अपना 
मत दे । बहुधा जब मतदाता यह जान लेता है कि अमुक उम्मेदवार 
सदस्य बनने के लिये सब से अधिक योग्य है, तो भी यदि कोई दूसरा 
उम्मेदवार उसका मित्र या रिश्तेदार है, अथवा उसकी जाति या धरम 
का है, या विशेष प्रतिष्ठा वाला है तो उसके मन में उसका लिहाज़ हो 
जाता है। और, अ्रगर खुले-आम मत देना पढ़े तो सम्भव है कि 
मतदाता, अपनी अ्रसली सम्मति के विरुद्ध, इस दूसरे आदमी के 
लिए. मत देदे | इस वास्ते मत गुप्त रूप से देने की प्रथा चलायी : 
गयी है । 

मत देने की विधि -आजकल निर्वाचन प्रायः इस तरह होता है । 
पहले सरकार द्वारा निर्वाचन-स्थान, तारीख, और समय निश्चित किया 
जाता है, और प्रत्येक निर्वाचन-स्थान के लिए एक या अधिक 
निर्वाचन-अ्रफ़तर की नियुक्ति की जाती है। निर्धारित समय पर, 
निर्धारित स्थान में मत लेने का काय आरम्म होता है। जब 
निर्वाचक्क, मत देने के स्थान पर जाता है, उसका नाम, निर्वाचक- 
नम्बर, ओर पता पूछा जाता है। आवश्यकता होने पर उम्मेद- 
बार या उसके एजंट को निर्वाचन-अफसर या उसके कमचारी के 
सामने, निर्वाचक की शनाख्त करनी होती है । शिक्षित निर्वाचक को 
अपने हस्ताक्षर करने, ओर अशिक्षित को अपने अँगूठे का निशान 
लगाने, पर एक पा दिया जाता है, जिसे निर्वाचन-पत्र, मत पत्र या 
“बैलट पेपर! कहते हैं । इस पर्चे को देने से पहले, उम्मेदवार या उसके 
एजंट के कहने पर, किसी मतदाता से निर्वाचन-अफ़सर यह प्रश्न कर 
सकता है, 'क्या आप इप नाम के वही आदमी हैं, जिसका नाम निर्वा- 
चक-सूची में दज है? या 'क्या आप आज इससे पहले मत दे गये हैं ।? 
[ यदि मतदाता इन प्रश्नों का उत्तर न दे, अथवा पहले प्रश्न का 
उत्तर “नहीं? या दुसरे का 'हां' दे, तो उसे निर्वाचन का पर्चा नहीं दिया 
जायगा ]। पर्चा देने के बाद निर्वाचन-अफ़सर निर्वाचक को यह बता 

देता है कि निवांचक अधिक से अधिक कितने मत दे सकता है।& पर्चा 
लेकर शिक्षित निवाचक एक नियत एकान्त स्थान में जाकर उस पच्चे पर 
अपने श्रभीष्ट उम्मेदवार के नाम के सामने निशान (+ या ><) 
जगा देता है, ओर उस पर्च को मोड़ कर एक सन्दृक़ में डाल देता 
है, जो वहाँ इसी काम के लिए रखा जाता है | यदि निर्वाचक अशिक्षित 
पा बीमार हो, अथवा बेकार हाथ वाला हो तो निर्वांचन-अफ़सर 
उम्मेदवारों तथा उनके एजंटों की उपस्थिति में, उसके बताये हुए नाम 
के सामने निशान लगाकर ये को उस सन्दूक में डलवा देता है । पीछे 
पह सन्दूक निर्वाचन-श्रध्यक्ष, उसके सहायकों, तथा ऐसे उम्मेदवारों 
प्रा उनके एजंटों के सामने खोला जाता है, जो वहाँ उपस्थित दों | पीछे, 
चों' को छांट कर प्रत्येक उम्मेदवार को मिले हुए मत गिने जाते हैं । 

खारिज पर्चे--जब मतों की गिनती की जाती है, तो निम्न- 
लखित पर्च ख़ारिज कर दिये जाते हैं; उनके मत नहीं गिने 
जाते :-- 

१--जिन पर सरकारी चिन्ह न हो । २-जिन पर उतने उम्मेद- 
ब्ारों से अधिक के नाम के सामन निशान लगाया गया हो, जितने 
प्रतिनिधियों की आवश्यकता हो, ३--जिन पर्चों पर कोई निशान न 
तगाया गया हो, ४--जिनसे यह स्पष्ट न हो कि निर्वाचक्र किस उम्मेद- 
प्रार को या किन उम्मेदवारों को, मत देना चाहता था; ओर, ५- जिन 
पर कोई ऐसा संकेत हो, जिससे मत देने वाले का नाम आदि मालूम 
रे सके । 


# एक उम्मेदवार एक मत? --प्र णाली मे, एक निर्वाचक एक सदस्य के लिए 
शक ही मत दे सकता है। उदाइरण के लिये यह किसी निर्वाचक-सघ से तीन प्रति- 
नधि चुने जाते हैं, और कल्पना करो कि वहां से पांच उम्मेदार खड़े दवोते हैँ, तो एक 
नर्वांचक इन पांचमें से किन्‍्हीं तीन सज्जनों के लिए एक-एक मत दे सकता 
ह। वह चाहे तो तीन से भी कम-- दो या एक को ही अपना एक-एक मत दे, परन्तु 
द्व उम्मेदवारों में से तीन से अधिक को मत नहीं दे सकता । 

निर्वाचकों को चाहिए. कि अपना पर्चा ऐसी सावधानी से भरें कि 
वह ख़ारिज न हो | 

रंगीन सन्दूकों का उपयोग--ऊपर दी हुई पद्धति से, पढ़े-लिखे 
निर्वाचकों का मत तो गुप्त रहता है, परन्तु अशिक्षित निर्वांचकों 
का मत सब्रको मालूम हो जाता है। इस दोष को दुर करने के 
लिए कहीं-कहीं रंगीन सन्दूकों का भी उपयोग किया जाता है। प्रत्येक 
उम्मेदवार के लिए एक-एक रंग नियत कर दिया जाता है और उस 
रंग के सन्दुक़ पर उस उम्मेदवार का नाम भी लिख दिया जाता है, 
(या उसका फ़ोटो चिपका दिया जाता है )। जब निर्वाचन-अ्फ़सर 
किसी निर्वाचक को मत-पत्र देता है तो वह उसे यह समझा देता है कि 
उम्मेदवार का क्या रंग है, ओर उससे कद्द देता है कि जिस उम्मेदवार 
के लिये उसे मत देना हो, उसके रंग वाले सन्दूक में वह अपना मत- 
पत्र डाल दे । निर्वाचक अपना मत-पत्र जिस सन्दूक में चाहे डाल देता 
है | निधारित समय के पश्चात्‌ प्रत्येक सन्दूक में डाले हुए मत-पन्नों की 
संख्या गिन ली जाती है । 

इस प्रणाली से यह लाभ है कि अशिक्षित निर्वाचक्ष अपना मत 
निस्संकोच,बिना किसी को मालूम हुए, दे सकते हैं; उनका भी मत गुप्त 
रहता है | & यदि किसी निर्वाचक ने अनुचित दबाव में पड़कर किसी 
विशेष उम्मेदवार को मत देने की प्रतिज्ञा कर ली हो तो वह उससे 
सहज ही मुक्त हो सकता है| 

इस प्रणाली से दूसरा लाभ यह भी है कि इससे “एकत्रित मत 
पद्धति! के अनुसार ( जिसका वर्शन आगे आठवें श्रध्याय में किंया 
जायगा ), निर्वाचकर अपने मत-पत्रों में से चाहे जितने मत-पत्र चाहे 
जिस सन्दूक में डाल सकता है | 





* कभी-कभी उम्मेदवारों के एजंन्ट इन सन्‍्दूकों, के पाल उपस्थित रहते हैं, इससे 
मत गुप्त नहीं रहता, तह एजन्टों को विदित हो जाता है। यह ठीक नदीं; इ्सलिये 
एजन्ट को वहॉ न रहने देना चाहिए। 


मत ('बोट?) देना ५१ 


आधुनिक निर्वाचन पद्धति में भिन्न-भिन्न उम्मेदवारों के पत्त में दिये 
हुए मतों के गिनने में बड़ी सुविधा रहती है | जिन उम्मेदवारों के लिए, 
अधिक मत आते हैं. उनके निवांचित हो जाने की विजशप्ति की 
जाती है । 

सत देने की दूसरी विधि; “लिस्ट सिस्टम?-- कुछ देशों में 
निर्वाचन-कार्य के लिए मत देने की दूसरी विधि प्रचलित है; सम्भव है, 
भारतवष में भी, विशेषतया स्थानीय संस्थाश्रो श्रर्थात्‌ म्युनिसिपैलटियों 
आदि के सदस्यों के चुनाव के लिए. इसका उपयोग बढ़ने लगे | इस 
विधि के अनुसार, निर्वाचक्त अ्रपना मत किसी आदमी को नहीं देते, 
वरन्‌ भिन्न-भिन्न पार्टियों या दलों द्वारा तैयार की हुईं सूचियों श्रथथांत्‌ 
लिस्टों? को ही देते हैं। उदाहरण के लिए कल्पना करो, किसी नगर 
की म्युनिश्तिपिलटी का चुनाव होने वाला है; वहाँ तीन दल मुख्य हैं, उग्र 
दल, काँग्रस-दल, ओर स्वतन्त्रदल। अब यदि निर्वाचित होने वाले 
सदस्यों की निधांरित संख्या बारह है तो प्रत्येक दल अपने बारह-बारह 
उम्मेदवारों की एक सूची या फेहरिस्त ( लिस्ट ) तैयार करता है | 
यह आवश्यक नहीं है कि प्रत्येक सूची के नाम दूसरी सूचियों के नामों 
से सवंथा भिन्न हों; कुछ उम्मेदवारों के नाम दो या अधिक सूचियों में 
भी होना संभव है। अस्तु, मतदाताओं को तीनों सूचियों के नाम 
बता दिये जाते हैं। प्रत्येक मतदाता को अधिकार है कि वह चाहे जिस 
सूची के पत्त में अपना मत दे । जिस दल की तैयार की हुई सूची के 
पक्ष में सब से अधिक मत आते हैं, उस दल के सब॒ उम्मेदवार 
निर्वाचित माने जाते हैं । 

इस प्रणाली की विशेषता यह है कि मतदाता, अलग-अ्र॒लग 
उम्मेदवारों की अपेक्षा, उनकी पार्टी का अधिक ध्यान रखते हैं। इस 
प्रकार विभिन्न दलों के सम्यक्‌ संगठन में सहायता मिलती है । 


गा 


आठवा अध्याय 

संसार में आज हमें तरह-तरह की प्रतिनिधि-निर्वाचन- 
प्रशालियाँ दीख रही हे। फिर भी सर्वोत्तम ग्रश्याली की खोज 


जारी हे | --ग्रो० बलदेव नारायण 


भिन्न-भिन्न देशों में प्रायः यह रीति है कि मतदाता अपने में से ही 
किसी आदमी को मत देकर अपना प्रतिनिधि निर्वाचित करते हैं । मत- 
गणना को दो प्रणालियाँ हैंः:--( १) एकन्मत-प्रणाली ; (२) 
अ्नेक-मत-प्रणाली । | 

एक-मत-प्रणाली--यह बहुत सरल है। जिस प्रान्त, ज़िले 
या नगर के प्रतिनिधि चुनने होते हैं, उसके मतदाताओं का विचार 
करके उसे सुविधानुसार कुछ ऐसे निर्वाचन-त्तेत्रो मं विभक्त कर दिया 
जाता है,जिनमें से प्रत्येक से एक-एक प्रनिनिधि लिया जाय | यदि किसी 
निर्वाचननक्षेत्र से एक ही उन्मेदवार हो तो वह प्रतिनिधि चुन लिया 
जाता है। उसके लिए मतदाताओं को मत देने की आवश्यकता नहीं 
होती । परन्तु जब कि एक निर्वाचन-न्षेत्र से कई उम्मेदवार हों--ओऔर 
प्रायः ऐसा ही होता है--तो यह मालूम करने की आवश्यकता होती 
है कि किस उम्मेदवार के पक्ष में निर्वाचकों का सबसे अधिक मत है। 
इसके वास्ते मत लिये जाते हैं। एक मत प्रणाली के अनुसार प्रत्येक 
मतदाता का एक एक ही मत होता है। जिस उम्मेदवार के पक्ष में सब 
से अधिक मत आते हैं, वह प्रतिनिधि घोषित किया जाता है; शेष सब 
उम्मेदवार असफल या पराजित माने जाते हैं । 

इस प्रणाली की आलोचना--यह प्रणाली जैसी सरल है, वेसी 
ही सदोष है। विचार कीजिए; जब एक ही प्रंतनिधि चुना जाता है, 

तब जिस-जिस मतदाता ने उसे मत दिया, उत्त-उस मतदाता का ही 
प्रतिनिधित्व होता है, शेष मतदाता अपने प्रतिनिधित्व से वंचित रहते हैं । 
वे व्यवस्थापक सभा गादि के संगठन और निणयों के प्रति उदासीन 
होते हैं | अनेक दशाओं में ऐसे मतदाताओं की संख्या काफी बड़ी होती 
है ।यह सवंथा संभव है कि विजयी उम्मेदवार नाममात्र के ही बहुमत से 
जीत जाय | उदाहरण के लिए,एक निवांचन-देत्र से क को ५०० मत 
मिले, श्रोर ख को ४०२ । इस दशा में ख उम्मेदवार प्रतिनिधि घोषित 
किया जायगा, यद्यपि उसके पक्ष में क से केवल दो ही मत अधिक 
आये हैं | अस्तु, इसका फल यह होता है कि १००२ मतदाताओं में 
से ४०० अर्थात्‌ लगभग आधे मतदाताश्रों का कोई प्रतिनिधित्व नहीं 
होता । ऐसी दशा में कोई प्रतिनिधि अपने आपको बहुजन समाज का 
प्रतिनिधि कहने का दावा करे तो उसमें क्‍या सार है | 

इस प्रणाली का दोष उतना ही अधिक स्पष्ट प्रतीत होता है, जितने 
ग्रधिक उभ्मेदवार निवांचन में खड़े होते हैं | कल्पना करो, किसी निर्वा- 
चन-चेत्र से चार उम्मेदवार खड़े हैं (उस ज्षेत्र स केवल एक ही प्रतिनिधि 
लिया जाना है), ओर इन उम्मेदवारों को मत इस प्रकार प्राम होत हैं: 

*इस प्रणाली के व्यवहार में कभी-कभी यद्द बात भी दखने में श्राती दै कि जिस 
उम्मेदवार के वास्ते सबसे पढले मत लिये जाते हैं. उसे लाभ रहता है | बहुत से मत- 
दाता उसी के पक्ष में मत दे देते हें। उन्हे इस बात का विचार नहीं रहता कि 
उनका एक ही मत है, और जब वह दे दिया जायगा तो उनके पास दूसरे उम्मेदवार 
को देने के वास्ते कुछ न रहेगा। साबंजनिक संस्थाओं में जब किसी पद के लिए 
तीन-चार उम्मेदवार होते हैं, तो प्रत्येक उम्मेदवार के समथक यही प्रयत्न 
किया करते है कि सबसे पहले उनकी पसन्द के उम्मेदवार के वास्ते मत लिये जायें । 

इस दशा में, क्योंकि क को सब से श्रधिक मत मिले हैं, वह विजयी 
घोषित किया जाता है. ओर व्यवस्थायक-समभा का सदत्य बन जाता है | 
परन्त ऊपर के हिसाब से स्पष्ट हे कि वह १७७५४ मतदाताओ्रों में से 
केवल ४०० का, अर्थात्त एक-तिहाई से भी कम मतदाताओं का प्रति- 
निधि है। शेष दो-तिहाई से अधिक मतदाताओं का व्यवस्थापक सभा 
में कोई प्रतिनिधित्व नहीं है ' पाँच सो आदमियों का मत प्रगट करने 
वाला आदमी दूसरे १२७५४ का भी दृष्टिकोण सूचित करने वाला मान 
लिया जाता है। यह केसा प्रतिनिधित्व है ! 

यह ठीक है कि आजकल शासन-कार्य में बहुमत से काम 
होता है, तथा शासन-सूत्र उस दल के हाथ में रहता है, जिसका 
प्रतिनिधि-सभा में बहुमत हो। परन्तु इसका यह अर्थ नहीं कि 
प्रतिनिधि-लभा में केवल किसी दल विशेष के ही प्रतिनिधि रहें, 
ओर बाक़ी सब दलों का उसमें कोई प्रतिनिधित्व न हो | इससे तो 
जनता को मताधिकार देना बहुत-कुछ व्यर्थ हो जाता है। मता- 
धिकार देकर प्रजातन्त्र की दुह्ाई दी जाती है, परन्तु व्यवहार में 
मताधिकार का लाभ बहुत कम होने देकर निरंकुशता की ओर बढ़ा 
जाता है | 

यह कहा जा सकता है कि देश में कुछ निर्वाचन-त्षेत्र ऐसे भी 
होते हैं, जहाँ उपत दल के मतदाता अधिक होते हैं, जिसका कुल मिला 
कर देश में अल्पमत होता है। इन निवांचन क्षेत्रों में इस अ्रल्पमत 
दल के उम्मेदवार विजयी हो जाते हैं, इससे इस दल को संतोष 
रहता. है । तथापि किसी निवांचन-न्षेत्र के संगठित दल का प्रतिनिधित्व 
न होने से, आधुनिक परिस्थिति में शासन उतने अंश में जनमत 
के प्रभाव से वचित रहता है, और फल-स्वरूप उतना निबंल 
होता है | । 

इस प्रणाली के एक और परिणाम पर विचार करे । सब निर्वा चन- 
क्षेत्रों में विभिन्न दलों के मतदाताओं की संख्या समान अ्रनुपात से नहीं 

रहा करती ।#$ इस से अनेक दशागप्रों में इस प्रणाली के अवलम्बन से, 
व्यवस्थापक सभा में उस दल का बहुमत हो जाता है, जिसका देश में 
अल्पमत होता है और साथ ही उस दल का अल्पमत हो जाता है, 
जिसका देश में बहुमत होता है। यह बात एक उदाहरण द्वारा अच्छी 
तरह सममभ में आ सकती है | 

कल्पना करो कि एक प्रान्त में चालीस निर्वाचननत्षेत्र हैं, जिनमें 
से प्रत्येक से एक-एक प्रतिनिधि, अ्रर्थात्‌ कुल मिलाकर चालीस प्रति- 
निधि चुने जाने हैं। यहाँ के कुल मतदाता २,२०,००० है, जिनमें 
से नरम दल के १.२०,००० ओर उग्र दल के १,००,००० हे । परन्तु ये 
मतदाता इस प्रकार विभाजित हैं कि उग्र दल के उम्मेदवारों का २५ 
ज़िलों में बहुमत है, इनके प्रत्येक उम्मेदवार को २८०० मत मिलते हैं, 
और शेष १५ ज़िलों में अल्प मत है, इन ज़िलों के इस दल के उम्मेद- 
वारों में से प्रत्येक कों २००० मत मिलते हैं। इसे इस प्रकार दिखा 





सकते हैं : - 
शप्‌ जिलों में, २५२०८ २८०० 5-5 ७०,००० मत 
१४ ज़िलों में, १५७८२००० 5 ३०,००० मत 
४० ज़िलों में, योग व १,००,००० मत 


अब नरम दल का हिसाब लें, वह इस प्रकार है'-- 
२४ ज़िलों में से प्रत्येक में २०००; और १४ ज़िलों में से प्रत्येक में 











३४०० । अर्थात्‌ 
२५ जिलों में, २५०८२७०० 5 ६७,३०० मत 
१५ ज़िलों में, १५५८३४०० 5 ४२,५०० मत 
४० ज़िलों में, योग + १,२०,००० मत 


इस प्रकार उग्र दल के केबल १,००,००० मतदाता होकर भी 


* अधिका रियों द्वारा नित्राचिन-क्षेत्रों का सीमा-निर्धारण भी ऐसा हो सकता है, 
जिससे एक दल के मत संगठित हो जाये, और दसरे के विभ्वरें रहे । 

उसके २४ उम्मेदवार जीत जाते हैं; जब कि नरम दल के १,२०,००० 
मतदाता होने पर भी उसके केवल १५ उम्मेदवार ही जीतते हैं । 
निदान, उग्र दल का प्रान्त में अल्पमत होकर भी व्यवस्थापक सभा में 
उसका बहुमत हो जाता है। इसके विपरीत, नरम दल का प्रान्त में 
बहुमत होकर भी व्यवस्थापफ सभा में उसका अल्प मत रह 
जाता है| 

इस प्रकार एक-मत-प्रणाली का दूषित होना स्पष्ट है। परन्तु जिन 
निर्वाचक-संघों से एक-एक ही प्रतिनिधि लिया जाने वाला हो, उनमें इस 
प्रणाली के उपयोग के सिवाय और कुछ चारा नहीं है | श्रस्तु, इस 
प्रणाली के दोष निवारण करने के प्रयत्नों में यथष्ट सफलता न मिलने 
से इस प्रणाली की जगह दूसरी प्रणाली काम में लाने का विचार किया 
गया है। 

अनेक-मत-प्रणा ली--इस प्रणाली का “यवहार वहाँ किया जाता 
है, जहाँ प्रत्येक निर्वाचन-क्षेत्र से एक-एक ही नहीं, कई-कई प्रतिनिधि 
निर्वाचित करने होते हैं | इसमें प्रत्येक मतदाता को केवल एक-एक ही 
मत देने का श्रधिकार नहीं होता, वरन्‌ वह इतने मत दे सकता है, 
जितने प्रतिनिधि उस निवांचनन्त्षेत्र से चुने जाने वाले हों । इस प्रणाली 
के अनुसार मत सेकड़ों प्रकार से दिये जा सकते हैं, उनमें से मुख्य 
निम्नलिखित हैं :--- 

(क ) (एक उम्मेदवार, एक मत”--पद्धति । 

( ख ) 'एकत्रित मत” ( 'क्यूम्यूलेटिव वोटिंग ? ) पद्धति । 

( ग ) 'एकाकी हस्तान्तरित मत” ( 'सिंगल ट्रांसफरेबल वोट? ) 

पद्धति । 

अब हम इनके सम्बन्ध में क्रमशः विचार करेंगे | 

(क) एक “उम्मेद्वार, एक मत! पद्धति--जहाँ अनेक-मत- 
प्रणाली के इस भेद का उपयोग होता है, वहाँ बहुमत का ही बोल- 
बाला रहता है; अ्र्पमत का प्रतिनिधित्व नहीं होता । 

उदाहरण के लिए, कल्पना करो कि एक निर्वाचनन्क्षेत्र से चार 
प्रतिनिधि लिये जाने वाले हैं, अ्रतः यहाँ प्रत्येक निर्वाचक को चार मत 
देने का अधिकार है। अब कल्पना करो कि यहां तीन दल हैं, उग्र, 
नरम और स्वतंत्र | उम्र दल के ४००, नरम दल के ८००, ओर स्वतंत्र 
दल के ६०० मतदाता हैं। प्रत्येक दल अपने चार-चार उम्मेदवार खड़े 
करता है, ओर चाहता है कि उसके ही सब उम्मेदवार चुने जायें। अब 
होता क्या है ! उग्र दल से प्रत्येक उम्मेदवार को चार-चार सौ, मत 
मिलते हैं, नरम दल के उन्‍्मेदवार को आठन-्द्राठ सौ; और स्वतंत्र दल 
के उम्मेदवर को नो-नी सौ, |& इस प्रकार स्वतंत्र दल के चारों उम्मेद- 
वार विजयी होकर प्रतिनिधि घोषित किये जाते हैं; और उम्र दल के 
चारों, तथा नरम दल के चारों, कुल मिलाकर शेष आठों उम्मेदवार हार 
जाते हैँ; उनमें स कोई भी प्रतिनिधि नहीं चुना जाता | इस दशा में 
यह प्रणाली एक -मत - प्रणाली की भाँति दूषित साबित 
होती हे । 

(ख) 'एकत्रित मत?-पद्धति--अब अनेक-मत प्रण।/ली के उपयोग 
की दूसरी विधि श्रर्थात्‌ एकत्रित मत ('क्यूम्यूलेटिव वोटिंग”) पद्धति पर 
विचार करें | इसके अनुसार मतदाताओं को श्रधिकार होता है कि वे 
अपने मत अपनी इच्छानुसार वितरण कर; यहाँ तक कि जो मतदाता 
चाहे, वह अपने समस्त मत एक ही उस्मेदवार को भी दे सकता है । 
इस दशा में निर्वाचन-क्षेत्र का जो दल अपने आपको कमज़ोर श्रर्थात्‌ 
अल्पसंख्यक सममभता है, वह अपन एक ही उस्मेदवार को अपने 
समस्त मत दे देता है | इस प्रकार उसका कम-से-कम एक प्रति- 
निधि व्यवस्थापक सभा में अवश्य पहुँच जाता है। दृष्ठान्त के तौर पर 
पिछले उदाहरण में कल्पना करो कि स्वतंत्र दल व्यवस्थापक 

सभा में अपने चारों प्रतिनिधि भेजने के लिए. अपने उम्मेदवारों को 

# उदाइरण को सरल रखने के लिए यह मान लिया गया है कि प्रत्येक मतदात। 
अपना मतं दंता है, कोई अनुपस्थित नहीं है । 

प्य्श्र 

अपने समस्त मतदाताश्रों का एक-एक मत दिलाता है, उसके प्रत्येक 
उम्मेदवार को नौ-नी सो मत मिलते हैं। भ्रब यदि उग्र दल के मत- 
दाताओं के समस्त मत उस दल के एक ही उम्मेदवार को मिल जाते 
हैं, तो उसके पक्त में ४०० ै»(४- १६०० मत हो जाते हैं; इसी प्रकार 
नरम दल के समस्त मत उस दल के एक ही उम्मेदवार को मिलने से 
उसके पक्ष में ८०० (४ ८ ३२०० मत हो जाते हैं । 

अब मतों को अधिकता के विचार से विजयी उम्मेदवारों का क्रम 
इस प्रकार रहता है :--- 


(१) नरम दल का उम्मेदवार ३२०० 
(२) उग्र दल का? १६०० 
(३) स्वतन्त्र दल का ? ६586 
(४) ?” .”? दूसरा उम्मेदवार ६०० 


इस प्रकार, इस प्रणाली से व्यवस्थापक सभा में किसी एक दल 
विशेष के ही प्रतिनिधि नहीं जाते, वरन्‌ उग्र दल जैसे अल्प-संख्यक दल 
को भी श्रपना प्रतिनिधि भेजने का अबसर मिलता है। यही इसकौ 
विशेषता है । ५ 

यह तो पहिले ही कहा जा चुका है कि अनेक-मत पद्धति का, 
जिसका एक स्वरूप एकत्रित मत पद्धति है, व्यवहार वहाँ किया जाता है 
जहाँ प्रत्येक निर्वाचन-त्षेत्र से एक-एक ही नहीं, कई - कई प्रतिनिधि 
निर्वाचित करने होते हैं । किती निर्वाचक-संघ से जितने प्रतिनिधि अधिक 
निर्वाचित करने होंगे, उतना ही इस पद्धति का प्रभाव विशेष मालूम 
होगा । जब निर्वांचन-क्षेत्र बढ़े होते हैं, और एक-एक«निर्वाचन क्षेत्र से, 
पांच से लेकर चौदह-पन्द्रह तक प्रतिनिधि चुनने होते हैं, तो 
इस पद्धति से अल्पसंख्यक दलों को बहुत लाभ पहुँचता है । 

परन्तु यह प्रणाली भी दोष-मुक्त नहीं । कुछ ख़ास सुप्रसिद्ध उम्मे- 
दवारों को इतने अधिक मत मिल जाते हैं, जितने की उन्हें आव- 
श्यकता नहीं होती; इसके विपरीत, दूसरे उम्मेदवारों को मतों कौ 

कमी रहती है, ओर इसलिए वे असफल रह जाते हैं । ऊपर दिये 
हुए दृष्टान्त में नम दल को अपना एक प्रतिनिधि व्यवस्थापक सभा 
में भेजने के लिए उसे अपने मतदाताओं के ३२०० मत दिलाने पढ़े 
हैं, जब कि वह ६०० से एक-दो ही अधिक मत मिलने पर भी प्रति- 
निधि चुना जा सकता था। मतदाताओं के इतने अधिक मतों का 
व्यथ जाना स्पष्टतः इस प्रणाली का दोष है | पुनः इस प्रणाली के 
अनुसार काय करने में भिन्न-भिन्न दलों के नेताओं को मतदाताश्रों 
का संगठन करने में जी-तोड़ परिश्रम करना पड़ता है, फिर भी अनेक 
दशाय्रों में उन्हें व्यवस्थापक्र सभाओं में अपनी संख्या के अनुसार 
प्रतिनिधि भेजने में सफलता नहीं मिलती । 

(ग) एकाकी हस्तान्तरित मत प्रणाली--इस प्रणाली का 
उपयोग ऐसे निर्वाचन-त्षेत्रों में ही किया जाता है जहां से कई-कई 
( प्रायः तीन से सात तक ) प्रतिनिधियों का निर्वाचन होने वाला हो | 
भिन्न-भिन्न दलों के उम्मेदवार खड़े होते हैं। इस प्रणाली के अनुसार 
प्रत्येक मतदाता को यह सूचित करने का अ्रवसर दिया जाता है कि वह 
सब उम्मेदवारों में, सबसे अधिक किसे पसन्द करता है, और उससे कम 
किसे, और इसी प्रकार तीसरे और चौथे आदि नम्बर पर किसे 
पसन्द करता है | जिस उम्मेदवार को वह सबसे अधिक पसन्द करता 
है उसके नाम के आगे वह “१? लिख देता है; उससे दूसरे नम्बर पर 
वह जिस उम्मेदवार को पसन्द करता है, अर्थात्‌ शेष उम्मेदवारों में से 
जिसे वह सब से अ्रधिक पसन्द करता है, उसके नाम के “२? लिख 
देता है । इसी प्रकार मतदाता '३!, '४,५?, संख्या उन उम्मेदवारों के 
नाम के सामने लिख देता है, जिन्हें वह इस क्रम से पसन्द करता है। 
इस प्रकार मतदाता यह सूचित कर सकता है कि सब प्रथम उसके मत 
का उपयोग किस उम्मेदवार के लिए हो, और यदि उस उम्मेदवार को 
उसके मत की आवश्यकता न हो ( वह उम्मेदवार अन्य मतदाताओं के 
मतों से ही चुन लियाजाय) तो उस मतका उपयोग किस दूसरे उम्मेदवार 

के लिए हो; ओर यदि दूसरे उम्मेदवार को भी उस मत की ज़रूरत 
न हो तो किस तीसरे या चोथे उम्मेदवार के लिए उसका उपयोग 
किया जाय | 

उम्मेदवारों की सफलता का हिसाब लगाने के लिए पहले यह 
देखा जाता है कि क्रिसी उम्मेदवार को कम से कम कितने मत की 
आवश्यकता है। मतों की इस सख्या को 'कोठा?, पर्याप्त संख्या? या 
“आनुपातिक भाग? कहते हैं | इसे समझने के लिए. कल्पना करो, किसी 
निर्वाचन-क्षेत्र से दो उम्मेदवारों को चुना जाना है और वहाँ सो मत- 
दाता हैं, तो जिन उम्मेदवारों को ३२४, ३४ मत मिल जायँंगे तो वे 
सफल हो जायँगे; क्योंकि तीसरे को यदि शेष सब मत भी मिल जाये तो 
उसके प्राप्त मतों की संख्या अधिक-से-अधिक ३२ होगी | इस प्रकार 
इस दशा में पर्याप्त संख्या कुल मतों की तिहाई अर्थात्‌ ३३ से एक 
अधिक है | निदान, कुल मतों को निर्वाचित होने वाले प्रतिनिधियों 
की संख्या में एक जोड़ कर, उस से भाग देने से, तथा भजन-फल 
में एक जोड़ देने से (पर्याप्त संख्या” मालूम हो जाती है । 


इस बात को सूत्र रूप में इस प्रकार कह सकते हैं ; - 
मत संख्या 
पर्यात्त संख्या 5" "77: +! 
प्रतिनिधि संख्या -+ १ 

जो उम्मेदवार प्रथम पसन्द के इतने मत प्राप्त कर लेते हैं, जो 
पर्याप्त संख्या के समान या उससे अधिक हों, वह निर्वाचित घोषित कर 
दिये जाते हैं| इन चुने हुए व्यक्तियों के जितने मत प्रर्यास्त संख्या से 
श्रधिक दोते हैं, उन्हें 'सरप्लत? अथवा फ़ाज़िल या अतिरिक्त मत कहा 
जाता है। यह मत अपर्याप्त संख्या के मत वाले उम्मेदवारों में, ( एक 
निर्धारित हिसाब से ) बांटे जाते हैं। यदि ऐसा करने पर आवश्यकता- 
नंसार उम्मेदवार निर्वाचित नहीं होते तो पर्याप्त संख्या से कम मत 

वाले उम्मेदवारों में से जिसके मत सब से कम होते हैं, उसे असफल 
घोषित करके, उसके प्राप्त मतों का उपयोग उन उम्मेदवारों के लिए 
किया जाता है, जिनके लिए. वे मत दूसथी पसन्द में रखे गये हों। 
यह क्रिया उस समय तक होती रहेगी, जब तक कि जितने प्रतिनिधियों 
को निर्वाचित करना है, उतने निर्वाचित न हो जायें। 

इस प्रणाली में यह लाभ रहता है कि मतदाता का कोई मत 
व्यर्थ नहीं जाता, अर्थात्‌ ऐसा नहां होता कि उसका उपयोग न हो; 
और वह मत किसी ऐसे व्यक्ति को भी नहीं मिलता, जिसे उसकी 
आवश्यकता न हो | 

भारतवरषष में प्रान्तीय व्यवस्थापक परिषदों के सदस्यों के चुनाव के 
लिए यही प्रणाली निर्धारित की गई है | कॉग्रेस ने भी प्रान्तीय कमेटियों 
तथा अखिल भारतवर्षीय कांग्रेस कमेटी के सदस्यों के निर्वाचन के 
लिए इसी प्रणाली को अपनाया है | इसे अच्छी तरह समभाने के लिये 
एक उदाहरण आगे दिया जाता है ।॥४६४ 

मान लीजिए, पटना ज़िला कांग्रेस कमेटी के ६५ सदस्य हैं, ओर 
उन्हें प्रान्तीय कांग्रेस कमेटी के लिए चार प्रतिनिधि चुन कर भेजने हैं। 
मान लीजिए. इस चुनाव में तीन दलों ने अपने-अपने उम्मेदवार खड़े 
किये हैं| कांग्रेस दल के उम्मेदवार हैं--सवश्री शारंगधर सिंह, 
गंगाशरण, अम्बिकाकान्त सिंह ओर मुकुटधारी सिंह | काँग्रेस समाजवादी 
दल के उम्मेदवार हैं--श्री० श्यामनन्दन और श्री० चन्द्रिकासिंह | 
हिन्दू दल ने एक ही उम्मेदवार खड़ा किया है, ओर यह हैं श्री० 
जगतनारायण लाल । 

एक-एक करके ६५४ मतदाता मत देने जाते हैं ओर चुनाव-निरीक्षक 
से मत-पत्र प्राप्त करते हैं, जो नीचे जैसा होता है :--- 


# 'नवशक्ति' में प्रकाशित प्रो० बल्देव नारायण जी के एक लेख के 
आधार पर । 

चुनाव का क्रम उम्मेदवारों के नाम 


'>बलनननिनान+ 333०5 अडनानना “नाल---+--सलनलन«तनन कक ++ की कननना-नीननम+++ +जक जताजनमबक 








श्री शारंगधर सिंह 
४». गंगाशरण सिंह 
| » . अ्रम्बिकाकान्त सिंह 
| » मुकुठधारी सिंह 
» . जगतनारायण लाल 
». श्यामनन्दन सिंह 
चन्द्रिका सिंह 





(क) जिस उम्मेदवार को आप चुनते हैं, उसके नाम के पहले, चुनाव के 
क्रम का जो खाना है, उसमें १ का चिन्ह बना दीजिए । 


(ख) आप को श्रघिकार है कि उस उसम्मेदवार के बाद आ्राप जिसका 
चुना जाना पसन्द करते हों, उसके नाम के पहले के खाने में २ 
का चिन्ह बना दीजिए । आप जितने चाहें उतने उम्मेदवारों को 
पसन्द कर सकते हैं, पर किसके बाद किसको पसन्द करते हैं यह 
साफ़ कर देने के लिए सब को ३, ४, ५, '“* 'के चिन्ह ख़ाने 
में अंकित करके नम्बरिया दीजिए | 


. सावधान ! दो उम्मेदवारों के नाम के पहले एक ही चिन्ह न 
बनाइए; यदि बनाएँगे तो मत-पत्र रद्द हो जायगा | 








मत-पत्र लेकर मतदाता निजन. कमरे में जाते हैं, और उस पर 
आदेशान सार चिन्ह बना कर उसे मत-पत्रों के सन्दूक में डाल देते हैं । 
बस, उनका काम ख़त्म हो जाता है । 

अब निर्वाचन-अ्रध्यक्ष की बारी आती है । वह, जिस उम्मेदवार के 
नाम के पहले जितने मतदाताओं ने नं० १ का चिन्ह बनाया है. उतने 
मत उस उम्मेदवार को देता है। मान लीजिए उम्मेदवारों की इस 


तरह मत मिले :-- 
श्री शारंगघधर सिंह >> संढं« ७ ७: २ २४ 
? जगत नारायण लाल *“*** “ श्८ 


99 श्यामनन्दन सिंह *' ००००० ०० ० » ह 
ह क। गंगाशरण सिंह ० ०१०७७ ७० ७० ७ १8 है ३ 


9१ ग्रम्बिकाकान त सिंह* ०० ७०७७० ००७ १ 6 
99 मुकुटधारी सिंह >+००७०००० ० हे 
29 चन्द्रिका सिंह » ०००० ००० ६ 


अर्थात्‌, बाबू शारंगधर सिंह को २५ मतदाताओं ने श्रव्वल दर्जा 
दिया, ओर श्री० जगतनारायण लाल को श८ ने | इसी तरह ओरों के 
मत समझ लीजिए । श्रत् मतदाता हैं ६५, ओर प्रतिनिधि चुनने हैं 
चार; इस लिए पर्याप्त संख्या हुई ६५- (४-१) +१४७२०; यानी 
जिसे २० मत मिले वह प्रतिनिधि चुन लिया गया । ऊपर देखिए, शारज्ज- 
घर बाबू को २५ मत मिले हैं। बीस मत तो पर्याप्त संख्या ही है । 
इस लिए उन्हें ५ मत फाज़िल मिले | ये ही पांच मत, मतदाताओं के 
आदेशानुसार, अन्य उम्मेदवारों के लिए प्राप्त होंगे | वे अन्य उम्मेद- 
वार कौन हैं, इसे जानने के लिए हमें देखना पड़ेगा कि उपयुक्त २५ 
मत-पत्रों में उम्मेदवार नं० २ कौन-कौन हैं | मान लीजिए.कि १४ मत- 
पत्रों में उम्मेदवार नं ० २ गंगा बाबू हैं, और १० मत-पत्रों में मुकट बाबू 
हैं। अब १५ मत का पंचमांश गंगा बाबू को मिलेगा, और १० मत का 
पंचमांश मुकठ बाबू को; पंचमांश इस लिए कि शारज्ञधर बाबू को पांच 
मत ही फाज़िल मिले हैं, जो क्रम से मिलने योग्य हैं; ओर ये 
२५ के, जो कि शारज्ञधर बाबू के कुल मत हैं, पंचमांश हैं। 
इस हिसाब से गंगा बाबू को शारज्ञघर बाबू के फाज़िल ५४ मतों 

में से तीन मत मिले, और मुकुट बाबू को दो. मत | # परिणाम-स्वरूप 
मत-पत्र सार का बदला हुआ रूप इस प्रकार होगा :--- 
श्री शारज्ञघर सिंह ( २५--५ ) २० मत ( प्रतिनिधि चुने गये ) 


» जगत नारायण लाल शक ,, 
» गज्ञी शरण सिंह (१३+३) १६ » 
» रैयाम नन्द सिंह १४ ,, 
» मकुटथारी सिंद (६+२) ११,, 
हे अम्बिका कान्‍त सिंह १० ,, 
» चन्द्रिका सिंह ६ 9 


हम साफ देख रहे हैं कि शारज्ञधर बाबू को छोड़कर और किमी को 
पर्या्त मत भी नहीं मिले | इसलिए उनके अतिरिक्त और किसी के पास 
फाज़िल मत हो ही नहीं सकते, जो क्रम से प्राप्य हों । इसलिए हमें उस 
उम्मेदवा” को खोजना चाहिए, जिसे मत व्यर्थ ही मिले । ऐसे उम्मेद- 
वार श्रो० चन्द्रिका सिंह हैं | पर जिन छः मतदाताओं ने इन्हें मत दिये, 
उन्होंने अपने मत की दूसरी पसन्द का चिन्ह नह। लगाया। इस लिए 
हम चान्द्रिका सिंह के छः मतों में से एक भी लेकर किसी दूसरे उम्मेद- 
वार को नहीं दे सकते। चन्द्रिकासिंह जी के ठीक ऊपर अम्बिक्रा बाबू 
का नाम है, जिन्हें दस मत मिले हैं। मत-पत्र सार म॑ इनका स्थान 
छुठा है, जब कि ज़िले को चार ही प्रतिनिधि चुनन हैं। इस लिए 
इनके मत भी व्यथ ही जायँगे, यदि ये मत किसी अ्रन्य उम्मेदवार के 
लिए, क्रम से प्राम न हुए | अच्छा, इनके (अम्बिका बाबू के ) मत-पत्र 
*कभमी कभी ऐस। किय। जाता है कि अ्रतिरिक्त या फाज़िल मत का बटवारा करने 

के लिए इस प्रकार का हिसाब नहीं लगाया जाता । उस दज्ञा में, उपयु क्त उदाहरण 
में बाबू शारड्रधर सिंद के फाज़िल मतों को बॉटने के लिये २५ मत-पत्र में दिये हुये 
दूसरी पसन्द के मतों का विचार नहीं कि4ा जाता | पहले २० मत-पतन्न पृथक कर दिये 
जाते है, फिर जो भी ५ शेष बचते हैं; केवल उ नमें ही सूचित की हुई दूसरी पसन्द 
देखी जाती है, कि वह किस-कस उम्मेदबार के लिये #ितनी कितनी संख्या में है। . 

देखिए । छा सत-्त्रों में मं० २ हैं श्री शारक्षघर जी, ओर चार में नं० 
२ हैं गंगा काबू । झ्ग्विका बाबू अ्रपना फ़ाज़िल (*सरक्षस”) मत नहीं दे 
रहे हैं, पे तो उन मतों को दे रहे हैं जो उन्हें व्यथं ही मिले हैं । इस-» 
लिये इसका हर एक मत शारज्ञघर बाबू और गंगा बाबू क्रो मिलेगा । 
पर शारज्ष धर बाबू को प्यांत मत प्राप्त हैं। इसलिए अम्बिका बाबू के ६ 
मतों में से कोई भी शारज़्घर बाबू को न मितेगा | अब हमें यह देखना 
होमा कि जिन ६ ग्रत पन्नों में अम्बिका बाबू ने शारज्लघर बाजू को नं ० २ 
का स्थान दिया है, उनमें नं० ३ का स्थान किसे दिया है। मत-पन्र 
देखने मरे मालूम हुआ कि नं० ३ का स्थान श्री० श्यामानन्द सिंह को 
मिला है । इसलिये इनके ही मतों में छः मत जोड़ दिये जायेंगे । गंगा 
बायू को तो खार मत मिलेंगे ही। अब मत-पत्र सार का रूप ऐसा 
होसा :०+ 

श्री शारज्ञघधर सिंह ( २५--५ )5 २० ( चुने गये ) 

9 रसैयामबन्दन सिंह ( १४+-६ )*# १५० ( ,, » ) 

» अगाशरख सिंह (१३%३०४)८७२० ( ,, ५ ) 

» मगत नारायण लाल श्फ 

» सैंकुटधारी शिंहद. (६+२ 27११ 

» चिन्द्रिक्रा सिंह ६ 

» अस्थिका काल्त सिंह (१०--१०)८०० (हट गये ) . 

अब प्रतिनिधि चुनने हैं चार, और पर्यात मत मिले तीन ही को | 
इसलिए ऋपक्यांप्त मत फानेवाले उम्मेदवारों में जो चोटी पर होगा, वह 
भी प्रतिनिधि चुन लिया जायग्रा । बस, अब ज़िले को जगतनारायण 
काबू सकश्ति चार प्रतिनिधि. सिल गये ओर निर्वाचन-अध्यक्ष का काम 
समात हुआ | 

छापर के उदाहरण में एक विशेषता है, ज़िस पर हमारा ध्यान 
जाता चाहिए | कांग्रेस दल के दो ही सदस्य चुने गये हैं, यथप्रिं उस 
कुस को २५०४०१३-/-५० +६८०४७ सत मिते |.कांग्रेस समाजकरी 

६ : 

दल को १४--६5-२० मत मिले, ओर उनका एक सदस्य प्रतिनिधि 
बन गया । पर हिन्दू दल ने तो श्य ही मतदाताओं के बल से अपने 
एक उम्मेदवार को जिता दिया । इसका अर्थ यह है कि कांग्रेस दल की 
अपेक्षा शेष दोनों दल अधिक संगठित हैं। 'रांग्रेस दल सज्भठित होता 
तो चार की जगह तीन डी उम्मेदवार खड़ा करता और ऐसी हालत में 
इसकी दशा श्रपेक्षाकृत अच्छी होती । इसके एक उम्मेदवार अंबिका 
बाबू के ६ मतदाताओं ने उम्मेदवार नं० २ कांग्रेस दल से न चुन कर 
समाजवादी दल से चुन लिया है | यदि उम्मेदवार नंबर २ श्यामानन्दन 
बाबू की जगह मुकुट बाबू होते तो कांग्रेस दल के तीन उम्मेदवार चुन 
लिए जाते। एक बात श्रोर हे। चन्द्रिका बाबू के मतदाताश्रों ने 
उम्मेदवार नं० २ को चिन्हित ही नहीं किया । यदि उनके समाजवादी 
मतदाता श्यामनन्दन बाचू को उम्मेदवार नं० २ बनाते तो श्यामनन्दन 
बाबू को पर्यात मत मिलते ही, इसलिए वे तब भी चुन लिए जाते | 
मतलब यह कि इस प्रणाली का परिणाम उतना ही युक्ति-सज्जत होगा, 
जितने सज्गठित, दल होंगे । सज्गञठित दल के लिए यह शअ्रनुमान कर 
लेना कि उसे कितने मत मिलेंगे, ज्यादा कठिन नहीं है। फिर पर्य्यात्त 
संख्या को दृष्टि में रखकर, दल निणंय कर सकता है कि उसे कितने 
उम्मेदवार खड़े करने चाहिएँ। अ्रल्प से श्रल्प मत का दल भी निश्चय 
कर “कता है कि उसे चुनाव में शामिल होना चाहिए या नहीं; यदि 
होना चाहिए तो कितने उम्मेदवारों को ले कर । 

यह प्रणाली श्रन्य प्रणालियों की श्रपेज्ञा नवीन है और इसके 
अनुसार मत-गणना के कार्य में परिश्रम भी अधिक करना पढ़ता है। 
परन्तु यह सब से ग्रधिक उपयोगी और न्यायोचित है, इसलिए इसी 
का अ्रधिक प्रचार होता जाँता है। तथापि हमें इसके उपयोग की 
सीमा श्रों को नहीं भूलना चाहिए। इसका उपयोग प्रायः उन्हीं निर्वाचनों 
में किया जाता है, जहाँ निर्वाचन श्रप्रत्यज्ञ होता है, श्रथवा जहाँ 
उम्मेदवारों की संख्या बहुत थोड़ी होती दे । प्रत्यक्ष निर्वाचन, और बड़े 

निर्वाचक-स्डों में इसका उपयोग बहुत कठिन हो जाता है । मिसाल के 
तौर पर कल्पना करो केन्द्रीय व्यवस्थापक सभा में एक प्रान्त के साधा- 
रण प्रतिनिधियों की संख्या १६ निर्धारित की जाय, इन स्थानों के लिए 
पचास उम्मेदवार हों, ओर इन का निर्वाचन प्रत्यक्ष हो, और साथ ही, 
बालिग मताधिकार भी हो। श्रगर प्रान्त की जनसंख्या साढ़े चार करोड़ 
हो तो उस में से लगभग सवा दो करोड़ आदमी निर्वाचक होंगे। विशेषतया 
जब्र कि सवसाधारण में शिक्षा का प्रचार नहीं है, उक्त निर्वाचकों में 
बहुत कम ऐसे निकलेंगे, जो गंभीरता-पू्वंक इस बात का विचार कर 
सके कि पचास उम्मेदवारों में से किसे सब से अधिक पसन्द किया जाय, 
आर किसे दूसरे नंबर पर, श्रौर किसे तीसरे, चौथे, या पाँचवें नंबर पर । 
साधारणतया यही होगा कि निर्वांचक प्रथम पसन्द के उम्मेदवार के 
नाम,के सामने तो कुछ सोच-विचार कर निशान लगाएँगे, और शेष 
के नामों के सामने योंही निशान लगा देंगे, श्रथवा कुछ दशाओं में न 
भी लगाएँगे। ऐसा हौने पर इस प्रणाली की विशेषता ही जाती रहती 
है, ओर इस का मुख्य उद्द श्य सफल नहीं होता । श्रस्तु, यह प्रणाली, 
अन्य प्रणालियों की श्रपेज्ञा अधिक न्याययुक्त होने पर भी, बड़े 


और प्रत्यक्ष निर्वाचन में यथेष्ट उपयोगी नहीं हो सकती । 


डाशानमातायक-+क9/पाभता-७न९ ० पैनरलााजाजामकाक, 


नवाँ अध्याय 
निवाचन अपराध 


-महः० ४ 8७०२३-- 
चुनाव एक प्रकार का युद्ध है। प्रत्येक उम्मेदवार अपने प्रतियोगी 


उम्मेदवार की अ्रपेज्ञा श्रधिक मत संग्रह करने का प्रयक्ष करता है । 
झनेक बार ऐसा भी देखा गया हे कि जो आदमी उम्मेदवार होने के 

लिए पहले विशेष इच्छुक न थे, ओर जिन्होंने दूसरों के बहुत समभझाने- 
बुकाने पर ही उम्मेदवारी.का पर्चा दाखिल किया था, वे निर्वाचन में 
विजयी होने के लिए, पीछे बड़े जोश से काम करने लगे | 

अस्तु, बहुधा यह आशंका रहती है कि उम्मेदबार कोई ऐसी 
अनियमित कारंवाई न कर गुज़रे, जिससे निर्वाचन-काय बहुत दूषित हो 
जाय । इसे रोकने के लिए प्रत्येक देश में जहॉ-जहाँ निर्वाचन होता है, 
कुछ ऐसे नियम बनाये जाते हैं, जिनके अनुसार निर्वांचन संबंधी अनिय- 
मित कार्य दस्डनीय अपराध माने जाते हैं। यद्यपि उक्त नियमों के बन 
जाने से अपराधों का सवंथा अ्रभाव नहीं हों जाता और कुछ आदमी 
अपराध करते हुए भी कानून से साफ बचे रहते हैं, तथापि इसमें सन्देह 
नहीं कि आवश्यक निमम बन जाने से, तथा उनमें समय-समय पर 
देश काल के अनुसार, परिवतन होते रहने से, परिस्थिति बहुत ब्रिगड़ने 
नहीं पाती । 

अपराध माने जाने वाले काय--भारतैवर्ध में व्यबस्थास्पक 
सभाओं के निर्वाचन के लिए निम्न-लिखित काय अपराध माने 
जाते हैं ६४ :--- 

१--रिश्वत, २--अनुचित प्रभाव, ३--भूठे नाम से कार्य करना, 
४--भाूठा बयान प्रकाशित करना, ४--निर्वा चन-व्यय का हिसाब न 
देना या भूठा हिसाब देना । ६- निर्वांचक को सवारी ख़्च देना, 
७-- किराये की सवारियों को भाड़े पर लेना, ८--शराब की दुकानों को 
किराये पर लेना, ६--मुद्रक या प्रकाशक के नाम के बिना, कोई सूचना 
आदि प्रकाशित करना । 

इन में से पहले पाँच अपराध बड़े, और शेष चार छोटे माने जाते 
हैं। इन अपराधों के लिये अपराधियों को जेल या जुर्माने का भिन्न- 
भिन्न दश्ड दिया जाता है, अथवा निर्धारित समय के लिए निर्वाचन- 


..._ अभ्युनिसिपैलधियों और ज़िला-वोर्डों के निर्वाचन के लिये इन में से प्रायः पहला, 
दूसरा, तीसरा चौथा और नवाँ काय अपराध माना जाता है। 

भ्रेधिकार से वंचित किया जाता है। अब हम इन श्रपराधों के सम्बन्ध 
में क्रशः कुछ खुलाता करते हैं | 

(१) उम्मेदवार या उसके एजंद स्वयं या किसी दूसरे आदमी 
द्वारा, किसी आदमी को कोई वस्तु या रुपया इस उद्दश्य से *, या 
देने का वचन दें कि यह आ्रादमी निर्वाचन के लिए उम्मेदवार हो जाय, 
या उम्मेदवार न हो, या उम्मेदवारी से बेठ जाय, अथवा यह आदमी 
उसके पक्ष में मत दे या मत बिलकुल ही न दे तो वह उम्मेदवार या 
एजन्ट रिश्वत देने का अ्रपराधी माना जाता है, चाहे वह वस्तु या 
रुपया उपयक्त कार्य किये जाने के लिये इनाम के तौर पर दिया जाय | 

[ निर्वाचन के समय निर्वाचकों को भोजन कराना, शरबत या 
शरात्र आदि पिल्ञाना, दावत देना था देने का वायदा करना भी रिश्वत 
समभी जाती है| थदि ज़मींदार श्रपने काश्तकारों को विशेष श्रष्रिकार, 
उनका मत प्राप्त करने , के लिये दे, तो वह भी रिश्वत मानी 
जाती है। ] 

२--जो आदमी किसी उम्मेदवार था निर्वाचक्र था किसी अन्य 
ऐसे मनुष्य को, जिसका उम्मेदवार वा निर्वाचन से घनिष्ट सम्बन्ध हो, 
किसी तरह का नुकसान पहुँचाने की घमकौ दे, या इस की 
धमकी दे कि यदि वह उसके कथनानुसार कार्य न करेगा तो वह देवी 
कोप या पाप का भागी होगा, तो वह आदमी अ्रनुचित प्रभाव डालने 
का अपराधी माना जाता है | 

(३) थदि कोई उम्मेदवार या उसका एजन्ट स्वयं, या किसी अ्रन्य 
श्रादमी द्वारा, निर्वाचन-पत्र के ज्िए, किसी व्यक्ति से दूमरे ( जीवित 
या मृत ) आदमी के नाम से दरखख़ाघ्त दिलाये, या एक आदमी से दो 
जुदा-जुदा नामों से दर्ख़ास्त दिलाये तो वह उम्मेदवार या उसका एजंट 
भूठे नाम से काय करने का अपराधी माना जाता है | 

( ४ ) यदि कोई उम्मेदवार या उसका एजंट स्वयं या किसी अन्य 
झादमी द्वारा, किसी दूसरे उम्मेदवार के आचरण या व्यवहार के 

विरुद्ध ऐसा बयान प्रकाशित कराये, जिसे वह जानता हो कि सच नहीं 
है, श्रोर जिससे उसके प्रतियोगी उम्मेदवार के निर्वाचन में हानि पहुँ- 
चने की संभावना हो, तो वह उम्मेदवार या उसका एजंट भ्ूठा बयान 
प्रकाशित करने का अपराधी माना जाता है । 

(५) निर्वाचन का परिणाम प्रकाशित होने से एक निर्धारित अवधि 
के भीतर, उम्मेदवार और उसके एजन्ट को निर्वाचन सम्बन्धी अपने 
व्यय का, ओर विशेषतया निम्नलिखित पूरा हिसाब निर्वाचन-अध्यक्ष 
के पास भेज देना चाहिए :--( अ्र ) उम्मेदवार का निर्वाचन में 
सफर सम्बन्धी तथा दूसरा निजी व्यय । ( आ ) एजन्ट सब-एजन्ट, 
क्लक तथा अन्य कमंचारियों का वेतन ८ प्रत्येक के नाम सहित |) 
( इ ) इन सब कमंचारियों का सफर सम्बन्धी व्यय | (ई ) दुसरे 
आदमियों का निर्वाचन सम्बन्धी व्यय | (उ) छुपाई, विशापन, 
स्टेशनरी, डाक-तार व्यय, सभा आदि के वास्ते लिये हुए मकान 
का किराया | ( ऊ ) निर्वाचन सम्बन्धी अन्य विविध व्यय । 

(६) किसी निर्वाचक को मत देने के लिये आने या जाने का, 
सवारी खच देने के लिए, किसी व्यक्ति को कुछ रुपया न देना चाहिए 
और न देने का वायदा करना चाहिए । 

(७) किसी ऐसी किश्ती, गाड़ी या जानवर को निर्वाचन-काय के 
लिए भाड़े पर लेना, या मॉगना, जो साधारणतया किराये पर चलते हैं, 
या किराये के लिए रहते हैं, निर्वाचन-अपराध है । 

[ उम्मेदवार अपने मित्र आदि दूसरे व्यक्ति की ऐसी सवारी मॉगकर 
उपयोग कर सकता है, जो किराये पर न चलती हो; परन्तु शत यह है 
कि उसके लिए जो खर्च हो, ( जैसे मोटर में तेल खर्च होता है ) वह 
सवारी का मालिक ही दे। उम्मेदवार अ्रपने;एजंट आदि कम चारियों 
के लिए. किराये की सवारियों का प्रबन्ध कर सकता है। ] 

(८) कोई ऐसा मकान या कमरा या अन्य जगह निर्वाचकों की 
सभा या कमेटी के लिए किराये पर न लेनी चाहिए, ओर न उसका 

उपयोग करना चाहिए, जहाँ सवंसाधारण को शरात्र बेची जाती हो । 

(६) निर्वाचन सम्बन्धी कोई ऐसी सूचना, या इश्तहार आदि 
प्रकाशित कराना, जिस पर मुद्रक या प्रकाशक का नाम न हो, निर्वाचन- 
श्रपराध है | 

[ उम्मेदवार के एजंट को चाहिए कि निर्वाचन संबन्धी-सूचनाएँ या 
इश्तहार छुपाने का फाम, अपने मित्रो या मुलाहिजे वालों से न करा 
कर, ऐसे ही आदमियों द्वारा कराये, जिनका पेशा छुपाई का काम 
करना है | उसे यह भी चाहिए कि छ॒ुपाई के ठीक ठीक 6 ल लेकर 
उन्हें पूरी तरह चुका दे | ] 

निवोचन सम्बन्धी दखोस्तें -व्यवस्थापक सभाओं के प्रत्येक 
उम्मेदवार के निर्वाचन-व्यय के हिसाब को, निर्वाचन-अ्रध्यक्ष के पास 
भेजे जाने की बात ऊपर कही जा चुकी है। निवाचिन-अ्रध्यक्ष इस 
हिसाब के मिलने की सूचना निर्वाचक-संघ में करा देता है | जिस दिन 
निर्वांचन-अध्यक्ष को निर्वाचित उम्मेदवार का हिसाब मिलता है, उससे 
निर्धारित के समय भीतर, गवनर को किसी निर्वाचित उम्मेदवार का 
निर्वाचन रद्द कराने की दर्ख़ास्त दी जा सकती है| (क) यदि सरकार 
द्वारा इस काय के लिए. नियुक्त किसी अफ़सर को यह पता लगे कि 
रिश्वतबाज़ी हुई या अनुचित प्रभाव डाला गया तो वह ऐसी दर्ख़ास्त दे 
सकता है। (ख) यदि कोई उम्मेदवार या उसका एजंट रिश्वत 
देने, अनुचित प्रभाव डालने या झूठे नाम से काय कराने का 
दोषी ठहराया जाय तो दोषी ठहराये जाने के दिन से निर्धारित समय के 
झन्दर, कोई उम्मेदवार या निर्वाचक इस प्रकार की दख़ांस्त दे 
सकता हे । 

ऐसी दर्ख़ास्त देने वाले को, दर्खास्त के साथ एक निर्धारित रक़म 
जमा करनी होती है । परन्तु यदि दर्खास्त, प्रान्तीय सरकार से नियुक्त 
किसी अफ़्सर द्वारा दी जाय तो इस प्रकार की रक़म जमा करने की 
आवश्यकता नहीं। प्रत्येक दब्ांस्त में, संक्षेप में, वे सब बातें होनी 

चाहिएँ, जिनके आ्राधार पर दर्ख़ास्त देने वाला, मुक़दमा चलाना चाहता 
है। उस दर्खास्‍स्त के साथ एक सूची दी जानी चाहिए, जिसमें प्रत्येक ऐसे 
निर्वाचन-अपराध का धूरा व्योरा हो,जो वह अपने विपक्षी के विरुद्ध साबित 
करना चाहता है | इस सूची म॑ यह भी बतलाया जाना चाहिए कि वह 
अपराध क्रिस तारीख को, किस स्थान में हुआ, किसने और किसके 
विरुद्ध किया; और, यदि वह व्यक्ति जिसके विरुद्ध अपराध किया गया, 
निर्वाचक है तो उसका निर्वाचक-नम्बर क्या है । 

किसी निर्वाचन को रद किए जाने की दर्खास्त नियमित रूप से मिल 
जाने पर, गवनंर उसकी जाँच के लिए एक क़मीशन नियुक्त करता है। 
यह कमीशन गवनर द्वारा तय किये हुए स्थान पर अपनी जाँच का 
कार्य आरम्म कर देता है। जाँच में, दूसरे पक्ष वालों को श्रपने 
तईं निर्दोष सात्रित करने का यथेष्ट श्रवसर दिया जाता है, और यदि वे 
चाहें तो यह भी साबित करते हैं कि दर्खास्त देने वाला व्यक्ति निर्वाचन - 
अपराध का दोषी है । यदि कमीशन का यह निर्णय हो कि निर्वाचन के 
समय कोई बड़ा निर्वाचन-अपराध किया गया है, या ऐसी दूषित कारं- 
बाई की गयी है जिसका चुनाव पर भारी असर पड़ा है, या कोई उम्मे- 
वारी का प्रस्ताव-पत्र, या किसी का मत-पत्र अनियमित रूप से ले लिया 
गया या अस्वीकार दिया गया है तो निर्वाचित उम्मेदवार का निर्वाचन 
रह कर दिया जाता है, और निवांचन दुबारा किये जाने की आशा दी 
जाती है; या दर्खास्त देने वाले व्यक्ति को ही, अगर वह उम्मेदवार 
हो, निवाचित उम्मेदवार समभे जाने की आशा दी जाती है |# 


भारतवर्ष में निवाचन सम्बन्धी दर्खास्तें बहुत कम दी जाती हैं । 
इसका एक मुख्य कारण है कि बहुधा आदमी निवाचन-अ्रपराध को 


लत जनरल नीनननम न जन लीन न निलओ हा अगा 


# ये बातें विशेषतया व्यवस्थापक सभाओं को लक्ष्य में रख कर लिखी गयी हें । 
म्युनिसिपैल टियों ओर ज़िला-बोर्डो में भी कुछ-कुछ इसी प्रकार की व्यवस्था हें. टां, 
कम परिणाम में; उदाहरण के लिए उनके निर्वाचन सम्बन्धो दर्ख़ास्त देने वाले को 
अपेक्षाकृत बहुत कम रक्रम जमा करनी द्वोती है। 

होता जान लेने या देख लेने पर भी, यह सोचते हैं कि दर्खास्त के 
साथ निर्धारित रक़ृम जमा करनी पड़ेगी, अपराध को कानूनी दृष्टि से 
साबित करना कठिन होगा, अदालत में बहुत ज़च करना होगा और 
परेशानी उठानी पड़ेगी । इसलिए वे उसके विषय में मुक़दमा चलाने 
या निवाचन सम्बन्धी दर्खास्त देने का साहस नहीं कर सकने। इन 
व्रिषयों में शीघ्‌ सुधार होना चाहिए | तभी इन दर्खास्तों की संख्या 
कुछ विशेष रूप से बढ़ेगी, ओर, अधिक अपराधों को प्रकाश में लाया 
जा सकेगा; और तभी, अपराधों की संख्या घटने से निवाचन-काय 
अधिक निर्दोष होने में सहायता मिलेगी । 





दसवाँ अध्याय 
उपसंहार 


3... 9. 


मे “निर्वाचकों को उचित्त शिक्षा देने का विषय बड़े महत्व का 
[7 
इस पुस्तक के पिछले श्रध्यायों में हम निर्वाचन सम्बन्धी विविध 
विषयों की आलोचना करते हुए कुछ सुधारों या आदर्शो' का भी 
परिचय करा आये हैं। भारतवष् में निर्वाचन सम्बन्धी निम्नलिखित 
सुधारों की विशेष आवश्यकता है :-- 
१--विशेष प्रतिनिधित्व ठीक नहीं । 
२--साम्प्रदायिक निर्वांचक-संघ न रहने चाहिएँ | 
३--उम्मेदवार उच्च श्रादश वाले हों; यदि कोई व्यक्ति स्वयं 
उम्मेदवार खड़ा न हो तो बहुत उत्तम है | 
४--निर्वाचकों को शिक्षित करने का विशेष प्रयत्ञ होना 
चाहिए | 

५ -भारतव में निवांचन-अधिकार बहुत कम जनता को है, यहाँ 
बालिंग मताधिकार की शआवश्यकता है । 

इनमें से अन्य बातों के विषय में तो पहले कहा जा चुका है, यहाँ 
निर्वाचकों की शिक्षा के बारे में ही कुछ कहना है। इस ओर अभी 
बहुत कम ध्यान दिया गया है | जब निर्वाचन का समय 
ग्राता है तो जिन आदमियों का (उम्मेदवार या इसके एजंठ या मित्र 
आ्रादि होने की हैसियत से, या किसी अन्य स्वार्थ से ) निर्वाचन से 
धनिष्ठ संबन्ध द्ोता है, वे सूचनाएँ या लेख छुपवाते, भाषण दिलाते, 
तथा अ्रन्य आन्दोलन करते हैं। परन्तु जन-साधारण में इस विषय के 
सिद्धान्तों का प्रचार करने के लिए कुछ विशेष प्रयत्ञ नहीं किया जाता । 
इस विषय की जानकारी के लिए पाठकों को सामयिक पत्र-त्रिकाश्रों 
के कुछ लेखों पर सनन्‍्तोष करना पड़ता है; अच्छे उपयोगी ग्रन्थों 
का प्रायः अभाव ही है | निर्वाचन-संबन्धी शिक्षा का काय कुछ व्यक्तियों 
और संस्थाओं को अपने ऊपर विशेष रूप से लेना चाहिए, वे बारहों 
महीने लेखों, भाषणों, ट्रेक्टों तथा ग्रन्थों द्वारा इस काय को करती रहें। 
अच्छा हो, प्रत्येक नगर में म्युनिसिपल निर्वाचक-सभा, और जिले में 
जिला निर्वांचक-समभा की स्थापना हो । इन सभाओं का उद्द श्य अपने अपने 
क्षेत्र के निर्वाचकों में नागरिक उत्तरदायित्व की भावना का प्रचार करना, 
तथा नागरिक समस्याओ्रों और आवश्यकताओं को जातिगत या साम्प्र- 
दायिक दृष्टि से न देखकर, उनके संबन्ध में विशुद्ध नागरिक दृष्टिकोण 
रखने की प्रवृत्ति बढ़ाना, होना चाहिए | कुछ वर्षो तक ऐसा उद्योग 
निरन्तर होते रहने से ही हमारे यहाँ नागरिक जाणति यशथेष्ट मात्रा में 
हो सकेगी । 


_ अक००००«.. पमामूरक,. स्‍पऋ2ाा०क....पजर-वन०.. पादरी का.धममाधाढ+, व+>मकम, 


परिशिष्ट 
में किसे मत दूँ ? 


>-००0/४-८०-०-.- 
म्युनिसिपल मतदाता की समस्या &# 


“नागरिकता या राष्ट्रीयीग की सब से सच्ची जाँच स्थुनि- 
सिपेलटियों और जिला-बो्ों के चुनावों और कार्यों में होती हे । 
कॉंसिल और एसेम्बली के चुनावों में मतदाताओं और उम्मेदवारों 
को उतने निकट और पतनोन्‍्मुख करने वाले ग्रलोभनों का सामना 
नहीं करना पड़ता, जितना म्युनिस्तिपल बोर्ड या जिला-बोर्ड के चुनाव 
में करना पड़ता है ।” +देवीदत्त मिश्र, बी० ए० 

भगवन्‌ ! में इस बात के लिए कितना तरसता हूँ कि मेरे इस प्यारे 
नगर के लिए काफी संख्या में स्वयंसेवक मिल सके, जो इसके 
धार्मिक, सामाजिक ओर शिक्षा संबन्धी आदि विविध क्षेत्रों में सेवा- 
भाव से काय करते हुए अपना जन्म सफल करें, और साथ ही इस 
पुण्यभूमि का उद्धार करें, इसे अ्रन्य उत्तम नगरों की श्रेणी में लाये। 

सच्चे सेवकों की कमी--आश्राज़ मैं क्या देग्व रहा हूँ! जो श्रादमी 
सेवा का मतलब निज स्वाथं-साधन समभते थे, जो दलितों और दीन- 
दुखियों की ओर कृपादृष्टि करना अपनी शान के खिलाफ समझते थे, 
बे भी आज, म्युनितिपल चुनाव का अ्रवसर उपस्थित हो जाने पर, जन- 
साधारण के सेवकों में भरती होने के लिए दौड़-धूप कर रहे हैं। उनमें 
ग्रापस में प्रतियोगिता लगी है | इसमें कया रहस्य है ! हमारे नगर में 
#श्री० केला जी के बृन्दाबन म्युनिसिपल बोइ के निर्वाचन के अवसर पर लिखे 
हुए दो लेखों के आधार पर । 

तीन वाड्ड! हैं | नियम के अनुसार, यहाँ नौ प्रतिनिधि होने चाहिएँ । 
यदि वास्तव में स्वाथ-त्याग करने और मातृ-भूमि के लिए बलिदान 
होने की कत्तोगी होती, तो यह नो की संख्या भी जैसे-तैसे पूरी हो 
सकती । पर अब तो बात ही दूसरी है। निर्धारित संख्या से दूने-तिगुने 
आदमी श्रा पहुँचे हैं| “मान न मान, में तेरा मेहमान |?” कहावत है-- 
“तीन बुलाये, तेरह आये |” भला उस गरीब गहस्थ की दशा होगी, 
जिसके यहाँ केवल तीन-चार आदमियों के रहने की व्यवस्था हो, ओर 
इससे तिगुने चोगुने मेहमान पहुँच जायें । 

मेरी समस्या -मेरे लिए. यह ब्रिकट समस्या है कि में योग्य- 
अ्रयोग्य का निर्यंय कर, किसे मतं दूं। इन भले आदमियों ने, इतनी 
बड़ी संख्या में उम्मेंदबार बनाने से भी अधिंक, मुके इस बात से चक्कर 
में डाल दिया है कि सभी अपना गुण-गान करने में मानों कृदस्पति बने 
हुये हें । दूसरें मौकों पर तो ये आत्म-स्तुति की निन्‍्दा करते हैं, पर इस 
समय इसे डुगण की जगद्द गुण ही मान रहे हैं । ये शील संकोच को 
छोड़कर पूर्ण रूप से उसमें व्यस्त हैं, ओर जहाँ वे किसी कारण से स्वयं 
मियाँ-मिट्ठू होने से परहेज़ करते हैं, वहाँ अपने दलालों या एजन्टों से 
उस कमी की भली भांति पूर्ति करा देते हैं। ऐसी स्थिति में उनका 
निर्वाचन करने में मेरे सामने वेसा द्वी धमं-संकट उपस्थित हो गया है, 
जैसा दमयन्ती को अपना पति चुनने के समय हुआ था । नहीं, मेरा 
संकट तो कुछ और भी अधिक है। यहाँ तो 'नगर-पिता? बनने की 
हविस वाला, प्रत्येक उम्मेदवार निजी बातों की दुहाई देता है; मुझ 
पर समय समय पर, जान में या अनजान में किये हुए, छोटे या बड़े 
अहसानों की योद दिलाता है, और, सब के सब मेहरबान मुझसे 
इसी समय इसी रूप में अपना कर्ज़ा वसूल करना चाहते हैं कि मैं उन्हें 
अपना नगर-प्रतिनिधि मान लूं । 

अनेक उम्मेदवार--एक महाशय हैं, ये कभी-कभी राह चलते या 
मेरे घर आकर भी कुशलन--त्तेम पूछ लेते हैं, सहानुभूति कौ दो बातें कह 

जाते हैं। बड़े विनम्न और मद॒भाषी हैं। हर समय यही कहा करते हैं, 
“अपने इस सेवक से भी कुछ काम लिया करें, श्रापके लिए जी-जान 
हाज़िर हैं [!ः आज तो इनका मतलब ही ठहरा | इनकी विनम्रता ओर 
शिष्टाचार का क्‍या ठिकाना ! मैं इस पर मुग्ध हूँ | पर क्या ये नगर की 
कुछ सेवा करते रहे हैं; क्या में इन्हें अपना बहुमूल्य मत दे दू ? ये तो 
मुके वचन-वद्ध करने पर ही तुले हैं ! 

दूसरे महाशय हैं, एक अच्छे चिकित्सक | ये धनी लोगो से प्राप्त 
फीस ओर पुरष्कार ग्रादि पर श्रपनी ज़िन्दगी मज़े से व्यतीत करते हें; 
कभी-कभी निर्धनों का भी इनसे कुछ भला हो जाता है । किसी से 
फ़ीस में कमी या माफ़ी कर देते हैं। किसी को दवाई बिना मूल्य देकर 
अपना चिर-ऋणी बना लेते हैं। में भी इनकी कृपा-दृष्टि का पाज् रहा 
हैं । पर क्‍या में आज म्युनित्तिपिनटी में इनकी उपयोगिता अनुपयो ग्रिता 
का विचार न कर केवल अपनी कृतज्ञता सूजित करने के लिये ही इन्हें 
भ्रपना मत प्रदान कर डालू । 

तीसरे महाशय एक बड़े व्यापारी हैं। इनका नगर के कितने ही 
छोटे-मोठे व्यापारियों से सम्बन्ध है । मुझे मी कमी कभी इनके सलाह- 
मशवरे से किसी चीज़ में दो पैसे का फ़यदा हो जाता दे ।आ्राम ये चांहतें 
हैं कि में इसका लिहाज़ करू, और इन्हें आगामी चार व्ष के लिए 
नगर का भाग्य-विधाता बनने में सहायता दूं | इनकी यह मॉाँग कहाँ तक 
उचित है ! 

चौथे महाशय एक धनी सप्तम हैं, खूब श्रामदनी है । समय-समय 
पर ऐसे भी काम करते रहते हैं, जिनसे इनकी धार्मिक भावना की खूब 
विशप्ति और प्रशंसा होती है। राष्ट्रीय काय॑ में सहायता करना कम 
पसन्द करते हैं| श्राज मेरे सामने यह समस्‍या है कि इन्हें मत देकर 
इनसे राष्ट्रीय कारय की आशा बनाये रख , या उस पर तिलांजली दे दूँ । 

कठिन कारये--कहाँ तक गिनाऊँ ! क्रिस-किस की बात कहूँ ! किसी 
का अनांदर नहीं करन चाहता, सभी मेरे लिए अच्छे हैं। नगर में 

रहता हूँ तो सभी से थोड़ा बहुत काम पड़ता है ओर इस दृष्टि से में सभी 
का कृतज्ञ हूँ | परन्तु प्रश्न तो यह है कि इस कृतशता को सूचित कराने 
का जो ढंग इन लोगों ने इख्तियार किया है, उसे में किस प्रकार अमल 
में लाऊं । ये भले आदमी इतनी बड़ी संख्या म॑ उम्मेदवार न बनते तो 
मेरे लिए यह कंटिन समस्या पैदा न होती । पर,इन्हें मेरी फिक्र केसे हो 
सकती है ! ये इसी धुन म॑ हैं कि किसी तरह पांच सवारों में हमारी भी 
गिनती हो जाय; कुछ तो मुहत देखकर, ओर कुछ बे हिसाब ही अपने 
भाग्य की परीक्षा के लिए आ डटे हैं। में क्या करूँ ! 

ग्रपनी दशा का केसे वर्शन करू ! जनता के सेवक बनने वाले इन 
उम्मेदवारों के मारे नाक में दम है | कभी एक आता है, कभी दूसरा । 
साधारण शिष्टाचार के नाते अपना काम छोड़कर दो घड़ी उनसे बातें 
करना जरूरी होता है। यदि बातें न की जाये तो वे लोंग मुझे घमंडी 
ओर न जाने क्या-क्या कहने लग जायेँ। परन्तु बात भी की जाये तो 
कहाँ तक | एक गया, कुछ देर पीछे दूसरा आया । फिर तीसरे का नंबर 
है । ताँता बँधा ही रहता है। एक उम्मेदवार कई-कई चक्कर लगाता है; 
जब वह स्वयं नहीं आता तो उसका एजंट आ पहुँचता है। न दिन 
में चेन, न रात को | 

तरह-तरह के दवाव--ये लोग मुक पर अनेक प्रकार से दबाव 
डालते हैं | कोई अपने सम्प्रदाय की दुहाई देता है । कोई मुझे मित्रता 
तथा जाति-विरादरी के नाम पर अपील करता है। में इन बातों 
को सुनते-सुनत उकता गया । पर उनके सिर पर तो मेम्बरी का भूत 
सवार है। उन्होंने इन दिना अपना खाना-पीना तक हराम कर रखा है। 
अब तो गली, बाज़ार, ओर ( वोटरों के ) पर-घर घूमना ही उनका 
पूजा-पाठ है । वे नित्य इस स्वाध्याय में लगे रहते हैं कि अ्मुक मतदाता 
पर उसके किस भाई बन्धु, मित्र, गुर, आचाय या सरकारी कमचारी 
द्वारा किस-किस प्रकार से दबाव डाला जा सकता है। जो हो, इन 
उम्मेदवारों ने मुके खूब ही परेशान कर रखा है | अब में सोंचूंगा कि 

ऐसी परिष्थिति में में अपने कठोर कतव्य का किस भाँति पालन करूं; 
अपने इस मत-प्रदान सम्बन्धी नागरिक अधिकार का किस तरह न्याय 
आर ईमानदारी से उपयोग करू ! 

म्युनिसिपल चुनाव का प्रश्न हमारी परीक्षा के लिए चार साल में 
एक बार आता है | यदि हम असावधान रहे तो चार वर्ष तक दंड 
भुगतना, प्रायश्चित करते रहना होता है । अ्रतः हमें सावधान होकर, 
गम्मीरता से काम लेना चाहिए । यदि हम साहस और आत्म-बल का 
परिचय न देंगे तो हमारी आँखों के सामने नागरिक हितों का खून 
होगा | उसके दोषी हम होंगे | 

उम्मेदवारों से प्रश्न--उम्मेदवार और उनके एजंट हमें तरह- 
तरह से बहकावे में डालने का प्रयन्ष करते हैं। हमें किसी के धोखे 
मेंन आना चाहिए। हमें खूब याद रखना चाहिए कि हमारा मत 
( वोट ) हमारी बहुमूल्य सम्पत्ति है; उसे बिना बिचारे या किसी के 
दबाव से योंही दे डालना उचित नहीं है। हमें हर एक उम्मेदवार 
से खूब सव ल-जवाब करके अपने मन का पूरा समाधान 
कर लेने पर ही, उसे अपना वोट देने का निश्चय करना चाहिए । 

अब तक क्या किया [--में प्रत्येक उम्मेदवार से कहूँगा, “आप 
मेम्बर होकर नगर का हित करेंगे, यह बात हम तभी मान सकते हैं 
जब हमें यह विश्वास हो जाय कि आपने पहले भी कुछ सावजनिक 
सेवा की है। क्या आपने अपने स्वार्थ को छोड़कर, कोई ऐसा काय 
किया है जिससे आपको शरीरिक कष्ट, या आर्थिक हानि उठानी पड़ी 
है! क्‍या आपने राष्ट्रीय अथवा नागरिक सेवा करके दीन दुखी भारत- 
माता का कष्ट निवारण करने का कोई सच्चा और निष्कपट प्रयत्न किया 
है ? स्वदेशी को प्रोत्साहन देकर अपने निर्धन ओर बेकार बन्धुओं की 
सुधि ली है ! 

भविष्य में कया करेंगे --मैं हर उम्मेदवार से पूछ गा कि मेम्बर 
बनने में आपका उद्द श्य क्या है। मान लीजिए कि आप बोड के 

मेम्बर बन जायें तो आप बहाँ क्‍या लक्ष और कार्यक्रम रखकर अपनी 
नीति निर्धारित करेंगे ? यदि आपके सामने कोई कार्यक्रम ही नहीं है, 
तो आप बोड में जाते ही क्‍यों हैं ! क्‍यों नहीं किसी दूसरे यवेग्य ओर 
उत्साही आदमी के लिए रास्ता प्ताफ़ कर देते ? आप मुझे गोलमोल 
शब्दों में यह न कह दें कि में बोड में आप लोगों की सेवा करूँगा । 
कृपया स्पष्ट बातें कहिए। कम-से-कम, जो बाते इस समय हमारे 
सामने हैं, उनपर अ्रपनी निश्चित सम्मति दीजिए, तब्र हम भी ग्रापको 
अपना मत देने का निश्चय करेगे | 

चेयरमेन कैसा चुनेंगे ?--“मैं यह नहों पूछता कि आप चेयरमेन 
किस आदमी को चुनेंगे; उसका नाम राम हो या श्याम, इससे मुझे कुछ 
मतलब नहीं । वह बवेश्य हो या ब्राह्मण, बद्धाली हो या संयुक्त प्रान्तीय, 
यह भी कोई विचार फौ बात नहीं । उसकी जाति या सम्प्रदाय कुछ ही 
हो। सोचना यह है कि जिस आदमी को आप चेयरमेन बनाने का विचार 
करते हो, वह कहाँ तक नागरिक विषयों में अनुराग रखता है, परिश्रम 
से काय करता है ? उसके ब्यवह्ार और आदर्श का दूसरों पर क्या प्रभाव 
पड़ता है ? वह राष्ट्रीय विचारों का है या नहीं १ वह ऐसा तो नहीं है कि 
सब काम नीचे के कम चारियों ओर अहलकारों के भरोसे छोड़ दे, जिससे 
बोर्ड को स्थानीय स्वराज्य की जगह स्थानीय नोकरशाही कहा जा 
सके | उसने पहले नगर या देश की सेवा कैसी और कितनी की है, 
झोर कितने कष्ट उठाये हैं !?? 

बोड का भण्डा तो नीचा न करेंगे ९-“इस समय बोर्ड पर 
राष्ट्रीय कण्डा फहरा रहा है, इसे बोड ने अ्रपनालिया है, इसे जारी 
रखने या न रखने को में नगर के मानापमान का प्रश्न मानता हूँ । उच्च 
अधिकारियों का रुख़ देखकर, आप इस भणशणडे की रक्षा करने से अपना 
हाथ तो न खींच लेंगे ! कया आप, सबकी नाराजी सहकर भी नगर और 
राष्ट्र की मान-मयांदा की रक्षा कर गे ??? 

स्वदेशी को प्रोत्साहन--“आ्राप अपने को जनता का सेवक कहते 

हैं; कया आप ग़रीब भाइयों के कष्ट-निवारण करने के लिए कुछ 
उपाय काम में लायेंगे ! वतमान बोर्ड के समय जो प्राइमरी स्कृल में 
दस्तकारी की शिक्षा आरम्म हुई है, क्‍या आप इसको आगे 
बढ़ायगे ? इस समय यहाँ आने वाले माल में खहर पर चंगी माफ़ 
है, क्या आप अन्य स्वदेशी समान पर चंगी कम करने के विपय में 
कुछ गहरा विचार कर गे ? क्‍या आप स्कूलों के लड़कों में, मास्टरों में 
तथा अन्य अहलकारों में स्वदेशी वस्तुश्रों का प्रचार बढ़ाने की विविध 
योजनाओं को काय में परिणत करके अपने स्वदेश-प्रेम का, और 
उन वस्तुओं को बनाने वालों के प्रति वास्तविक सहानुभूति का, परिचय 
दे गर??? 
राष्ट्रीय भावों की वृद्धि - में प्रत्येक उम्मेदवार से यह भी कहूँगा, 
“श्राप राष्ट्रीय भावों से चॉंकते तो नहीं हैं ! इगलंड, जम॑नी आदि 
सब स्वतन्त्र देशों में विद्यार्थियों को राष्ट्रीय गान सिस्वाया जाता है। 
इंगलैंड के स्कूलों में बच्चे निर्भय होकर गाते हैं :-- | 
बरतानिया ( इंगलेंड ) शासन कर, बरतानिया समुद्र पर शासन 
करता है | ब्रिटन ( अंगरेज़ ) कभी गुलाम न होंगे (४ 
“क्या हमारे बच्चे, हमारे भावी नागरिक, प्राइमरी और मिडिल 
स्कूलों के लड़के, निर्भयता-पू्वक बन्देमातरम्‌ गान गा सकेंगे ! क्‍या 
श्राप इस बात का समथन करंगे कि विद्यार्थी लुकछिप कर नहीं, खुले 
आम यह कहा करे कि-- 
क्यों कर भला हो मुमकिन, तकलीफ़ न उठावें, 
बच्चे सपूत जो हों, बीमार मां को खातिर । 
सो बार जन्म हो तो भी यही घरम हो, 
मर जायेंगे, मरेंगे, हिंदोस्तां का खातिर ॥ 

दर निर्वाचन पद्धति 


या, यह कि-- 
नसों में रक्त भारत का, उदर में श्रन्न भारत का | 
करों में कम भारत का, हृदय में मान भारत का ॥” 
एक बात और--मैं प्रत्येक उम्मेदवार से ये तथा इस तरह के 
दूसरे प्रश्न करू गा ओर केवल प्रश्नों का उत्तर लेकर ही न रह जाऊंगा । 
में जानता हूँ कि कुछ उम्मेदवार मेम्बरी की घुन में इस समय सच्ची- 
भूठी सब तरह की प्रतिशाएँ कर देंगे ; वे जेसे भी बने; मेरे श्रद्धा-माजन 
बनने का प्रयत्न करेंगे | पर में ग्रपनी समक का उपयोग करके देखंगा 
कि उन लोगों की बात में कितना सार है | 
निदान, सब बातों को बिचारे ब्रिना में किसी उम्मेदवार को अपना 
मत न दंगा | मेरा मत ऐसा होना चाहिए. जो किसी भी मूल्य से खरीदा 
न जा सके । नागरिक विषयों में भाईचारे का, मित्रता या दोस्ती का, या 
सम्प्रदाय आदि का विचार रखना नितान्त अनुचित है। ये बातें निजी 
विषयों के लिए हैं। मुझे अ्रपना मत नगर के हित की दृष्टि से ही 
देना चाहिए, इस सिद्धान्त को समझ कर मुझे अपना कतंव्य पालन 
करना है | परमात्मा इसके लिए मुमे यथेष्ट बल दे, निर्भयता और 
साहस दे, जिससे में नागरिकता की कसौटी पर खरा उतरू । 


